
-వేదము-వేంకటరాయశాసి గారు. 

అసంఖ్యాక బిరుద విరాజితులు 
బ్రహ్మశ్రీ, వేదము - వేంకటరాయశాస్తిగారిచే 
విరచితము. 








రెండవకూర్చు. 


ప్రకాశకులు. 
తత్పౌత్తులు: 

మన్నెడి. జి. టి. మదరాసు. 

[వెల రు. 1. 


పమ్మి పొన్నయ్యశెట్టగారి 
చంద్రికాముద్రాక్ష రశాలయందు ముద్రితము. 
చాకలపేట, మదరాసు. 


శ్రీ 


బొబ్బిలియుద్ధనాటకము. 


విజపి. 
ఇ 


ఈ చిన్ని పొత్తమున-శీలసంరక్షణముకై కుసుమ సుకుమారముల నాత్మవపు పుల సన్ని 
సాత్కరించువారును నిజ సదాచార మహిమచేత శాసానుగ్రహ సామర్థ్యము కలవారును అగు 
నర్గాంగలక్ష్ములచే విరాజిల్లుచు, నిజ బాహుపరాక్రమముచేత ఆసేతు వింధ్యాచలము జమీను 
లేర్పరించుకొని, మానముకై ప్రాణమును తృణముగా నొడ్డుచు, ప్రతాపరుద్రాది రాజాధిరా 
జాధిష్ణక హిందూరాజ్య సంస్తాపకులై క్షత్తధర్మా దార్య వెదుష్యను లచేత భీష్మ విక్రమ భోజులను 
మజపించుచు, అనన్యవిషయ మై పరమశివునియందే వర్తించు నీశ్వరశబ్దమునోలె దొరశబ్దము 
అనన్యకుల నామసాధారణముగా తమకుల నామముతోనే సుఘటిత మై వెలుగొందు 
ప్రాభవముగల వెలమదొరలలో ఉదాహరణభూతు లైన బొబ్బిలి మహావీరుల పుణ్యచరిత్రనము - 
కీర్తింపయబడినది. 


ఇక్కథకు ఆకరములు రెండు సులభములు. పెద్దాడ మల్లేశకవి పాటయు, రంగ రాట్సరిత్ర 
మను పద్యకావ్యంబును, ఇందు రెండవది కావ్యమార్గమున మెజు(6 గెక్కి యున్నను; 
రసనిష్యందంబున పాటకు ఈడు గాక యున్నది. 


ఈముద్రణమున మూలగ్రంథము అచటనచట ఇంచించుక మార్పులంబొరసినది. 


వేదము - వేంకటరాయశాస్త్రి. 


పెద్దలకు నిన పము. 


మాతాతగారి, బ్రహ్మశ్రీ వేదము వేంకటరాయశాస్త్రీగారి యీ నాటకమునకు ఇప్పటికి 
పదునెనిమిదేండ్ల ప్రాయము అయినది. శ్రీతాతగారు, దీనిని పలుమార్లు దమ శైక్టులచే 
బ్రదర్శింపించుచు ఆయా ప్రదర్శన కాలములయందు తమ చిత్తమునకు రసము అందునట్లుగా 
మరల మరల అచటనచట మార్చుచు తుదకు యిపుడు గ్రంథము ముద్రితమైయుండు ఉత్కృష్ట 
స్వరూపమునకుం దెచ్చి పునర్ముద్రణోచితముం గావించి యుండిరి. ఆయా సవరణల నెల్ల శ్రీ 
తాతగారు కావించిన రీతినే యిందుగానించి ఈ ముద్రణమును నెజువేర్చినాండను. బాలుండను 


అజ్ఞండను నగు నా చేతిలో నెవెని పొరబాటు లుప్పతిలిన ప్రాజ్ఞులగు పెద్దలు వానిం దెలిపి 
ఆనుగ్రహింతురేని వానిని దిద్ది గ్రంధమును చక్కంజేసికొందును. 

1-ఆగష్టు- 1934. 

ముత్యాల పేట, మదరాసు. వేదము- వేంకటరాయ౯. 


ఇందలి కథాసందర్భము. 





గోలకొండ నైజాముగారు ఉత్తరసర్కారులలో జమీన్హారులవలన కప్పము తండు మని 
ఫ్రెంచివారి సేనాపతిని బుస్పీదొరను నియమించి, ఆతనికి అతని ఫ్రెంచి దండునకు దోడుగా గొప్ప 
గోలకొండ సైన్యము నిచ్చి, హైదర్ణంగు అనువానిని దివానుగా నేర్పరించినారు. వారు వచ్చి 
రాజమహేంద్రవరముకడ _ విడిసి ఉత్తరమందలి జమీన్తారులకు తెలిపినారు. వెంటనే 
విజయనగరము నేలు విజయరామరాజు బూసీ దర్శనమునకు వచ్చెను. బొబ్బిలి జమీనును 
హరింపవలయు నని ఎప్పుడును కోరుచుండువాండు విజయరామరాజు గోలకొండవారి 
హర్కారాలకు లంచమిచ్చి వారు బొబ్బిలి రంగారాయనికై తెచ్చిన జాబును ఆయనకు చేరనీక 
ఆపివైచెను. అందువలన మొగలాయీల రాక తెలియక బొబ్బిలిదొర రాజమహేంద్రవరమునకు 
బూసీబేటికి రా లేదు. రాజు మొగలాయీల బేటికి రమ్మని రంగారాయనికి తాను జాబు 
పంపినట్లును, గర్వాంధు డై యాతండు రానియట్లును బుస్సీని నమ్మించి, ఆయహంకారము 
నడంచుటకై వారు బొబ్బిలిని కొట్టవలసినట్టును, రంగారాయండు నిరంతరము తనకు 
ఉపద్రవములు చేయుచుండుటవలన తాను తన పేష్కస్సును ఇయ్యలేక పోయి నట్లును ఇప్పుడు 
వారు ఆతనిం గొట్టి యాతని జమీనును తన కిత్తురేని రెండు జమీనుల పైకమును నిలువలతో 
గూడ సమస్తమును తానేకట్టునట్లును, వారి నొడంబజిచెను. ఆ ప్రకారము నెజవేర్చునందులకై 
బుస్పీకి తలియనీయక లక్షవరహాలు హైదరుజంగునకు లంచము ఇయ్యనొప్పుకొనెను. 


బొబ్బిలివారు ఈవృత్తాంతము నేమియు నెజుంగక 50 పెండ్లిండ్ల మహోత్సవములో 
మునింగి యుండిరి. రాత్రి కోటలో ఊరేగింపు ముగియుచుండగా, తెల్లవాణుC బోవుచుండగా, 
ఊరి బయట రాజును మొగలాయీలును ముట్టడి ముగించిరి. పగలు రాయబారములు. 
బూసీదూత వచ్చి రంగరాయని దర్శించి హైదర్ణంగుమాటగా, తత్తణమే వీరు నౌబత్తును 
మాన్సవలసినట్లును, జాముసేపులో, కోట వెడలి పాలకొండకు పోవలసేనట్లను తెలిపెను. వీరు 
అందులకు అంగీకరింపక బదులు రాయబారము పంపిరి, వీరి రాయబారిని హైదరు లోనగువారు 
తిరస్కరింపంగా నాతడు అడ్డ మయినవారి నెల్ల తెగనజకుకొని కోటకు వచ్చి తన పోక ఫలింప 
దాయెనని రాయనికిం జెప్పెను. అది మొదలు యుద్ధ నిశ్చయము, బొబ్బిలివారి సన్నాహము. 
ఆరాత్రి 12 గంటలప్పుడు కోటల గూల్చుటకు మొగలాయీల యారంభము. ఘోరయుద్దము. 
కోమటి చెలువలు సయితము వైరులను బురు జెక్కనీయక పోరిరి. వెలమలు తెలగాలు బలిజెలు 
ఆయా బురుజులందు వైరులం జొరనీయక ప్రాణాంతము పోరాడిరి. పరాసులు ఈ బొబ్బిలి 


గడ్డలోని వీరుల పరాక్రమమునకు ఆశ్చర్యపడిరి, పలువురు మడిసిరి, అవశిష్టులు బురుజులం 
బటిరి. 


ఈ సమయాన రంగరాయని తమ్ముడు వెంగళరాయండు కోట వెలువడి మొగలాయీలతో 
పోరి మడిసెను. ఇంతలో నిట మొగలాయీలును కోటను పలు పడగొట్టిరి. వారు లోనజొత్తు 
రనియు, శేషించియున్న పురుషులు మడిసిన యనంతరము ఆవైరులవలన తమకు మానరక్షకు 
లుండ రనియు, తలంచి, ఒక్కుమ్మడి వెలమదొరసానులు (పెండ్లికొమారితలును) తెలంగాస్త్రీలు 
లోనగు ఘోషావర్లముల మానవతులు వారి వరవుడులును కోటలోని యాండుయిరుగెల్ల 
ఆబాలావృద్ధము పొడుచుకొని చచ్చిరి, తమ భర్తలచే నిహత అయిరి, చిచ్చుల జొచ్చిరి. 
కుమారులు తల్లులం జంపిరి, శిశువులను తండ్రులు కడపిరి. 


ఇట్లు గోహారయిన వెంటనే రంగారావు కోట వెలువడి మొగలాయి డేరాల మీందికి పోయి 
దుమికి, వీరలోకభయంకరముగా పోరి, జీవముతో వైరులకు పట్టువడక, సంధి కొడంబడక, 
అవయవములు ఆయుధహతులచే లుప్తములు కాంగా కాంగా సూర్యోదయ సమయమున 
వీరస్వర్గము నలంకరించెను. 


ఈతనికుమారుని శిశువును చినవేంకటరాయని పినతల్లికడకు సామర్లకోటకు కొనిపోవుచు 
దాది యీ మొగలాయీలకు పట్టువడెను. బుస్సీదొర ఆశిశువును తగిన రక్షకపరివార మిచ్చి 
సామర్లకోటకు పంపెను. 


ఈవృత్తాంత మెల్ల తెలియుడు రాజాము ఠాణాలో నున్న తాండ్ర పాపారాయండు 
రంగారాయని బావ, తనదివాను మిరియాలసీతన్నతో. గూడ, బొబ్బిలికి వచ్చి రాత్రిడేరాలో 
నిద్రితుని విజయరామరాజును నిద్ర లేపి, బొబ్బిలిరాణి మల్లమ్మదేవి పలికిన శాపముప్రకారము 
చిత్రవథ గావించి, తాను పొడుచుకొని చచ్చెను. 


పిమ్మట సామర్లకోట నీలాద్రిరావు చినవేంకటరాయని నైజాముగారి దర్శనమునకుం 
గొనిపోయెను. ఈ లోపల ఉత్తరసర్కారు ఇంగ్లీషువారి ఏలుబడి లోనికి వచ్చినందున నైజామువారి 
సిఫారసుచేతను ధర్మ్యమగుటచేతను మదరాసు గవర్నమెంటు వారు బొబ్బిలి సంస్థానమును 
చినవేంకటరాయని వారికి జమీనుగా నొసంగిరి. 

ఈ నాటకమందలి పాత్రములు. 
పురుషులు. 
—-త-— 


సూత్రధారుడు. 

పారిపార్శికుండు. 

పూసపాటి విజయరామరాజు, లేక, కళింగరాజు, లేక, రాజు - విజయనగరము రాజు, క్షత్తియుండు. 
హర్కారాలు. 

గుండాల అప్పన్న (పంతులు,) రాజుగారి కార్యస్థుండు. 

సామంతరాజులు - రాజుగారి సర్హారులు. 

మంతి - ___ మంత్రి. 

బూసీ - గోలకొండ నైజాముగారి ఫ్రెంచి సేనానాయకుండు; ఈ రణము సర్వాధికారి. 
హైదరుజంగు - బూసీకి దివాను. 

గోలకొండ సర్హారులు. 

నీలాద్రిరాయండు - సామర్లకోట జమీన్లారు, పిఠాపురము దొర. 


సుబ్బన్న, రామయ్య, భీమశంకరము, సోమన్న, పొర్లు బ్రాహ్మణుండు, వెంకన్న - బొబ్బిలిలో పెండ్లి సత్తభుక్కులు, భూరికి 
వచ్చినవారు. 


వేగులు - రంగారాయనింగారికి బయటి వృత్తాంతములు నివేదించువారు. 

రంగారావు, లేక, రంగారాయనింగారు, లేక, రంగారాయండు - బొబ్బిలి జమీన్హారుండు. 
వెంగళరావు - రంగారాయని తమ్ముండు. 

ప్రతీహారి - రంగారా యాస్థాన థౌవారికు(డు. 

వేదాంతి, శాస్త్రి, జోస్యుడు, విద్యార్థి, కవి, మాంత్రికుడు - బొబ్బిలిలో పెద్దచెజువు స్నానఘట్టమునకు వచ్చిన 
బ్రాహ్మణులు. 

ధర్మారావు - రంగారాయని బావమబంది. ఆతని దివాను. 

హసేనాలి - గోలకొండవారి రాయబారి. 

రాయనివారి సభ్యులు. 

రామయ్య - రాయనివారి కరణము. 

వేంకటరంగారావు, లేక, చిన్న వేంకటరాయండు - రంగారాయని కుమారుడు, బాలుండు. 
బొబ్బిలి దళవాయులు. 

పడవాలు రామయ్య, ముత్యాలపాపయ్య - బొబ్బిలి దళవాయులు. 

అప్పడు, సన్నాసి, కుల్దవాండు - బొబ్బిలి పౌరులు. 

పౌరులు. 

కోమటి చెలువలు. 

థావారికుండు - బుస్సీ డేరాకడ కావలివాండు. 


ర లా న ర = 

ముసెపనాల్‌ - బొబ్బిలికొటను కొట్టిన సర్తారుండు. 

సర్హారులు - బుస్ప్సీక్రింద సేనాపతులు. 

లాలి. - ఒక ఫ్రెంచిసర్హారుండు. 

నివేదకులు - బుస్సీకి యుద్ధవృత్తాంతమును ఎప్పటి కప్పుడు వచ్చి చెప్పుచుండువారు. 
కింకరుండు. - విజయ రామరాజుగారి సేవకుండు. 

సేవకులు. - బుస్పీదొరగారి నౌకరులు. 

చెలికానివెంకయ్య. - రాయనింగారి బంధువు. 

జక్కండు. - వెంగళరాయని త్రెనాతువాండు. 

పెండ్లికుమారులు. - వెలమదొరలు. 

(బొబ్బిలివారి) నౌకరులు. 

(గోలకొండవారి) నౌకరులు. 

వెట్టినాయకు(డు, వెట్టివాండ్రు, చాటింపు వెట్టివాండు - బొబ్బిలివాండ్రు. 
తాండ్ర పాపయ్య. - రంగారాయని బావ. 

మిరియాలసీతన్న. - పాపయ్యకు దివాను. 

(మొగలాయి) దండు. 

(మొగలాయీ) సిఫాయి. 

చల్లారాము(డు. - విజయరామరాజుగారి పాదము లొత్తు సేవకుండు. 
నైజాము. - గోలకొండ ప్రభువు. 

టోగ్రాలి. - వారి వజీరు. 


(బ్లూ 
ర్‌ 


నటి. 

బ్రాహ్మణి. - భూరికి సంతర్పణలకు వచ్చి నట్టిది. 
చంటిపిల్ల. - బ్రాహ్మణి కూంతురు. 

మల్లమ్మ దేవి. - బొబ్బిలిరాణి. 

వేంకటలక్ష్మి. - బొబ్బిలివారి పెద్ద దాసి. 
సుందరమ్మ. - రంగారాయని కూంతురు. (ఒకపెండ్లి కూంతురు) 
పెండద్లికూంతులు. 

అవ్వ. - బొబ్బిలిరాయనింగారి పౌరోహితునిభార్య. 
కామాక్షి. - ఒకదాసి. 

కమలాక్షి. - ___ 

పేరయటాండ్రు. - బొబ్బిలిలోని విప్రపురంధ్రులు. 
వేగు యువతులు. 


శ్రీ 
బొబ్బిలియుద్దనాటకము. 





శా. శ్రీనాథుం డిలకున్‌ భరం బుడుప నాజిం బెట్టుడున్‌, దాన, ష్ష్‌ 
రానీకంబు లుర:క్ష తాధ్యమున డాయన్‌ డూయ, నెవ్యాండు క 
న్లో నాం దేనియప ట్టొకో తితఉ వొక్కో నాంగ, శర్మార్థి యా 
భానుం దేనవజార్డి లోకపతి సర్వశ్రీయుతు నేయుతన్‌. 


చం. కరమున శూలు, నెన్నుదుటికంటను గీలి, సిగన్‌ భపాలి, యం 
బరమునం జూళి, భిక్షం గొనుపాత్రమునం గకపాలి, మేన సుం 
దరతమకాళి, భూషణగణంబున వ్యాళి, జడం బ్రియాళి, కం 
ధరమున క్ష్వేళి,యై కరుణ స న్గనువేలుపుమిమ్ముం బ్రోచుతన్‌. 





ఇక ప్రసావన. 
నాంద్యంతమున. 
సూత్రథారుడు. - (ప్రవేశించి) మారిషా, త్వరగా రమ్ము. 
పారిపార్శికుండు. - (ప్రవేశించి) ఇదుగో వచ్చినాను బావా. 
సూత్ర. - ఇప్పుడే ఈయార్యమిశ్రులమోల బొబ్బిలియుద్దము నాడవలయును; నీవు పోయి 
పాత్రవర్గమును హెచ్చరింపుము. 
పారి. - అబ్బబ్బ బొబ్బిలినాటక మంటే నాగుండెలు తల్లడిల్లి నావొళ్లు జల్లు మంటుంది 
బావా. మరొకనాటకం ఆడరాదా? 


సూత్ర. - [పరిహాసముగా] అంతటి బంటవేని విజయరామరాజు వేసము వేసికోరా. పారి. 
- [మొగము చిట్లించుకొనుచు] తాండ్ర పాపయ్యవేసాన వొచ్చి 33 పోట్లు లెక్కపెట్టి పొడిచి 
చంపడానికా? 


వూత్ర. - [పారిపార్మ్వికునిం బోనీక పట్టుకొని] కాదురా మూర్తా. మనకు కీర్తివలయునేని 
దానినే ఆడవలయును. ఏల యన? 


ఆ. తప్పు లెల్ల నడంచి యొప్పులు గురియించు 
రంగారావుకీర్తి రంగమందు6 
బాప మడంచి యిష్టఫలము లానంగం జేయు 
పారిజాత పాదపంబు కరణి. ౧ 


పారి. - నా కక్కరలేదయ్యా. (స్వగతము) ఇందులో యే వేసం వొచ్చినా నాకు మధ్యలో 
డింకకొట్టేదిగానే వొస్తుంది. 


[అని తటాలున విడిపించుకొని నిష్క్రమించును. 


సూత్ర. - బౌరా, ఎంతమూర్తుండు ! [కోపముగా నేపథ్యమువైపు చూచి] ఆర్యా, ఇటు 
రమ్ము; నీవు పూనుకోక ఈపనిగాదు. 


నటి [ప్రవేశించి] - కోప మెందులకు ఆర్యపుత్రా? 


సూత్ర. - నీతమ్ముడు ఇపుడు అమాంతముగా నాపుట్టి ముంచినాండు. 
ఈయార్యమిత్రులమోల బొబ్బిలియుద్ధమునాడి మనవైరులకు చెంపపెట్టు 
వేయింపవలసియుండగా వేసమువేయక పరారి యైనాండు! 


నటి. - వానితో నేమి ఆర్యపుత్రా? మీతమ్ములు లేరా; నేను లేనా? కోపము మాని ప్రకృత 
మానతిమ్ము. మన మాడవలసిన బొబ్బిలినాటకము ఎవరు కావించినది? 


సూత్ర. - శ్రీమద్వేంకటగిరి సింహపీఠాధిష్టాతృ శ్రీ శ్రీరాజగోపాలకృష్ణయాచేంద్రమహారాజ 
నిరంతర బహూకృత శ్రీమద్వేదాన్వవాయ వేంకటరాయ శాస్త్రి గారు కావించినట్టిది. 


నటి. - అదే? 
సూత్ర. - అదే. 


నటి. - బలే ! బలారే ! అది మనపాలిటి కల్పవృక్షము గదా ! మజి నే నరిగి పాత్ర వర్షమును 
సిద్దపటిచెదను. [అని పోనుంకించును. 


సూత్ర. - పోకుము. ఈయార్యమిశ్రులు నీశరధీతమును వినుటకుంజెవులూరు చుం 
గనుపెట్టుకొని యున్నారు. నటి. - అటయిన6€ బాడెదను. 


వచ్చె జెలియ, యంచ లులియు వాసరంబులె 
చెచ్చెర వికసిల్లు కల్వ శ్రీసరంబులే. వచ్చె _._.. 


సూత్ర. - [స్వగతము] ఆహా ! యేమిపాటరా దీనిది! ఈనాటకమువలన మరల నాకీర్తి పర్వి 
నావైరివర్గమునకు పెద్దలచేత చెంపకాయ లగును. నిశ్చయము. నిశ్చయము. 


[నేపథ్యమున] 
[భేరులు మో6గును, వీరకాహళములు మొరయును | 
[వెండియు నేపథ్యమున] 


హా ఆలాంటిచెంపపెట్లు మేము దప్ప మరెవ్వరూ యెప్పుడూ తిని వుండరు మహాప్రభో, 
వీరభద్రుడి చేత దక్షప్రజాపతి సమేతూ తినివుండడు ! 
[నటి విని జీచ్చవడి యరయుచుండును. 
సూత్ర. - [జిచ్చవడి] ఏమి యీ విఘ్నము ! [మరల భేరీకాహళములు మెరయును 
ఆలోచించుట నభినయించి] - వహవ్వా వహవ్యా ! ఎంతమంచి యుపశ్రుతి ! ఆ 
వాద్యధ్యానములవలె మనకీర్తి వ్యాపించి, ఆమొట్టివలె మనవైరులకు చెంపపెట్లగు ననుట ! 
అవునుగాని ఈయడావుడియంతయునేమి ? [నిర్వర్లించి] ఓహో యిపుడే మహాపరివారముతో 
విజయనగరాధీశ్వరులు మన్నెసుల్తాన్‌ బహద్దరు విజయరామరాజుగారు గోలకొండవారి సేనాపతి 


బుస్సీదొరగారిబేటికి, ఎదుట సానిమేళాలతో. గూడతరలి, ఈదారినే వచ్చుచున్నారు. అమొట్ట 
ఈగుంపులోనిదే కావలయు. ఈవజదలో తగుల్కొనక తప్పించుకొనిపోవుదము రమ్ము. 


[అని వడివడిగా నిష్క్రమింతురు.] 
ప్రస్తావన సమాప్తము. 


లాావాట్రాలాాాాా 


ప్రథమాంకము. 
-4శ-ఛి+ా 
స్టలకము: - కోటిలింగ రాజమహేంద్రవరముల నడుమ. 
[విజయరామరాజు సచివసామంతాది మహాపరివారముతో యథానిర్దిష్టము ప్రవేశించును] 


రాజు. - [స్వగతము] ఈమాజు నాకు విజయము కలిగి నావిజయరామ నామము 
సార్థము కావలయును. 


హర్కారాలు. - [రాజునెదుటికి చొచ్చి] ఏలినవారి హర్కారాలముమేము? మామొట్ల 
ఆలకించరేమి మహాప్రభో మాయేలినవాడా! ఆలాంటిచెంపపెట్లు (ఇత్యాది.) 


రాజు. - [కని విని,] అప్పన్నా, ఏమి ఆదిలోనే యా యపశకునము. ఎవరువీరు? 


అప్పన్న:- |[జనాంతికము] మహా ప్రభూ, వీరు ఏలినవారి యానతిచేత [తన్ను 
నిర్దేశించుకొనుచు] ఈనౌకరుచేత తయ్యారయిన మనవేగులు. ఇటనుండి బొబ్బిలికి ప్రకాశముగా 
హర్కారాలుగా తరలి, విజయనగరము దాంటంగానే వేగులుగామాజి, అచటి వృత్తాంత మెల్లం 
గని, మరల హర్కారాలుగా, ఇట మాటి, ప్రవేశించినారు. వీరు బుస్స్పీయెదుట రాయనిమీ6ది మన 
ప్రయోగమునకు మిక్కిలి సాధనభూతు లగువారు. 


రాజు. - [జనాంతికము] బళి బళీ! అప్పన్నా? నీవోయి మమ్ము గొలువ నేర్చినవాండవు ! 
మంచిది, వీరియొద్దికం గనియెదంగాక. [ప్రకాశము] ఎవరురా మీరు? ఏల మామోల నిట్లు మొజ 
యిడెదరు? 


హర్కారాలు. - మహాప్రభూ, మేము ఏలినవారి జాబులు బొబ్బిలికి రంగారాయనింగారికి 
తీసుకొవెళ్లిన హర్కారాలమండి. మమ్మల్ని అక్కడ తన్ని చెంపకాయలు కొట్టి వెనకకి 
తగిలేసినారండి. 


[రాజును అప్పన్నయు మొగమొగంబులు సూతురు. 
రాజు. - [హర్కారాల నుద్దేశించి] ఏమిరా, మీరు జాబు వారికి ఇచ్చినారా లేదా? 


హర్కా. - ఏలినవారిజాబు లని చెప్పంగానే, వారి తమ్ములు వెంగళరావుగారు పెరుక్కొని 
చింపి పారేశి మమ్మల్ని నోరు తెరవనీక పీక పట్టుకొని తన్ని చెంపలు వాయించి తగిలేశినారు 


మహాప్రభో. - ఆలాంటిచెంపకాయలు ఇత్యాది. రాజు. - | ఆత్మగతము] చక్కంగానె తయ్యారు 
చేసినాండే అప్పన్న ! [ప్రకాశము] హా ! ఏమి దీమసము ! ఏమి దీమసము ! [అప్పన్నతో, 
జనాంతికము] మటి పరాసులరాక అక్కడవారి కే మయిన తెలిసిన ట్లున్న దేమో కనుంగొనుము. 


అప్పన్న. - [జనాంతికము ] నే నప్పుడే విచారించితిని. తెలిసినజాడ లేదంట మహాప్రభూ. 


రాజు. - [స్వగతము] అది నాప్రయోగమునకు కర మనుకూలము. [అప్పన్నతో 
జనాంతికము] కోటలో పెండ్లిండ్లు ఎట్టున్నవో కనుగొంటివా ? 


అప్పన్న. - [జనాంతికము] ఏయబది పెండిండ్లు జరుగనున్న వంట. 
రాజు. - [అప్పన్నతో జనాంతికము] తాండ్రపాపయ్య బొబ్బిలికివచ్చినాండా? 


అప్పన్న. -  [జనాంతికము]! పాపయ్య _ పితూరీలు అణంగంొట్టుటకు 
రాజాములోనేయున్నా డట. 


రాజు. - [వికటముగా నటు నిటు పరిక్రమించుచు, ఆత్మగతము] బళీ, అక్కణకు వచ్చినవి 
రాజాముసీమలో నాచేయించిన పితూరీలు ! పితూరీదార్లకు సాయముగా నేం బంచినరాణువ 
అక్కడ చాటున మాటున కావలసినంత యున్నది. కనుక ఆపితూరీలు రావణాసురుని 
తలకాయలే అగును. ఇతండు బొబ్బిలికి రాజాలండు. ఎట్టకేలకు వచ్చి నేని అంచెలమీ6ద వచ్చి, 
ముడులు పడంగానే, అంచెలమీందనే మరలును. | ఆలోచించి, హర్షముతో] వహవ్వా ! బుస్సీ 
బేటికి రంగారావు రామి నాకు దేవుండు ఇచ్చినవరము. నాకార్యసిద్ధికి ఇదియే బీజము. దుస్పీ 
హైదరులను ఇతనిపైకి ఎసకొల్పుటకై నాచేసిన సంకల్పము నెజవేజీనది ! ఇతండు లేనందున 
నాయిచ్చవచ్చినట్లు వారికడ నితనిని కొంకులు నజకెద. ఎంత లంచ మైనను ఇచ్చి వారిచే 
ఈవెలమలను రూపు మాపించి, మా యానందరాజునకు బొబ్బిలి పట్టము గట్టించుకొనియెద. 
[మహౌద్ధత్యముతో | నేను ఈబొబ్బిలిమీంద 


కాకుల గ్రద్దలం గాజాడింపనేని కాను విజయరాముండ. 
వీరబొబ్బిలి. గాల్చి పేరు మాపనేని - కాను ___ 
రావుపురవు నెల్ల గావు వెట్టనేని - కాను ___ 
నీటుంగోట పాటి బాట సేయనేని - కాను ___ 
ఆముదాలు సలి యానందింప నేని - కాను ___ 
పొగతోంట వేసి యాపొగ పీలువనేని - కాను ___ 


కోటను బులివేయట కోన సేయనేని - కాను ___ 
ఆనందు బొబ్బిలి కభిషేకింపనేని - కాను ___ 


వీరబొబ్బిలి యంట దీనిని తగులం బెట్టి నీణుబొబ్బిలి చేసెదను. [ప్రకాశము, సర్లారుల 
నుద్దేశించి] మాసర్గారులారా వైరిలక్ష్మీబందీగ్రాహకులారా, మన నాయమును బొబ్బిలివారి 
నాయమునుం గంటిరా? 


సామంత రాజులు.-కనకేమి ? వారి దెప్పుడును పెడబుద్దియే, 


రాజు,---| అపవారించి అప్పన్నా, నీవు సేయేలినవారిని కొలువనేర్తువేని, ఈ హర్కారాలను 
ఇంతకన్నను తీండ్రముగా సిద్దపజుపుము. బుస్సీ హైదరుజంగులను రంగారాయండు మిక్కిలి 
తిరస్కరించినట్లుగా ఈ హర్కా-రాలచేత ఆ యిద్దజిమోలను చెప్పేంపవలయును. అవసరము 
కనుంగొని బూసియెదుటకి వీరిని నీవు కొని రావలయును. ఈ ప్రయోగము చేత 


క, గండారు రంగరాయని 
గుండానం ద్రోచి నీదు కుల నామంబున్‌ 
బండిత, సారము నేయుము, 
గుండాల కులాబ్ది యమృతగుండా, యప్పా. 


అప్పన్న.-చిత్తము మహాప్రభూ. 
రాజు - [చెవిలో] ఆప్పన్నా పెండ్లిండ్లమాటును చెప్పనీయకుమా. 


ఆప్పన్న.-మహాప్రభూ, అదికూడ నాకు జెప్పవలయుంనా? [హర్క్మా-రాలను దజిసి] 
రండోయి రండి. వారు చెంపకాయలిచ్చిన మనము వారికి చెంవపం డ్లిత్తము. వా రిచ్చినవే 
పండవా? మజిీ వారివి వారికే ఇచ్చివేయుదము రండి, 


[అని వారితో నిష్కమించును.] 
రాజు.-సర్హారులారా, బూసీ డేరాకు నడుపుండు. 
[ ఆందటును పరిక్రమింతురు. | 


రాజు,-ఇదె డేరాకడకు వచ్చితిమి. మంత్రిగారూ, మారాక వారికి తెలుప పలయును. 


మంత్రి -చిత్తము సర్కార్‌ నె నరిగి తెలిపెదను. |అని నెపథ్యమున కరిగి తానును 
హెదరుజంగును వెలికివచ్చి రాజాతో] వీరు హైదరుజంగుబహద్దరుగారు బుస్పీగారికి దివాను. 
హైదరు-సలాం మహారాజావార్కి. 


రాజు.-సలాము హైదర్లంగుబహద్దరు వారికి. హైదరు. - మహారాజావారు మంతిరి 
సామంతులోకూడా డేరా లోపల్కి రావచ్చును, బూసీదొరగారు కచేహరియై యున్నారు. 
(అందజును పరిక్రమింతురు. 


[అంతట బూసీ యథానిర్దిష్టముగా ప్రవేశించును. ] 
హైదరు.-వారే బూసీ ధొరగారు. 
రాజు,-సలాము బూసీగారికి; సలాము వారిసర్లారులకు 

[బూసీ ప్రభృతులు లేతురు.] 

బూసీ-[టోపీ యెత్తి] సలాము మహారాజాగారికి, 
సర్గ్లారులు-సలాం మహారాజాగారికి. 
సామంతులు- సలాము మూసాబూసీగారికిని వారి సర్గారులకు, 
బూసీప్రభృతుల-సలాము మహారాజాగారి సర్గారులకు. 


[రాజుకనుసన్నను పరివారజనులు బూసీ యెదుట నజరు లుంతురు: వానిని బూసీ 
పరికించును. ] 


హైదరు-మహరాజాగారు వారి సర్లార్లు అందరూ కూర్చండవాలా. 
[అందజును కూర్చుందురు. | 
రాజు-[బుస్సీతో] తమ సర్లారుల నామధేయ  విక్రమాదికముల వినం 
గుతూహలపడుచున్నాను. 
బుస్సీ-మన్నె సుల్తానువారికి మన సర్గారులను తెలుపుము హైదరుజంగు బహద్దర్‌. 
హైదరు - [ఒక్కొక్క-రిని నిర్దేశించి చూపించుచు] వీరు సిద్దీబిలాల్‌, కల్చర్గీ కొట్టినవారు. 
వీరు మూసేపనాల్‌, మరాటిభూములకి హతాహతం చేసినవారు. వీరు హుసేన్‌ఖాన్‌, ఆర్కాటికి 


కొట్టినవారు. మణీ వీరంతా ఏద్పడితె అది కొట్టినవారు. 
బూసీ-మన్నెసుల్తానుగారి సర్లారులను ఒకరొకరినిగా మేము తెలిసికోవలయును. 
[రాజు మంత్రివైపు చూచును. | 


మంత్రి- [ఒక్కొక్కరిని సిర్దేశించుచు] వీరు గొలగొండ యెబ్దభూపతిగారు; వీరు కిమిడి 
నారాయణదేవుగారు? వీరు అట్రగడ్డ హరిశ్చంద్రుండు గారు; వీరుమాడుగుల లింగారావుగారు; 
వీరు వంకమీసపు భూపతిరాజుగారు; 


బుస్పీ.- మజీ మనము కూడిన పని జరిగింతమా ? 


రాజు,-ఈపహరాలు దాంటి తమ దర్శనము చేసికొనునప్పటికే మా సని మోడి యెత్తుట 
యైనది. ఇకను మాభాగ్య మెట్లున్నదో ? మా యేలినవారు గోల కొండ పాదుషావారు మమ్ము 
బుస్పీదొరగారు హైదరుజంగుబహద్దరువారు యీరెండు కన్నులతో చూచుచున్నారు. 


ఆ. చల్లచూడ్కి మీరు సాంచిన మామీద 
బాదుసాహి మాకు భద్ర మొసంగు. 
వేండిచూడ్కి మీరు వెట్టిన మామాదం 
బాదుసాహి మాకు భయ మొసంగు. 


అ ట్లగుటంబట్టి వ్‌ 


శా. అప్రత్యక్షునిం. బాదుషాహరి నెదన్‌ ధ్యానించి, మీకుం దదీ 
య ప్రత్యక్ష పరార్జ్య మూర్తులకు మాయర్చల్‌ సుతుల్‌ భ 
క్షిప్రానుగ్రహకాంక్ష చే ముడుపులున్‌ జెల్లించి, నిర్భీతి పూ 
ర్వ ప్రాకామ్య వరంబు వేండెదను వీరవ్యాఘ్రలారా మిము 


ఇచ్చట మాకు శుభసూచకములు కలిగిన నచ్చట మాకు శుభమే. 
బుస్సీ. - మావలన నేమున్నది ? తమ భాగ్యమునకు గోలకొండ నిజా చిత్తము. 
హైదరు - మేం వారి హుకుం నెరవేర్చే నౌఖర్హము. మాపని మీకీ తె వారికీకోషం. 


పై కాము కట్టానీ పందాలకీ కర్కర్‌ నర్కీ కుప్పల్‌ కూ 
మాపనీ నర్కీ కుప్పల్‌ కూల్చడం. 


కళ్కళ్కళ్లాడేటి గ్రామాల్కి పట్టాల్కి మల్మల్మ ల్మాడ్నెయ 
మాపనీ మల్మల్మ ల్మాడ్పయ్యడం. 

కోటల్కి సిరంగీ యేటూలు దూటించి పాటీనేలల్‌ శయ్య 
మాపనీ పాటీనేలల్‌ శెయ్యడం. 

దుర్గాలకీ పట్టి పుర్లు లేక కొట్టి గిర్గిర్గిర్‌ దొర్లించడం- 
మాపనీ గిర్లిర్గిర్‌ దొర్లించడం. 

లూటీల్కితీస్కెల్లి యేటేట గోల్కొండ్లో కోటెత్తుపోగొయ 
మాపని కోటెత్తు పో గొయ్యడం. 


బుస్సీ. - అది యుండు.గాక; పాదుషాగారిచిత్తమునకు మీరే కర్తలు. వారిపేష్కను సరిగా 
చెల్లుచుండిన, వారిచిత్తము మీరు కోరునట్లే యుండును. అట్లు జరుగ నందున వారు మాకు 
పెట్టినపని యేమో హైదరుజంగు తమకు తెలుపనే తెలిపినాండు. మజి తెచ్చినారా 
ఏడుసంవత్సరముల పైకమును? 


రాజు. - తమరు అడిగినమాటకు ఉత్తరము ఇంచుకంత విస్తరముతో మనవి చేసెద. 
హైదరుజంగుగారు చెప్పినపని మావిషయమై తమరు పెట్టుకోవలసి యుండదు. అయినను 
చిత్తగింపవలయును. పింజారిదండుచేత మాదేశ మంతయు దోపుడు పోయినది. డెబ్బదిరెండు 
పాళెములలో నేమి; పండ్రెండు మన్నెములలో నేమి, ఎచ్చటను ఒక రాగిదమ్మిడీ అయినను 
కనుల జూచుటకు లేదు. దేశాంతరమునుండియేని తెప్పించి యొక మొత్తముగానో, అప్పుడు 
కొంత అప్పుడు కొంతగానో, చెల్లింత మన్నను - 


సీ, నాగేంద్రుం దేలుచున్నాం డొకరుండు నా 
యండజమీను సహస్రఫణుండు; 
నానాట నా పజ్జ నాప్రజ మననీండు, 
వాని బట్టంగలాండు వసుధలేండు; 
మణీ యాతండు వయాళి మలయు మాసీమలC 
దద్విషాగ్నుల మింట6 దగులుమంట. 
బౌరులు కటకాన బ్రహ్మపురంబున 
రాజమహేంద్రవరమునం గాంత్రు. 


తె. దానంజెసి బయటికొఠరీదారులకడ 
నెట్టు వేండినను బుణమ్ము పుట్ట దాయె; 
భస్మ పటలంబు లైన పరగణాల 
రతు లే6గిరి వలస లరణ్యములకు. 
గోదావరికి దక్షిణమందలి చిల్లర జమీనుల కప్పము లెల్ల క్షణములో మీకు చెల్లియుండగా, 
పైహేతువుచేత మాసంస్థానముది ఏడుసంవత్సరములపైకము మీకు మునింగిపోయినది. 
ఇందులకై మాతో యుద్ధము పెట్టుకొందురేని, జనక్షయమే గాని పైకము రాదు. - మణి 


మ.మీకు లోంగని మాసటీలను మేము కొట్టుట సేవ యౌ; 
మాకు లోంగని వారి మీరును మట్టుపెట్టుట బీర మౌ; 
మీకు6 జాగిన, వానిపైకము మీరుపోరి గ్రహింపుండీ; 
యా కరాళు6 దొలంచి మానతు లందు. డందుండు కప్పమున్‌. ౯ 


అట్టిసాయము చేయుటకు మీరు సమకట్టరేని, కప్పము చెల్లింపుమని నిక్కచ్చి 
చేయుదురేనియు, తల్లిసంస్త్థానము నెదిరించి పోరువారము గాము గావున, మీసంస్తానమును 
మీకు వదలి, మేము కాశికి. పోందలంచుకొని యున్నాము మావిన్నప మిదియ. అటుపైని 


తమచిత్తము. 
బుస్సీ. - ఏమి హైదరుజంగు ? మహారాజుగారు ఇట్లు పలుకుచున్నారు ? 


హైదరు. - ఎవరు మహారాజా ఆనాగేంద్రుడు ? మన్నెసుల్తాన్‌ వారి తాలూకాకీ 
కొల్లగొట్టేవాడు, తగలబెట్టేవాడున్ను? 


రాజు. - బొబ్బిలి రంగారాయండు. 

బుస్సీ. - మీరు అతనితో సఖ్యమునకైన అతనిని దండించుటకైన, ప్రయత్నము చేసినారా ? 
రాజు. - చేసితిమి, ఏడుమాజులు మేము అతని బొబ్బిలికి పోయి యుంటిమి. 

బుస్సీ. - అంతట ? 


రాజు. - ఏడుమాజులును బేటికి రాక మమ్ము బొబ్బిలినుండి విజయనగరము దాంకను 
బాజందోలినాడు. మేము పరారిచిత్తగించునప్పుడు, దిగంద్రొక్కి వచ్చిన వట్టిపల్లకి మాకోట 


దర్వాజాకడకు తన బోయీలచేత6 బంపినాండు. ఒక్కొక్క మాజును మాయేను6గులను, 
లొట్టిపిట్టలను, గుజ్లాలను, అనేకములను హరించినాండు. 


సీ. *111మామీంద నత డెంత మత్సరి యైనను, 
విసువక సంధికె వెండి మేము 
మారాజబాంధవు మాన్యుని6 బంపంగ, 
రాయ డాతనిం జేన రాటం గట్టి, 
మాదం డతనిమోల మాయించి, యాతని 
మెడం గోసి, కననీక మేకు జొనిపి, 
దిసమొల గావించి, కసవుగోణం బిడి, 
మోమున జొమ్మునం బొట్టమీంద 


తే. వీంపునం బట్టెనామాలు వెట్టి, శవము 
నందళంబున6 గూర్చున్న యట్లు కట్టి, 
విజయనగరంపు నడివీథి వింత లడర6 
బగలె మాదేవిడీ( జేర బంపినాడు. ౧౦ 


ప్రకృతము వారి రాజాముఠాణామీందికి మేము దండు పంపినారము. మేము అటకు తరల 
నుండగా అచ్చటకి వారి దళవాయి తాండ్రపాపయ్య పోయినా డని తెలియవచ్చినది. అంతట 
రాజాముదాడి మాని బొబ్బిలిమీందకే స్వయముగా తరల నుంటిమి. ఇంతలో మీకబురు రాంగానే 
మీబేటికి వచ్చితిమి. 


హైదరు. - తాండ్ర పాపయ్యకీ కోషం తమరు దాడీయెందుకీ మానినార్‌? 


రాజు. - తాండ్రపాపయ్య పేరు విన్న, వైరుల కెల్ల సింహస్వప్నము. అతండు చొచ్చెనా, 
యెదిరిదండు పులి చొచ్చిన గొట్టెలముందయే. 


క. ఉండును రాయనినేనిన్‌ 
భండానం దొడరువా€డు; పాపయ్యను మా 
ర్కొండు నను వీరు6 గానీ 
దండును గానీ సృజింప ధాతయు.6 దల(ెన్‌. ౧౧ 


బుస్సీ. - ఏమి, మహారాజా, మీరు అతనిని పొగడువిధము చూడంగా, మీసంస్థానమును 
అతనివలన బట్టుజాగీరుగా ననుభవించుచున్న ట్లున్నది గాని, గోలకొండవారిక్రింద జమీను 
ఏలునట్లు అగపడలేదే 1 


రాజు. - ఏల; త్వరలో మీకే తెలియును, చెంతకు వచ్చితిమి గదా? 


హైదరు. - షరే గాని, రంగారాయడికి వేయి తల్కాయలా యేమి? ఇతనేమిరాకాశిమన్నీ 
డా? మన్సీ కాడా? మీ రావణాశురుడు వున్నాడే, రాముడి బీబీకి పకల్తేవు చేసినవాడు, వాడికి 
వాడితో గుణాకరించి, ఆవొచ్చిం దాన్కి, మల్లీ వాడితో గుణించి, చేసినాడా మీభ్రమాదేవుడు 
వాడ్కి? 


బుస్సీ. - అతడు ఏల మాబేటికి రాలేదు? రాజు. - నేనును హర్కారాలచేత జాబు 
పంపితిని. అతండేమో రాలేదు. అతండు మిమ్మును మమ్మును సరకు సేయువాండు కాండు. 


[బుస్సీయు హైదరును మొగమొగంబులు చూచుకొందురు. 
బుస్సీ. - మణీ మీ హర్కారాలు వచ్చి ఏమి చెప్పినారు? 


రాజు. - హర్కారాలు ఇంకను రాలేదు. వారిని అతండు ఖూనీ చేయించినాండేమో యని 
మాకు భయముగా నున్నది. 


థౌవారికు(డు. - (ప్రవేశించి) సలాం సర్కార్‌, దర్వాజాకాడ మహారాజావారి హర్కారాలు 
బొబ్బిలినుంచి వచ్చివున్నార్‌. 


రాజు. - సంతోషము! సంతోషము! 
హైదరు. - వహ్వా! వహ్వా! సమయాన్మి వచ్చినార్‌ ! రమ్మన్‌. 
[థావారికుడు నిష్క్రమించును.] 
(అంతట హర్కారాలు ప్రవేశింతురు.) 


హర్కా. - దండం దండం యేలినవారికి. ఆలాంటిచెంపపెట్లు మేము దప్ప మటెవ్వరును 
తినివుండరు. వీరభద్రుడిచేత దక్ష ప్రజాపతిసమేతా తినివుండడు మహా ప్రభో. 


రాజు. - మాజాబు రంగారాయనింగారి చేతికి ఇయ్యలేదా? 


హర్కా. - వారి తమ్ములు వెంగళరాయనింగారు, విజయరామరాజుగారి జాబనగానె, 
మాచేతులలోనుంచి జాబు పెరుక్కొని, విజయనగరమువాడికి - [అనియర్హోక్తిలో] మహాప్రభో, 
మన్నించాల, వారినోట వొచ్చినట్లే మానోటోచ్చేసింది మహాప్రభో. [అని సాగిలబడి లేతురు. 


రాజు. - అంతయు మన్ననయే, చెప్పుడు. వారినోట వచ్చినట్లే చెప్పుడు. 


పూరా “విజయనగరం వాడికి, మాకు జాబులు జవాబులు వున్నాయా అనీ ఆజాబు 
చింపేశినారు. మణి మేము గుండెనిబ్బరం చేసుకొని 'కాదు మహాప్రభో, పరాసు లొచ్చినారు, 
గోలకొండవారు లక్షాడబ్బె రాణవతో బూసీదొరగారిని, హైదరుజంగుగారిని, జమాబందికి 
సంపించినారు. అంత లేసి మరాటి భూములు హతముచేసిన ఆదొరలు రాజమహేంద్రవరంకాడ 
దండుదిగివున్నారు. మహారాజులుంగారు అక్కడికి వారిబేటికి వెళ్లుతా తమరిని గూడ 
ఎదురుచూస్తావున్నారు. మునపటికోపాలు మటిచి, యీసమయంలో దయచేసి రావలిశిందని 
తమరితో మనివి చెయ్యమన్నారు. అనిచెప్పినాము. 


బుస్సీ - హైదరు - రాజు. - తర్వాత తర్వాత? హర్కా. - తర్వాత రంగారాయనింగారు 
“ఏమిరా పరాసులూ, కరాసులూ, బూసులూ, పిసాసులూ, వచ్చినా రని మమ్మల్ని బెదిరిస్తా 
రంట్రా మీరు? ఇలాంటి బూసులకు మేము భయపడ మని చెప్పరా. ఇలాంటివి వొకటిగాదు 
వందలువందలు జంగుబిల్లులు మా అడవినిండా వున్నా యని చెప్పండ్రా. మరాటిభూములని 
కొట్టినా రంట్రా? కాదురా, బొబ్బిలిజ్వరానికి, మరాటిమొగ్గలు కషాయం పెట్టుకొన్నార్రా. వాళ్ల 
బేటికి మమ్మల్ని పిలవడానికి మీరాజుకూ బుద్ది లేదు, మేము వొస్తామని తలవడానికి వాళ్లకీ 
బుద్దిలేదు.” అని కోపం చేసి పటపట పటపట పళ్లుకొజికినారు మహాప్రభో. 


హైదరు - బుస్సీ - రాజు. - [మొగమొగంబులు సూచుకొని] తర్వాత? తర్వాత? 


హర్కా. - తర్వాత, మేము చేతులు జోడించుకొని 'మాయేలినవారికి ఏమి జవాబు 
మహాప్రభో' అని యడిగినాము. అంతట - “మేము మీవంటి పందలం గాము, మేము గోలకొండ 
నిజాముగారి కెదురు వెళ్తామేగాని, వారినౌఖర్లకి, యెదురువెళ్లము, జరూ రుంటే, ఆనౌఖర్లు 
మాబేటికి రావొచ్చును; నిజాముగారి నౌఖర్లు గనక బేటీ యిస్తాము.” అనిమేము శెలవిచ్చినామని 
మీరాజుతో చెప్పుకోండి. - అన్నారు. 'మహా ప్రభో, ఏలినవారు ఆలాగ శెలవియ్యవలసిన 
సమయంకాదు. బేటికి వెళ్లకపోతే శానా చెరుపు వుంటుంది. అని మేము మనివి చేసుకొన్నాము. 
“కబురుదెచ్చే జవాన్‌ గాడ్డలు మాకు బుద్దులూ సుద్దులూ చెప్పున్నారోయి.” అని వారితమ్ములు 


వెంగళరాయనింగారు మమ్మల్ని చెంపలుగొట్టి తన్ని తగిలెశినారు, మహాప్రభో. ఆపైని యెకాయెకిని 
వొచ్చి యేలినవారిని ఇక్కడ కండ్లజూచినాము. 


బుస్సీ. - వీరిని పొ మృనుండు. 
రాజు. - పొండిరా మీరు. 
హర్మా. - ఏలినవారియాజ. 
ఇ 
[అని నిష్క్రమింతురు. 
బుస్సీ. - మణీ మీపైకమునకు ఏమిచెప్పెదరు? 


రాజు. - ఇకమీద ఎన్నటికిని వారివలన మాకు ఉపద్రవము లేకుండునట్లు చేసిననేగాని, 


బుస్సీ. - ఏమి హైదరుజంగుబహద్దరు? మహారాజాగారు చెప్పినమాటకు ఏమి యుత్తరము 
? మనము ఇప్పుడు బొబ్బిలివారిని కొట్టి బాకీ వసూలుచేసికొని పోంగలము గాని, టేపటికి వారు 
వీరిమీ6దికి రాకుండ మన మెట్లు చేయంగలము ? 


హైదరు. - అందుకీకోషం వుపాయం యేమైనా తమరు ఆళోచించివున్నారా మహారాజా ? 
రాజు. - ఉపాయము సిద్ధమే; అయినను రాతిగోడలకే చెవులు గల వందురు, డేరాగుడ్డల మాట 
మణి చెప్పవలయునా? 


హైదరు. - అయితే యీలాగారండి. [అని రాజును అన్యులనుండి ఆవలికి 
తోడ్కొనిపోయి] ఇక్ష శెలవియ్యవచ్చును. 


రాజు. - వినుండు మణీ; మీరు బొబ్బిలి కొట్టరేని మీకు బొబ్బిలిపైకము రాదు. కొట్టినను, 
సర్కారుపైకము సర్కారునకు దక్కును. మీకష్టము మీకు దక్కును. కావున, అట్లు గాక మీరు 
బొబ్బిలి కొట్టి బొబ్బిలివారికి పాలకొండమన్నెము నిచ్చి మాయన్నగారి కుమారుడు 
ఆనందగజపతికి బొబ్బిలిని పట్టము కట్టినయెడల బొబ్బిలిపైకము కూడ మేమే చెల్లించుట గాక, 
బుస్పీదొరకు తెలియనీక, మీకు లక్షవరహాలు కట్నము సమర్పించెదము. ఇట్లు మీరొనర్చిన, 
బొబ్బిలివారివలనియిడుమలు మాకుండవు; పైకము వసూ లగుటకు మీకు ఏ చింతయు 
నుండదు. ఈసూక్ష్మమును మీరు అవధరింప వలయును. 


[| హైదరు ఆలోచించుట నభినయించుచుండును. | 


రాజు. - [స్వగతము] రంగాలాయండు బ్రతికియున్నంతకాలము భూమిలో ఎంతదూరాన 
నున్నను మాకు రాజ్యభ్రంశంబు, ప్రాణాపాయమును, తప్పవు. ఈప్రయోగముచే రంగారావు 
మడియును. ఎట్లన, బొబ్బిలి వదలి పాలకొండ కేం నతండు, ఒడంబడండు. దానంజేసి, 
పోరాటము తప్పుదు. పోరాటములో పరాజ యావమానము నొల్లండు ; అతనికి 
ఈపరాసులమీంద జయ మసాధ్యము; కావున అతనికి రణమరణము నిశ్చితము. కాన, అతడు 
బ్రతికియుండి కాలాంతరమున మమ్ము బాధించు నను భయము లేశ మయినను ఉండదు. 


హైదరు. - [ఆలోచించుట నభినయించి] వహవ్వా ! వహవ్యా ! బాగాకుదిరింది. తమరు 
కోరినపని నేనుచేస్తాన్‌. నాకి లక్షవరాలకీ ఏమి జామీను? 


రాజు. - మీరు మాపని నెబివేర్చుటకు మాకేమి జామీను ? 
హైదరు. - [ఒరనుండి తరవారు దూసి] ఇదో యీకైజారు జామీను. 


మెచ్చీనారూ మాదీ మేహర్సాన్కీ చూచి; 
యిచ్చీనారూ మాకీ కైజార్‌. 

యవ్రంటే ? గోల్కొండా యేలే పాచ్చాగారు, 
యివ్రంగా మీకీ మేం చెప్నాం. 

హల్లా సూస్తాడూ మేం అంటాం. 
వీరబొబ్బిలి మీకుమార్‌ హానందానికి 

ఖరార్‌, ఖరార్‌, ఖరార్‌. 


రాజు - [తనయుంగర మొకటి చూపి] 


సీ. డిల్రీశు నల్లా యుడీను రణస్తంభ 
పురినుండి హస్తినాపురము దాయక 
బజపి, యాసుల్తాను పగిడీని గొనివచ్చి 
పదపీఠమునం బెట్టి ప్రణతుం డైన 
మాపూర్వునికి. జాహమాన హమ్మీర పృ 
థ్వీనాయకుండు తనవ్రేలినుండి 


వైల6 బెట్టిన యంగురియకం బిది, హరి 
యవతారములవెల్లు ; నందు నడిమి 


తే. యింద్రనీలంపు శ్రీరామ చంద్రమూర్తి 
యెణు౯గ, బొబ్బిలి మాకు నీ విచ్చినంత, 
లక్షవరహాలు నీకు వైళంబుగా వి 
రాళ మిత్తు ఖరారు, ఖరార్‌, ఖరారు. 


హైదరు. - మరి రాండి బుస్పీధొరగారికి తయారుచేజ్లాం. 
[అని ఇరువురును పోయి యథాస్థానముల కూర్చుందురు. | 
బుస్సీ. - ఏమి మంత్రాంగము? 


హైదరు. - [బుస్సీతో అపవారించి] బొబ్బిలి కూడినట్టయితే ఈరాజాకి వర్తకులు అప్పుల్‌ 
యిన్తారంట. యేలాగయినా రంగారావుకి పైకంకోషరం కాక్సోతే మనమళల్కి తుసాయించిన 
పొగర్‌ అణచడానికైనా మన్ము కొట్టవలిశిందే వుంది. అతను బేటికి రాక కారుకూతలు 
పలికినాడు. ఈరాజు మన్కీ లోబడి బేటికివచ్చినవాడు. ఇతనికి పెద్దరాణ్యా వుంది. పదిరొండు 
మన్నె గాళ్లు డబ్బెరొండు పాతెగాళ్లు ఇతని కింద లడాయిచేస్తారు. పైగా ఇతడ్కీ గొప్ప 
రాతికోటవుంది. ఇతణ్ని ఇక్ష పట్టినా, అంతటితో ఈపనితీరదు. ఇతనియన్నకొమారుడు 
ఆనందరాజు, విజయనగరంకోటలో హాయిగా వున్నాడు. అతడ్కి వేరే పట్టవాలా వుంటుంది. 
బొబ్బిలివారిది మట్టికోట, దానికి మట్టితో కలపడం సులువు. ఇతనితో లడాయి పెట్టుకుంటే 
మనకే జయం నిక్ష యంలేదు. ఈయనపైగా నిజాంగారికి, ఎక్వా మెహనత్తు చేసి ఎరీ వున్న జమీన్‌ 
దారుడు. ఇతనికి కొట్టడం వారికి షమ్మతం వుండదు. కన్క, ఈయన్కి మనవషంమే 
వుంచుకొని, ఇతడిసాయంతో బొబ్బిలికి కొట్టి, వెంటనే ఇత డియ్యవర్సిన  పైకంకి 
వసూలుచేసికొని, శ్రీకాకుళం వెల్లడం షరి యని నాకీ తోస్తుంది. మణి ఇటుతర్వాత రంగారావు 
వల్ల ఇతడికి హపాయం తప్పించడముకి ఈయన చెప్పేది వుపాయం యేమి అంటే - 
బొబ్బిలివారికి దూరాన పాలకొండసీమ ఇచ్చి, ఈయనకి బొబ్బిలి యిస్తే బొబ్బిలిపైకం కూడా 
తానే చెల్లిస్తా నంటాడు. అది షరి నాకీ తోస్తుంది. మణీ యితడిషాయం లేక్పోతే మన్మూ 
బొబ్బిలికి ఎక్వా మందికి మనసిపాయీలకి బలీ వెయ్యవాలా వుంటుంది. అటుపైని తమది చిత్తం. 


బుస్సీ. - | అపవారించి] మీరు చెప్పిన దంతయు యుక్తియుక్తముగానె యున్నది. బొబ్బిలిని 
కొట్టుట యేమో సిద్ధమే; కాని ఒకరి భూముల. దీసి ఒకరి కిచ్చుటకు మన కే మధికారము? 


హైదరు. - [స్వగతము] అబ్బ ! ఎక్కడికి వెల్లినా యీఫరంగివాడితో ఇదే తంటా! 
[ప్రకాశము] కొట్టడాన్మి యేమీ అధికారమో భూములు మార్చడాన్కి అదే అధికారం. ఆలాగ 
చెయ్యకపోతే గోధారికి వుత్తరం పరగణాలన్ని మన్మూ వొదులుకో వలిశిందే. ఈరాజున్ను 
ఆరావున్ను సఖ్యపడితే మన్మూ యెన్కాకి తరలవలిశిందే. వీరిలో వీరికి కలతపడినందుకీచేత 
మనకీ అడుగు మోపానికి హవకాశం దొర్కింది. కన్క వీరిపగలు ఉన్నలాగే వుంచి, మనపని మనం 
నెరవేర్చుకోవాలా. బొబ్బిలి వీరికి యిచ్చి వారికి ధూరం తరిమితే, పగలు తీరవు, పైకం చెల్లుతుంది. 
నిజాంగారి ఖుద్దున మన్ముఖజానా రాశి పొయ్యవచ్చును. కన్క యీమార్పుకీ మన్ము వొప్పక 
తప్పదని నాకీ నమ్మకం. 


బుస్సీ. - మంచిది, మీరు ఈదేశమువారిని, మాకన్‌(న చక్కంగా ఎజింగినవారు; కావున 
మీరు చెప్పినట్లు ఒప్పుకొనియెదను. 


హైదరు. - మహారాజా; మీరు చెప్పిన వుపాయాన్కి ధొరవారు వప్కొన్యారు. తమరు 
కూడా బొబ్బిలిమీదికి మాతో రావాల. 


రాజు. - సర్వసిద్ధము. మిక్కిలి సంతోషము. బూసీదొరవారికిని మీకును మిక్కిలి 
కృతజ్ఞుండను. [ఆత్మగతము] ఆహా! యేమినాయదృష్టము! ఆహా! నాప్రక్కలోని బల్లెము 
ఊడినదిరా. బొబ్బిలిలో ఆవలి యెల్లుండి పగలు 50 పెండిండ్డు, రాత్రి యూరేంగింపు. తాండ్ర 
పాపయ్య రాడు. వచ్చినప్పటికిని వెంటనే రాజామునకు పోవును. ఆరాత్రి తెల్లవాణునప్పటికి 
ముట్టడి పడిన, కరముజయకరముగా నుండును. [ప్రకాశము] ఇంతకు పూర్వ మెప్పుడును 
మాకు జోస్యులు జయము చెప్పలేదు. ఈమాజు అటావలి యెల్లుండి సూర్యోదయమునకు 
పూర్వమే బొబ్బిలివారి కెవ్వరికిం దెలియనీయక బొబ్బిలికి ముట్టడి వేయుదు మేని జయ మని 
మాజోస్యులు చెప్పినారు. అట్లు అతర్కితోపపతితముగా వారిమీద బడుటకు, మీరు వలంతులేని 
నేను సాయము రాంగలను. మనకు జయమని నిశ్చయము. విలంబము చేయుదు రేని, మనకు 
జయము కలుగదు. 


హైదరు. - ఆలాగే వెల్లాం, ఇందుకీ వోచన యెందుకి? 


రాజు. - మణి మెము విజయనగరమునకు పోము. అందబు నొక్క మొగిని రయుం బవలు 
నడువవలయును; మాతురుపులు దారి నడుపుదురు. మీరు త్వరగా ప్రయాణభేరులు 
కొట్టింపుండు. మణీ మాకు సెల వొసంగుండు. 


బుస్సీ. - హైదరుసాహెబు, మహారాజుగారిని సాగ నంపి రమ్ము. సలాము మహారాజా. 
[అందటును లేతురు. సలాములు మార్చుకొందురు. రాజు, రాజపరివారము, హైదరును, 
పరిక్రమింతురు. 


బుస్సీ. - మనముపోయి మన పనులు చూచుకొనవచ్చును. 
[బుస్సీ ప్రభృతులు నిష్కమింతురు] 


రాజు. - మీరు చాల వ్యవహారసమర్శులు. పరంగివానిని క్షణములో ఒప్పించినారు. 
ఈస్నేహమునకు బదులుగా, మాతాతగారికి ఢిల్రీసుల్తానుగా రిచ్చినది, రత్నాలు తాపిన యీ 
కైజారును, కమర్చందును, మీయొద్ద ఉండవలయును. మా ప్రక్కలోని బల్లెమును, కంటిలోని 
నలుసును, మీరు ఊడంబెటికిన వెంటనే, మేము ఒప్పుకొన్న పైకమును, పైగా మాకృతజ్ఞతను మీరే 
కందురు. 


[నేపథ్యములో 'ఓంభాయి, ఓంభాయి. అప్పన్న లోనుగా పరివారము, రాజును 
కలసికొనును. 


రాజు. - [వినుట నభినయించి] అప్పన్నా, ఎవరది ఆసవారి? 
అప్పన్న. - సామర్లకోట నీలాద్రిరాయనింగారిది. 


రాజు. - పోయి, మేమిక్కడ నున్నా మని, వారు దర్శన మిప్పించిన సంతోషించెద మని, 
మర్యాదగా పలికి తోడ్కొనిరా. [అప్పన్న అట్రేచేయును. 


రాజు. - ఓహో; సంవత్సరకాలమునకు దర్శనము! 
నీలాద్రి. - ఈదినము మాకు మహాపుణ్యదినము. 
రాజు. - ఈరాక హైదరుజంగుగారి జమాబందికా ? 


నీలాద్రి. - అవును. రాజు. - మేము బొబ్బిలిమీందికి లడాయికి వెళ్లుచున్నారము. 
రాయనింగారు మాతో కలసికొందురా? 


నీలాద్రి. - 


క. తోడల్లునిమీందికి బో 
రాడన్‌ రమ్మనెదవె యుచితానుచితంబుల్‌ 
సూడవు,: ముదుకవు;పండిన 
మేడి ఫలంబవు, సువస్త్వమిత్తు(డ, వెపుడున్‌. ౧౪ 


రాజు. - నీ పాటియుచితజ్ఞత మాకు లేదందువా ? కానీ, బొబ్బిలి కొట్టి వచ్చి 
సామర్లకోటను దుమ్ముదుమారము చేసెదము. 
నీలాద్రి. - 


శా. ఆయువుమీ6దను నాసలు గొంటే, నాలకింపు రాజా; 
రాయనిమీందికి వెళ్లినవారికి రాక మ టెక్కడిది ? 
నీటిబొట్టుకై వానకోయిల నిగిడి మొగులు6 బొడువ; 
మేటిపిడుగు భస్మీకరించుటే సాటి నీకు రాజా. ౧౫ 


రాజు. - [జీచ్చవడి ఆలోచించి స్వగతము] హా ! రంగారాయని శౌర్యమున నితని కెంత 
నమ్మకము! కానీ! ఇటు చెప్పి వంచించెదను. [మందహాసముతో, ప్రకాశము] రాయనింగారితో 
వేళాకోళముగా పలికితిమి. బొబ్బిలిమీందికి పోవుట గీవుట అంతయు వట్టిమాట సుమా! 


నీలాద్రి. - కాక నిజమా? కాదని మా కప్పుడే తెలియును. 


రాజు. - [హైదరుతో, అపవారించి] ఇతనికి బొబ్బిలి ముట్టడిమాట తెలియ నీకుము. 
ఇతండే ప్రసావించినచో మామాట వట్టివేళాకోళ మని పలుకుము. సలాము. 


హైదరు. - అది కూడాను మాకీ చెప్పవాలా? సలాం. మా ఫిరంగియగాదే మేము తల్లినా 
మని మీకీ తెల్పుతుంది. [అని నీలాద్రిరాయనితో నిష్క్రమించును. 


రాజు. - ఇతండిట నాకంటం బడుట మేలే అయినది. అప్పన్నా, మన దండును క్ష ణములో 
తరలింపుము. 


అప్పన్న. - ఏలినవారి చిత్తము. 


రాజు. - |పరిక్రమించుచు! అబ్బా; ఊడినట్టెరా నా ప్రక్కలోని బల్లెము! వచ్చినట్లరా 
నాకంటిలోని నలుసు! అయినను ఆదిలో అపశకునము. అంతములో ఈ నీలాద్రిరాయని 
మాటయు అవశకునమే, కాని, అది నాప్రయోగమే. అయినను, తరలంగానే వచ్చినది. 


రాజు. - హా! [అని ఆశ్చర్యపడి] ఏమి యీ ఫిరంగి ? అవశకునములే అని సిద్ధాంతము 
చేయుచున్నదా ? 


[నేపథ్యమున కలకలమువెంట. | 


హడ్వీ హడ్వీగానే నడ్వీ యెల్లిందీగా, నడ్వీ యెల్లూతాము మేమూ; 
హడ్వీ వూరయితుంది, వూరుహడ్వయితుంది, మేమూనిల్చీనా ఠాణా. 
పడ్వా నడ్వయితుంది, నడ్వ పడ్వయితుంది, మేమూ దాటీనా యేటా, 
పడ్వా నడ్వా రెండు పాడూవెడారీగానడ్వీ యెల్లూతామూమేమూ. 


రాజు. - [చెవి యొగ్గి వినుచుండి] అప్పుడే మొగలాయీ దండు కదలినదే! అబ్బా ? ఏమి 
యీ తురకల దర్పము ! 


[నేపథ్యమున] 


గోవిందా గోవిందా మాకు గొంతు గొయ్య కయ్యా. 
రామా రామా మల్లీ యిళ్లకి రానియ్యా వయ్యా. 
కొండమీద కాట్రేడా నీకూ గండదీప మెడతాం; 
ఆలుబిడ్డలకి మాకు ఆపతి అవల నెట్టవయ్యా. ౧౭ 


రాజు.- అరరే ! బళీ ; అప్పన్న మాదండును గూడ తరలించినాండే ; ఇంక మేమును 
క్షణములో కదలెదము. [అని నిష్కమించును. 





(ప్రథమ ద్వితీయాంకముల నడుమ) 
ప్రవేశకము 
స్టలకము. - బొబ్బిలి రచ్చచావడి. 
థి 


(పలువురు బ్రాహ్మణులును బ్రాహ్మణస్తీలును ప్రవేశింతురు.) 


ఒక బ్రాహ్మణుండు. - ఒరె సుబ్బన్నా, ఈబొబ్బిలివారి భూరి సంభావనలొ నీ కేమి 
దొరికిందిరా? 


సుబ్బన్న. - నే నింకా లెక్టపెట్టుకోలేదురా, రామయ్యా. దోశెడు వరహాలు పోశారు 
నావొడిలో. 


ఒక బ్రాహ్మణి. - [శిశువు నెత్తుకొని యుండి] ఇదుగోనండోయి మీకు మొగాళ్లకి దోశెడు 
వరహాలు ఇయ్యడం వొక ఆశ్చర్యమా ! మావంటి యాడాళ్లకి దోశెడు దోశెడు వరహాలు ఇచ్చాడు, 
ఆమహరా జెవరో ధర్మారావుష, రంగారాయనింగారి మామగారుష మా కియ్యడం ఏం విన్నారు! 
ఈ చంటిపిల్లకి ఒకదోశెడు. 


రామయ్య. - చంటిపిల్లకి కూడా దోశెడే! [అని ఆశ్చర్యపడును. 


బ్రాహ్మిణి. - ఇందుకే ఆశ్చర్యమా? నాచెల్లెలికి ఒకదోశెడు వరహాలు ఇచ్చాడు. 'చూలాలండీ' 
అంటే - 'ఆ! అలాగా? యీగుంపులో పాపం చాలా శ్రమపడ్డది!' అని “యిందాండి, అమ్మా, 
పుచ్చుకోండి, _ గర్భములోని _ శిశువుకోసం పుచ్చుకోండి; అని బతిమాలుకొన్నట్టు 
కడుపులోపలిపిల్లకి ఒక దోశెడు ఇచ్చాడు మహరాజు. [తోడిస్త్రీలను ఉద్దేశించి] రండే 
గోపాలస్వామిగుళ్లో పడుకొందాము. [స్త్రీలు నిష్కమింతురు. 


రామయ్య. - బొౌనుగాని, యీభోజనాలచేత నాపొట్ట పగలిపోఛూ వుందిరా! 
[దీనస్వరమున] ఏమోయి భీమశంకరం నీప నేలా గుంది? 


భీమ. - నన్నా ? తిండికి పొట్ట పగలడ మేమిషిరా నాగమ్మా? ఆకాడికి నావీపు 
విరగొద్దుషరా, నాప్పష్టోష్పపర్యంత భోజనానికి ? అలా అంఛే తెలుసునా ? వీపుమీద గ్రుద్దితే, 
క్రింద మెతుకులు ప్రడాలి; మెడమీద క్రొడితే, నోట బ్రూరెలు రాలాలి. మళ్లీమనిషికి డ్రోకా 
లేకుండా వుండాలి, భోజన మంటే. ఏమంటావోయి సోమయ్యా! 


సోమయ్య. - అఘోరింఛావు లేవోయి! పృష్మోష్టానికే యింత బడాయి అయితే నా నఖశిఖ 
పర్యంత భోజనాని కేమంఛావు? వ్రత్తితే క్రాలిగ్రోరు క్రూడ ప్రప్పూ ధ్రప్పళం క్రక్కాలి; ముక్కు 
నులిమితే వ్రీశనెయ్యి బొత్తానా కొట్టాలి. 

భీమ. - ఓయి సోమప్పా, నీనఖశిఖానికే యింత విజ్లివీ గేమోయి? మా అన్న భోంచేసిం 
తర్వాత జుట్టు మెలేస్తే, గంగాళం ధ్రప్పళం వస్తుంది. వొంటి చమట తుడిస్తే, మణుగు నెయ్యి 


అవుఛుంది. పెదవి పిడిస్తే, బిందెడు ప్రాయసం; నెత్తిమీద గ్రుద్దితే, రెండుముక్కులలోనుంచి, 
దడదడ బూరెలు రాలాయి. క్షామదేవతలారా ! మీ దేం తిండిరా మా అన్న ముందర? 

సుబ్బన్న. - ఒరే! ఆపంక్తిలో వాళ్లకిందిప్రీట లన్నీ ప్రగిలినవి ఎరుగుదువా? పీటలు 
ప్రగులుఛూవుంఛే, ఎదురు నేసినఇల్లంచుకుంఛే, బొంగులకణుపులు కాలి ప్రగులభూవుంఛే, 
ప్రటప్రటా, ప్రటప్రటా, అని యలాగ్గా అగాదో, అలాగే అయిందిరా, చవులు గింగుర మని 
పోయినాయిరా? 


రామయ్య. - మజి అందుకే రెండువందలమంది వడ్రంగులు ఆపెద్ద పెద్ద అవధాన్ల 
గార్లకోసరం పీటలు మరమ్మత్తు చేస్తూ వున్నారు. 

సుబ్బన్న. - అది సరే గాని, ఆ శతబూరె సహస్రబూరె గాళ్ల పందిట్లో రెండువందలమందిని 
విస్తళ్లకాణ్డుంచీ ర్యుడ్తిపట్టి మోసుకొవెల్లి చేతులు గడిగినారు, చూశావుషరా? 


సోమన్న. - బొనురా, కోటలో రాయనింగార్లకు పెళ్లిల్లు. మనకి యిక్కడ 
నేతివరదమూలంగా విస్తళ్లన్నీ యేకమై, ఒంటే బువ్వంబంతి అయిందిరా. పెద్ద పెద్ద 
శాస్తుర్లవార్లంతా, తప్పులేదు తినమన్నారు. మేం, యెంగిలిమంగలంగా భోంచేశాం. వొకచేతో 
విస్తళ్లు కొట్టుకొపోకుండా పట్టుకొని, వొకచేత్తో భోంచేశాం. అందరం యవరి విస్తట్లో వాళ్లమే 
భోంచేశా మని చెప్పలేము. 


[అందజు ఆశ్చర్యపడుచునేపథ్యద్వారమువైపు చూతురు. 
[అంతట ఒకబ్రాహ్మణుండు పొర్లుచు ప్రవేశించును. | 
పొర్లు బ్రా. - [రోంజుచుమూలుగుచు] హమ్మా ! హమ్మా! 
ఇతరులు. - యేమయ్యా, దొర్లుఛావు? యేడుస్పావు? 
పొర్లు బ్రా. - [రోజుచు] ఖ ఖ ఖడుపునొప్పి ! 


సుబ్బన్న. - అయ్యా, నాదగ్గిర కడుపునొప్పికి మందు వుంది. యిందా, వొక మాత్ర మింగు, 
మింగు, త్వరగా మింగు. [అని ఒకమాత్ర తీసి యిచ్చును. 

పొర్లు బ్రా. - మా-మా-మా-త్రకి స-స-సం-దుంఛే, మణీ రెండుభూ-భూ-భూ-రెలు 
తిననుషయ్యా సుబ్బన్న. - ఓయి, నీయిల్లు బంగారంగానూ ! ఇదెక్కడి ఆబ |! భీమయ్యా, 


రామయ్యా, ఇతల్లి మోసుకొనివెళ్లి, మీ రిద్దజు నిన్న యిలాంటివాళణ్ణె ఒకణ్ణి వేడి వెడి అట్లు 
కఠుపుమద వెయ్యించి, లోపలినెయ్యి కరిగించి, కడుపు సళ్లించి, బ్రతికించాడే రాయనింగారి 
వైద్యుడు, అతడిదగ్గరికి పట్టండిరా; లేకపోతే, యితడిమూలంగా రాయనింగారికి బ్రహ్మహత్య 
వొస్తుందిరా ! 

రామయ్య, భీమయ్య. - బౌనురా ; 

[అని బ్రాహ్మణుని రుడ్డిపట్టి మోచుకొని నిష్క్రమింతురు. 

సుబ్బన్న. - [నిర్వర్లించి] బూరెకు వరహా చొప్పున వెయ్యిన్నీ నూట పదహార్లు 

సంపాదించినాడే, ఓయి బాబో! ఆబకాసురుడు వెంకన్న వొస్తున్నాడు ! 
(అంతట వెంకన్న ప్రవేశించును.) 

సుబ్బన్న. - వెంకన్నా, ఏమయ్యా, నీ వెయ్యిన్నీ నూట పదహార్లు మాకు రవంత 
చూపవయ్యా. 

వెంకన్న. - అవి నాభోజనం మీద, కందాలు చెప్పిన కవికి, కందాలు చెప్పిన వాడే కవిగదా, 
అని, ఇచ్చేశా. 

అందటు. - వహవ్వా! వహవ్వా! భోజనరాజవయినావే! ఏవయ్యా, ఆకందాలు? విందాం. 


వెంకన్న. - వినండి మజి: - 


కం. వెంకన్న తిండి జూచిన, 
నంకాళమ్మకును సైత మరగుండె వడున్‌; 
కొంకును బూరలు మెక్కడు 
వెంకనకు జగములు మింగు విశ్యాంతకుండున్‌ ౧౮ 


అందటు. - బళి బళి- ఇంకా మజి; 
వెంకన్న. - వినండి మజీ: - 


కం. ఊటగల యావకాయలు 
పూటకు డెంకాయ బొండ్లములపాటివి నూ 


జాంటవు వెంకన్నకు నసి 
పాటిత దధి గండ మిశ్ర భక్తంబునకున్‌. ౧౯ 


అందణు. - వహవ్వా! వహవ్వా! ఇంకా మటి ; వెంకన్న. - వినండి మజి, దీనితోసరి. 


కం. గారెలు బూరెలు వే నీ 
నోరన్‌ నే జూడ, నర్దునుండు సూడంగా6 
బోర హరి విశ్వరూపపు 
నోరుల నక్షాహిణులు ధణుల్‌ బలె వ్రాలున్‌. ౨ 
సుబ్బన్న. - వెంకన్నా, పోగొట్టుకొన్నావు గదా యింత కష్టపడి తిని సంపాదించిన 1116 
వెంకన్న. - రేపు మళ్లీ తింఛా. రోజూ తింఛా. [అని కుడిరొ మృప్పళించును. 
అందటు. - ఓర్నీయిల్లు బంగారం గానూ! బకాసురుండవురా? | అని నవ్వుదురు. 
[నేపథ్యమున ఘణీల్‌ ఘణీల్‌ ఘణీల్‌ మని ఘంటారవములు.] 
సుబ్బన్న. - [పరికించి] ఏం బరువు లోయి, అని ? యేనుగలు , మోసుకొని కోటవైపు 
వెళ్లుతూ వున్నవి? 
వెంకన్న. - ఈరాత్రి వూరేగింపు కదా ! అందుకోసం బాణసంచు చెన్నపట్లంలో చేయించి, 
విశాఖపట్లం రేవునుంచిన్ని, భీమునిపట్లం రేవునుంచిన్ని రప్పించారుష.. 
సుబ్బన్న. - వహవ్వా! వహవ్వా! యీయుత్సవాలు ముగిశిందాక నేను యీవూరిఖ 
వదలనయ్యా. రాత్రంతా మేలుకొని వూరేగింపు చూతాం. అందుకోసం యిప్పుడే గోపాలస్వామి 
గుల్లోకి వెళ్లి పడుకొందాం రండి. 


ఇతరులు. - అది మంచి పని. [అని అందజును నిష్ట్క్రమింతురు. 
[1]*పా. మామైత్రి నత౭డెంత మదిరోసియున్నను 


విసువక సంధి గావింప వేడి, 
మారాజబాంధవు మాన్యుని మేమంప, 


ద్వితియాంకము. 
ఛా 
స్టలకము: ఆ బొబ్బిలికోట - అంత:పురము 
[అంతట రాణియు పెండ్లికొమార్తులును దాసీజనమును ప్రవేశింతురు.] 
రాణి. - [నిర్వర్లించి] ఆహా! ఊరేంగింపు మహలుదర్వాజాకడకే వచ్చినది ! ఓహో 
యెంతరమణీయముగా నున్నది ! [పెండ్లికొమార్తులను ఉద్దేశించి] నాబంగారు కొండలారా, మీ 


రందజు కిటికీలకడ నిలిచి కనులపండువు గావించుకొనుండు. (చిజునవ్వుతో) మణీ మీరు 
వెలమకన్యలు, ఒక్కొక్కతయు తనభర్తను మాత్రమే చూడ వలయును. 


కొందజుకన్యలు - [చిజునవ్వుతో] వెలమకన్యలకంటికి ఇతరులయల యగపడుదురు ? 
ఇతరులకంటికి వా రేల యగపడుదురు ? 


[అని అందణజును పరిక్రమించి ఊరే6గింపు చూచుట నభినయింతురు. 


రాణి. - ఓసీ ; వేంకటలక్ష్మీ, నీకు ఏలినవారు చదువులు చెప్పించి పెద్దదాసి యధికార 
మిచ్చినందులకు తగినట్లుగా ఈముద్దరాండ్రకు ఈయూరేంగింపులోని విశేషములను వర్షించి 
విశదపజుపుము. 


వేంకట - దేవిగారియానతి. మజీచిత్తగింపుండు. 


క. ఆకాశబాణము లవే 
యాకాసంబునకు నెగసి, యమరుల చెంతన్‌ 
రాకేందువులుగ, బాల ది 
వాకరులుగం, బేలి, కలయ బర్వెడు6 గనుండీ. ౨౧ 


మజియు: - 


శా. ఏయే వన్నె సులోచనం బిడుదుమో యీ చుట్టుప ట్లప్పుడే 
యాయావన్నెవిగా6 గనంబడు6 గదా ; యామాత్రమే గా కివే 
స్పాయద్వర్లము లౌమతాబులు ప్రకాశం బొంద నాతేజులన్‌ 
క్షా యెల్లన్‌ స్పుటదృశ్యతావిభవమున్‌ గాంత్యుచ్చయంబుం గనెన్‌. 


పెండ్డికొమారితలు. - వెంకటలక్ష్మి మహాకవీశ్వరురాలుగా నున్నదె | 
వేంకట. - మజీయు వినుండు: 


శా. ఊరేంగింపుని కొన్ని యెట్టెదుట నచ్చోచ్చాంబ రాదర్శ బిం 
బారూఢంబులొ, యుత్స తక ణముక్రై నాకంబె యేతెంచెనో, 
నా, రంభోర్వసులన్‌ మహేంద్రసభ మందారంబు నింద్రాశ్వమున్‌ 
భూరిక్ష్మాధ్రము నింద్రసింధురము6 జూపున్‌ బాణసంచా యిటన్‌. 


మజీయు, - 


ఉ. బంగరువన్నై పాము లురువర్శ్మ్మము లుర్వరనుండి లేచి, త 
తృంగము6 బాయ కే దివికి. జాంగి, దిశాతతి మూయ, వాని దీ 
ర్లాంగము లడ్డుగా6 గడుపులం దుటు రేకులు బడ్లు పేక యై 
బంగరుగాదెలో నడుగుంబట్టినకైవడిం బ్రోలు గ్రా లెడిన్‌. ౨౪ 


రాణి. - సరసురాలవే వేంకటలక్ష్మీ. గద్యరూపమున నించుక మాకు శ్రవణముల 
నమృతముం గురియింపుము. 


వేంకట. - మహాలక్ష్మియాజ్ఞ. - చదలం దేలియాడు నీ దీపపుగుమ్మ టములు 
కాగితంపులోనివలనం గల చిత్తరువులు బయలికి వెలుంగుచుండ, ఉత్సవ దిదృక్షు సౌవర 
మిథునాధిప్పిత విమానంబుల చందంబున నందగించుచున్ననవి. సమలంకృతంబులును ఉపరి 
విస్తీర్ణోభయపార్భ్యృలంబమాన రత్నకంబళ _ విరాజితంబులును వరాద్యధిప్పితంబులు నైన 
యీయేనుంగులు ఈవీథిపొడుగున మి న్నంటుచు నూరెేంగింపు నడచునొప్పిదము - మహా 
గిరులు సపక్షంబులు శ్రీరాయనింగారి ప్రాపున ఇంద్రుని సరకుసేయక 
సిద్దవిద్యాధరాద్యధిష్టి తంబులై జ్యోతిష్మత్యాది దేదీప్యమానంబులై యథేచ్చసంచార భాగ్యంబు 
ననుభవించుటయో నా౯-గన్పట్టుచున్నది. [నేపథ్యమును బరికించి] మహాలక్ష్మీ, ఊరేగింపు మన 
నగరిదర్వాజాకడకే వచ్చి నిలిచియున్నది ; మేజువాణి జరుగుచున్నది. 


పెండ్లికొమారితలు. - వేంకటలక్ష్మి, ఆమేజువాణిలోని పాట మాకు తెల్లము గాక యున్నది. 
దానిని నీవు యథోచితముగ అభినయ పూర్వకముగా ననువదించి మావీనులకు విందొనర్పుము. 


వెంకట. - దొరసానులయాజ్ఞ. చిత్తగింపుడు - ఈ గేయము 


విరహిణీదూత్యుక్తి. [అని యిట్లు పాడును.] 
[గేయము] 


బిత్తరి నీమీందం జిత్తమి డిన యాతత్తజ ము వినరా ! 

నాసామి, ఆ తత్తటజు _._.. 

చిత్తజు ని కాంక హత్తి సొలసి సోలి, మిత్తిని దలపోసెరా ! 
నాసామి, ఆ మిత్తిని దల ___ 

“వల్లభు నిమది క ల్లని యెజుంగక చెల్ల ! కల్ల యైతి నే! 

ఓ చెల్ల! తాంజెల్లం గల్ల ___ 

ఇంత కాలము నేను జింతించి నవి యెల్ల గొంతమ్మ కోర్కులంటే? 
ఓ చెల్ల ! ఆ గొంతమ్మ కోరు వ. 


సారసా క్షి యిట్లు *కేరుచు నే నిన్ను గోరుచు నున్నదిరా ! 
నాసామ్వినిన్‌ చోకుచములుం 

మత్తచ కోరాక్షి గుత్తంపు గాజులు గుత్తిగ రాలెనురా ! 
నాసామిగా గుత్తిగ రా ___ 

ఉంగ రాలు కేల ముంగాము రాలైన సింగారి€ గందువురా; 
నాసామి, ఆ సింగారి గం ___ 

వన్నెము త్రెసరాలు సున్నమ యినయా కన్నియ. గందురారా 
నాసామి, ఆకన్నియం గందు ___ 


నాయకునిమోల 


[పిరంగి యగాదు. స్త్రీలు హల్లకల్లోలపడుదురు. నేపథ్యమున] ఇదేమి తమ్ముండా 


ఊరిబయటినుండి యెంత విపరీతపు ఫిరంగిమోత6 వినయుడుచున్నది! 


వేంకట [ఆలకించి నిర్వర్లించి, రాణిని ఉద్దేశించి] అమ్మా, ఏలినవారు వెంగళరావుగారితో 


ఇక్కడికే వచ్చుచున్నారు. 


[వేంకటలక్ష్మి తప్ప అందజును నిష్క్రమింతురు. 


[అంతట రంగారావును వేంగళరావు సంభ్రాంతులుగా ప్రవేశింతురు. ] 


రంగ. - 


క. దిక్కులవియ. బాతాళము 
గ్రక్కదలంగ గడ్డ గడ్డగా ఘూర్షిల్లినా 
యక్కుగవి సొచ్చి సరవిన్‌ 
దక్కు(డు తక్కుండయిమోత తడవుగ డిందెన్‌. ౨౬ 


వెంగళ. - ఇదేమో విపరీతముగా నున్నది. రంగ. - వేంకటలక్ష్మి, పన్నీరు తెమ్ము కన్నులు, 
కడుగుకొనవలయును. 


వేంకట. - ఏలినవారియాజ్ఞ. [అని నిష్క్రమించును. ] 
రంగ. - తమ్ముడా, ఈ డాబామీద చల్లగాలిలో కూర్చుందము. 
[ఇద్దణును ఆరోహణ మభినయించి పరిక్రమించి కూర్చుందురు.] 
వేంకట. - [ప్రవేశించి] ఇదిగో పన్నీరు. 
[అని పన్నీటి కూజాను రంగారాయనిచేతి కిచ్చును. 


రంగ. - [కయికొని, చల్లుకొని, కడిగికొని, పన్నీటిగిండిని వేంకటలక్ష్మి చేతికిచ్చి] 
వేంకటలక్ష్మి, నీపని నీవు చూచుకొనుము. 


వేంకట. - ఏలినవారియాజ్ఞ. 
[అని నిష్కమించును.] 


రంగ. - ఏమి తమ్‌యముడా, ఈరాత్రి కర్ఫూరములు వేసినను అత్తరువులు పోసినను, 
కాగడాలు మసక మసకగానే మండినవి ? 


వెంగళరావు. - అన్నయ్యగారూ, నిద్రలేమిచే మనక నులు మసక లైనందున అ ట్లగపడి 
యుండును. 


రంగ. - కాదు తమ్ముండా ; జ్వాలలు రాత్రి యెల్ల చీలికలు చీలికలుగానే అగపడినవి. 
[నేపథ్యమున నౌభత్తు వాయింపంబడును. ] 
రంగ. - ఏమి తమ్ముండా, నేండు మననౌభత్తు రోదనమువలె వినయడు చున్నది ! 


[ఫిరంగియగాదు. ఇరువురును అడిచిపాటుతో శ్రవణ మభినయింతురు. ] 


రంగ. - (ససంభ్రమము) ఇదేమి తమ్ముండా! ఊరిబయటనుండి వెండియు ఇట్టి 
ఫిరంగిమోత వినయిడుచున్నది ! తమ్ముండా, ఇది - 


స కల్పాంత కాలంపు6 గాణుమొగు ల్లెల్ల 
నొక్కుమ్మడిగ6 గూడి యుజుముటొక్కొ ? 
క్షయమున విశ్వంబు గాల్చుకా లాంతకు 
గళగహ్యరపు మహాగర్హయొక్కొ ? 
కంబాననుండి రక్కసునిపై6. బడు దంభ 
హర్యక్షు ఘోరాట్టహాస మొక్కొ ? 
బెడిదంపు బడబాగ్ని వెడందఫిరంగి యై 
మొత్తంబుగా మోత మైోయుటొక్కొ ? 


తే. ఎత్తి వచ్చెనొ కూళరా జిట్టిహదన ? 
నింతటి ఫిరంగి యాతని కేడ6 జెపుమ ? 
తమ్ముండా, రమ్ము మనమె బేతాళబురుజు 
నెక్కి కనుంగొంద మావింత యేమొ యిపుడు. ౨౭ 


రా, తమ్ముండా, రా, బేతాళునిబురుజెక్కి ఇదేమో చూతము. 
[ అని బురు జెక్కుట నభినయింతురు. 


వెంగ. - ఆహా ! ప్రొద్దు పొడుచుచున్నది ! చీంకటి చెదరుచున్నది. [నలుగడం బరికించి] 
అన్నయ్యగారూ, ముట్టడి ముట్టడి ! ఆ యేనుంగు లేమి ! బారా! ఆ గుల్దము లేమి ! అబ్బా 1 ఆ 
ఫిరంగుల బారు లేమి ! ఎన్ని డేరాలు! ఎన్ని డేరాలు ! ఎంత కాల్చలము ! దేవ అవధారు ? 


సీ. వీరబొబ్బిలి యిదే పేరుపొందినలంక, 
యీ రాణువే యకూపార మౌర ! 
కాల్చలంబులె యుదకంబులు, మేల్తురం 
గంబులే ఘనతరంగంబు లౌర ! 
వాటంపుడేరాలె వట్టిమేఘంబులు, 
మత్తేభములె నీరుమబ్బు లౌర ! 


కడిది ఫిరంగులే కాలకూటంబులు, 
కైదువులే భుజంగంబు లౌర ! 


తే. అవలిదరి లేదు, గణుతికి హద్దు లేదు, 
కనము, విన, ముట్టిముట్టడి కలల నైన ! 
నెవరొ ? వీ రేల వచ్చిరో ? యెజుంగవలయు ; 
దిగుచునే యున్న దింక నల్తెసల దండు. ౨౮ 


రంగ. - [పరికించి] అవును తమ్ముండా ! ముట్టడియే ! ఇంతదండు విజయరామునికి 
లేదు. మణీ, మన కెవ్వరును పగవారు లేరు. వీ రెవ్వరు. 


ప్రతీహారి. - [ప్రవేశించి] జయం జయం శ్రీరణరంగమల్ల బొబ్బిలిమహారాజ 
రంగరాయమహాప్రభువువారికి. వేగులు వచ్చినారు. 


రంగ. - వేగులకు నేండు తెలుపుడు లేకయే, ప్రవేశము కలిగింపుము. 
ప్రతీ. - ఏలినవారి _____ [అని నిష్క్రమించును.] 
[అంతట రోంజుచు వేగులు ప్రవేశింతురు. ] 


వేగులు. - మహాప్రభో, జయం జయం యేలినవారికి. విజయరామరాజుగారు బొబ్బిలిమీదికి 
పరాసులని తెచ్చి ముట్టడేయించినారు. లక్షా డబ్బెవేలు గోలకొండ దండు, 24 వేలు రాజు 
సిబ్బంది. లోపలిపురుగు బైటికి వెళ్లడానికి, బైటిపురుగు లోపలికి రావడానికి లేదు. 


రంగ. - ఇంక నే మయిన మీకు తెలియునా ? 

వేగులు. - మటేమీ తెలియదు మహాప్రభో. 

రంగ. - మజీ పొండి, మీపని చూచుకొండి. [వేగులు నిష్కమింతురు. 

రంగ. - తమ్ముండా, నాయెడమబుజము పట్టుకొమ్ము, ఎట్టు త్రుళ్లిపడుచున్నదో చూడు. 


వెంగ. - [పట్టుకొని పరికించి] అన్నయ్యగారూ ! మన కిది శుభశకునము, విజయరాముని 
కైన దుశ్శకునము. కావున మనకు వీరస్వర్గ మునకు ఇది సూచకము. ఇందుకై చింతింప నేల? 


రంగ. - కాదు తమ్మయ్యా. ఇ దేమి నాగుండెలు కొట్టుధ్వని కోటతలుపును గొడ్డండ్లతో 
కొట్టినధ్వనివలె వినంబడుచున్నది ! నీకు వినయిడుట లేదా ! 


వెంగ. - తమరు దిగులు పడుచున్నారె అన్నయ్యగారూ ! 


రంగ. - హా ! ఈ సమయమున పాపయ్య లేకపోయెను గదా ? తమ్ముండా, అతండు లేమి 
ప్రాణము లేమియే గదా ! 


వెంగ. - ఏమి అన్నయ్యగారూ ! ఎన్నడు లేనిది తమరు ఈ దినము దిగులు పడుచున్నారు. 


రంగ. - దిగులు గాకేమి తమ్ముండా ! సమయ మట్టిదిగా నున్నది నాతమ్ముండా ! మన 
మేమి - 


శా. పారావారము. ద్రాగివైతుమొ? గిరివ్రాతంబు భక్షింతుమో ? 
తారెన్‌ బొబ్బిలి వీడి శ్రీ యిపుడు నిర్లాక్షిణ్య చిత్తంబునన్‌. 
అయినను దిగు లనంగా నేమి తమ్ముండా ! 
బీరం బేదుదుమో? దురాన నరికిన్‌ వెన్నిత్తుమో? నముండౌ 
వైరిం గావమొ? యెట్ల్ట కే నొరులచే బ్రాణంబు కోల్పోదుమో. ౨౯ 


వాస్తవస్థితి నరసికొంట తెల్పి గాని దిగులు గాదు తమ్ముండా ! మజీ, మన మిక్కడ 
కాలహరణము చేసికొన గూడదు. క్షణములో నామతీర్థము కానిచ్చి, మంత్రాలోచన సభకు 
రమ్ము. తమ్ముండా నాచేరువకు రమ్ము. [అని రాయగా కవుంగిలించి] టేపు ఉందుమో, ఉండమో ? 
ఒకతల్లికడుపునం బుట్టితిమి, ఒక్కటే మనస్సుగా ఆత్మగా బ్రతికితిమి. తమ్ముండా, ఎన్నండైన 
నీయుత్సాహములకు భంగము చేసియుంటినా ? నావలన నీ కే మయినం గొజంత కలదా 
తమ్ముడా ? 


వెంగ. - ఏమి యన్నయ్యగారూ ! ఇట్లు పలికెదరు ! తమవలనను నాకు భంగమా ? 
తమవలన నాకు కొజంతయా ? బాలుండ నైన నాదుండగములను, తప్పులను 
మన్నింపవలయును. 


రంగ. - నీవంటి తమ్ముండు నాకు బైపుట్టువునం గలుగునా ? 


వెంగ. - నేనే మెజుంగుదును ? ఎట కైనను తమశుశ్రూషకు రాక నేను మాత్రము వెనుక 
దగ్గుదునా J 


రంగ. - రమ్ము తమ్ముండా, రమ్ము. (అని కవుంగిలించి, ముద్దుగొని) దైన్యమని 
తలంపకుము, వీరుల మయినను మనుష్యులమే గదా ? 


[అంతట వేగులు వెగముగ ప్రవెశింతురు. | 


వేగులు. - జయం జయం ఏలినవారికి ! మహాప్రభో, ఎదిరి దండులోని తల మానుసులని 
తెలుసుకొని వచ్చినాం, మహాప్రభో ! 


కరగ. ఎవ రెవరు? 
వేగులు. - మహాప్రభో, ఒకడు విజయరామరాజు. 


రంగ. - [స్వగతము] అతండు కూడ నొక తలమానిసి యంట? ఈ చేంతకు త్వరలోనే 
తలలేనిమానిసి అగును [ప్రకాశము] ఇతరులను చెప్పుండు. 


వేగులు. - గోలకొండవారి యీపొజు కంతా మొనగాడు మూసా బూసీ అనే ఫరంగిదొర. 
వారి ఫిరంగీకి దొర్లని కోట యీదేశంలో లేదట. హైదరుజంగు సాయెబు అతనికి దివాను. సర్హార్లు 
మరాటి భూములు, కల్చర్గసంస్థానము, భువనగిరిసంస్థానము కొట్టిన ఖానులంట ఇంతేనండి 
యిప్పటికి తెలిసింది. 


రంగ. - సరే పోయి రండి. 
వేగులు. - ఎలినవారియాజ్ఞ. [అని నిష్క్రమింతురు. 


రంగ. - ఏడు మాజులు ఇతనిని నేను జయించితిని. ఈ మాటు నన్ను ఇతండు 
త్రొక్కివైచినాడు. గోలకొండవారికి నేను ఏమియు ఇతనికన్న అపరాధము చేయ లేదు. పేష్కన్సు 
ఇతండును చెల్లింపనివాండే గదా ? వీరు ఇతనిని మాని నన్ను ముట్టడించుట చూడంగా, ఇత6 
డేమో కుట్రచేసి వీరిని నామీందికి తెచ్చినాం డనుట నిశ్చయము. ఈరాజు సమయము వేచి నన్ను 
చిదుగం గొట్టినాండు. పెండిండ్ల సమయ మిది తనకు మంచిసమయ మని ఆలోచించి, యిపుడు 
ముట్టడి తెచ్చినాండు. నిద్రలో సింగమును పట్టినట్లు నన్ను తెలియనీయక పట్టినాండు. ఆహా! 
బయట వీరు ముట్టడి వైచు చుండలా లోపల ఊరేంగింపులు ఉత్సవములు చేయుచుంటిమి. హా 
! దైవ మతనికి ఇప్పటికి ఇంతమాత్రము అనుకూలించినది. కానీ యుద్దమే జరుగనీ, ఈ 
పరాసులు నాపోటు నొకమాటు రుచిచూతురు గాక. కానీ! వీరిసంఖ్య హె చ్చయిననేమి? 


వెంగ. - అన్న గారికి విన్నపము నే నుండంగ తమరు పూనుకోనేల? ఇప్పుడు తమసెల వైన 


శా. వసుధ నిం డినయీ పౌంజుచీ కటికి నెం బట్టపగల నయ్యెద! 
ఎడలేక పెరిగిన యీ దండు కాటికి నెరగలి నే నయ్యెద! 
చలియింప కున్న యీ సైన్యమే ఘములకు రుంరూ వా యున నయ్యెద! 
అద్దరి లేని యీ యరిసేనాం భోధికి నగస్త్య ముని నయ్యెద? 


సెల వీయవలయును. 
రంగ. - నీ వుండంగా నాకేమి పని తమ్ముండా ? కానీ, ఆగడియ రానీ. మణీ నీవు పోయి 


త్వరగా రమ్ము. 

వెంగ. - అన్న గారి యాజ్ఞ. 

రంగ. - హా! ఇంతకాలమునకు నాచేతికి ఆటిన సమరము పొసంగినది. విజయరాముని 
గెల్చిన నస క్రీర్తి? నాపోటు ఢిల్రీగోలకొండలలో మాజుసెలంగును గాక ! పెండ్లికి తరలు రీతిగా 
పోరికి తరలెద. |నిశ్వసించి] హా ! నిన్న పెండ్జిండ్లు నేడు మరణములు ! 


ఆ. కన్నెవలపుతోడి యన్ను మిన్నల వీడి 
కై గొనంగ వలసెం గైదువులను ; 
బెండ్లి కంకణంబు వీరకంకణముగా 
వెలమ యువలచేత విధి దవిలె. 


ఏమి యీూమానవ జన్మము ! 


ఆ. అంతలోన నెలయు నంతలో మ్రబ్బును; 
నంతలోన వాన యంత. బిడుగు ; 
బండి నిండి పబిచి గండిలోC బడినట్లు 
పడియె నౌర ! పదని బాలికలకు. ౩౧ 


హా కోటలో ఊరేగింపు బయట ముట్టడి ! 


ఆ. మధువు లాని, యాద మజచి, మత్తాగొని, 
యాటపాటలందు ననంగి పెనలిి, 
తేంటియాండ్రు గండ్లు గూంటిలో సుఖముండ 


బయట *[2]గారుచిచ్చు ప్రబ్సి కొనియె ౩౨ 


ఏమి యీ దై వమాయ ? 


ఆ. అకట ! నిన్న బెండ్లియైన యిందరు బాల 
లేమి వెలితి నోము నోమినారొ ! 
అంతిపురములోని హల్లకల్లోలంబు6 
జౌరజనుల గోడు. బట్ట వసమె ? ౩౩ 


[ఆకాశమున చూపు నిలిపి] విజయరాముండా, ఇంతపని చేసిన నీవు నాచేత నేమి గతి 
పొందుదునో ? త్వరగా నామతీర్థము కానిచ్చి, - ఆహా ! ఏమి ! 


ఓరోరీ, నానగండా యుదురుమిడుకనీ 

యూరి కెచ్చెతి వట్రా? 

క్రూరా, మే ముత్సవ వ్యగ్రుల మగుటను నీ 

కున్‌ జయం బబ్బు నంట్రా ? 

పోరా, మా కొల్చ్బువేల్సుల్‌, పొడుచు కయిదువుల్‌ 
పొల్లు లై పోయె నంట్రా ? 

చోరా ? మామీందికిన్‌ ప్రాంసులను బదములం 
జొచ్చి రేం దెచ్చి తంటా ? ౩౪ 


ఈరాత్రి యిట్లు ముగిసినది: - ఆస్తానము చేరెదను. [అని నిష్క్రమించును. 





[ద్వితీయ తృతీయాంకముల నడుమ] 
ఎష్కంభము. 





స్టలకము: - పెద్దచెజువు నీరాట రేవు. 
[కతిపయ బ్రాహ్మణులు యథోచితముగ ప్రవేశింతురు.] 


వేదాంతి. - శాస్తులుగారూ, అవు నయ్యా, నీమాట నిజమే ! ఎంత దండు ఎంతదండు ! 
వీరు ఈచెజువును ఈప్రక్కనుగూడ చుట్టవేసినయెడల ఊరికి ఇప్పటికి ఈనీళ్లు దొరకకపోవును. 


శాస్తి. - వేదాంతిగారూ, ఈమాజు రాజు మంచిరాజనీతిని ప్రయోగించినాండు. 
పెండ్డిసమయ మగుటచేత మనదొరలు ఎదిరి పోరనేర రని, మనయూరిమీందికి 


ఈగోలకొండసిద్దీలను పౌయజును తెచ్చినాయడు. |అందణ  నుద్దెశించిి అయ్యా, 
బ్రాహ్మణోత్తములారా,  మనప్రభువునకు జయము _ కలుగునట్లుగా ఈసమయములో 
మనబ్రాహ్మణోపాయములు ఎవరికి తెలిసినవి వారు చేయరాదా ? పురుష ప్రయత్నముచే గ్రహ 
దోషములుకూడ తొలంగి మేలు కలుగును గదా ? 


ఆ. వ్రాంత దైవ మండు, చేంతం బౌరుష మండ్రు; 
వ్రాంత ప్రబలమేని చేత నణయ ; 
చేంత ప్రబలమేని వ్రాత నడంచును; 
గానం గడి6ది జతన మూనవలయు. 


అయ్యా, జోస్యులుగారూ, ప్రశ్న చెప్పుండు. 
జోస్యుండు. - యుద్దప్రశ్న, గీఘ్రమే. హా! ఈరాత్రియే యుద్ధము జరుగును. 
ఇతరులు. - ఎవరికి జయము ? ఎవరికి జయము ? రాజునకా రాయనింగారికా ? 
జోస్యు. - ఎవరికిని లేదు. గ్రహములు చాల గందరగోళముగా నున్నవి. 
[అని నిష్క్రమించును. 


విద్యార్థి. - నేను రంగారాయనింగారికి జయము కలుగునట్టుగా నాపాఠములను మానుకొని 
సుందరకాండ పారాయణము చేసెదను. 


[అని నిష్క్రమించును. 


కవి. - అది దినములపని. నేండే యుద్దము జరిగిన నదీ కార్యకారి కానేరదు. కావున నేను 
రాయనింగారికి జయము కలుగునట్టుగా అమృతబీజములను, విజయరామరాజునకు కీడు 
కలుగునట్లుగా విషబీజములను, పెట్టి పద్యాలు చెప్పెద. [అని నిష్క. 


మాంత్రికుండు. - ఈసమయములో ఆపని చేయరాదు. పొరంబాటున విషబీజము 
లిందును అమృతబీజము లందును పడినయెడల కొంప మునుంగును; ఇప్పు డే మయిన 
మంత్రప్రయోగము చేయవలయును. 


శాస్త్రి. - మంత్రాలకు మామిడికాయలు రాలవు. ఈసమయములో ఇంద్రజాలము అక్కణకు 
వచ్చును. 


వెదాంతి. - శాస్తులుగారూ ! ఈపెండిండ్లు ఈముట్టడులు చూడంగా లోకవృత్త మంతయు 
ఇంద్రజాలముగానే అగపడుచున్నది ! అయ్యా, 


ఆ. సుఖము లెల్ల గలలు, శోకంబులును గలల్‌ ; 


తా ననెడు తలంపు హాని దెచ్చె; 
అరయ నింద్రజాల మఖిలప్రపంచంబు, 
నిత్యసత్య మాత్మ నెగడు నొకటి. ౩౬ 


శాస్త్రి. - అవును వాస్తవమే ! ఇట తడయంజనదు. 
[అని అందబు నిష్క్రమింతురు. 


*[1] పా. దూరుచు. 
*[2] పా. దావవహ్ని 


తృతియాంకము. 
ఛా 
స్టలకము: - రంగారాయనింగారి యాన్సాని. 


[అంతట రంగారావు, వెంగళరావు, ధర్మారావు, గుమాసాలు, వేగులు, పరివారంబును 
ప్రవేశింతురు. |] 


రంగారావు. - చెప్పుండు మాకన్నులారా, మీరు ఇంక నేమి కనిపెట్టి వచ్చితిరి? 


వేగులు. - మహాప్రభో ! పాపారాయనింగారు వస్తే కనిపెట్టడానికి రాజాం దారిలో 
విడిసినాడు విజయరామరాజు ; తనదండంతా తనకాణ్ణే పెట్టుకొనున్నాడు. దానెంబట్లే 
హైదరుజంగుడేరా ; బూసీడేరా దానెంబణ్లుంది. సిద్దీబిలాలున్ను కడమ గొప్పసర్తార్లున్ను 
దానెంబట్లో. మాలపిల్లికాణ్డుంచి వరసగా కొండబోటు దాకా ఫిరంగిలబారు నిలిపినారు. దానికీ 
బుస్సీ డేరాకూ నడుమ మందు కొట్టు. ఊరి చుట్టూరా అడివిలాగ సిద్దీలని, ఫరంగీలని, 
బుడుతకీసులని, ఇంగిలీసులని, వళందులని, తురకలని, ముట్టడి నిలిపినారు. వారివారి సందుల్లో, 
వారివారి పడాళ్లు కుదురుకొని వున్నారు. పరాసుల దం డంతా స్రెతివాడికిన్ని తుపాకీలు, సన్నీలు, 
కత్తి కఠారీ, బల్లెం బాకు ; గోలకొండ తురకదండులో ప్రతివాడికి ఇవే గాక డాల్‌ తర్వార్‌, ఈటె 
ఇవిన్ని, విళ్లు ఊచలున్ను. రాజుదండులో విళ్లు ఊచలు లావు, తుపాకులు కొంచెం; బల్లెం బాకు 
ఈటె లావు. రాజు మన్నె సిబ్బందీని యుద్దానికి పెట్టక చాకిరీకి పెట్టినాడు. 


ప్రతీహారి. - [ప్రవేశించి] జయం జయం ఏలినవారికి. హైదరుజంగు బహద్దరు కాడినుంచి 
రాయబారి సర్లార్‌ హసేనాలిగారు వచ్చివున్నారు. 


రంగ. - ధర్మారావూ. నీవు ఎదురు పోయి వారిని తోడ్కొనిరమ్ము. 
ధర్మ. - చిత్తము. [అని ప్రతీహారితో నిష్కమించును. 
రంగ. - (వేగులతో) మీరు మరలి పోయి ఇంక మే మయిన తెలిసికొని రండి. 
వేగులు. - ఏలినవారియాజ్ఞ. [అని నిష్క్రమింతురు. 
[అంతట హసేనాలిని తోడ్కొని ధర్మారావు ప్రవేశించును. ] 


ధర్మా = వారే రంగారాయనివారు. తమరు ఇటు చెంతకు దయచేయవలయును. 


హసేనాలి. - [సమీపించి] సలాము రంగారావు బహద్దరువారికి. 
రంగ. - [లేచి] సలాము హసేనాలి సాహెబుగారికి. ఇట్లు కూర్చుండుండు. 
[అని కుర్చీని జూపును. మువ్వురు కూర్చుందురు. 
హసేనాలి. - గోలకొండ నిజాముగారి యాజ్ఞ చేత ఉత్తరసర్కారుల పేష్కస్సులు 
వసూలుచేయుటకు వచ్చిన సర్వాధికారి బూసీదొరగారి దివాను హైదరుజంగు బహద్దరువారు 
పంపగా మేము మీకడకు వారిరాయబారము తెచ్చినారము. వారి సర్గారులలో మే మొకరము. 
మేము వచ్చినపని హైదరుజంగు బహద్దరు వారి ధోరణిగానే వినుండు. - “మీరు గోలకొండ 
నిజామువారికి ఏడుసంవత్సరముల పేష్కస్సును ఎగవేసినారు. విజయనగరమురాజుగారి 


తాలూకాలు దోయకొనుట, ఊరులు తగులంబెట్టుట, లోనగు నేరములు ఎన్నియో 
చేసియున్నారు. 


రంగ. - [ఆత్మగతము] హా; ఏమి ప్రయోగము ! ఎంతపని చేసినాడు రాజు ! [ప్రకాశము] 
తత్వాత, తర్వాత? 


హసేనాలి. - “మణీయు, మారాకను రాజు మీకు తెలిపినను 'నౌకరులబేటికి మేము రాము’ 
అని మమ్ము తూల నాడినారు. పైగా మేము పంపిన ఫర్మానాను సరకు గొన్నవారు కారు. 


రంగ. - [ఆత్మగతము] ఆహాహా ! ప్రయోగము విషమువలె ఎట్లు ఎక్కి పోయినది ! 
[ప్రకాశము] మటి ? 


హసేనాలి. - “అది యెల్ల నటుండ - 
(ఉత్సాహ)- 
ఆ. నేము వచ్చి కాచి యుండ, నీకు లెక్క లేదోకో ? 
దీమసాన నౌభ తడిచి ధిక్కరింతువా మమున్‌ ? 


హాము మాని, యీక్షణాన నాయి దాని, నీగడిన్‌ 
జాములోన ఖాలి సేసి, సాగు కట్టువల్వతోన్‌, 3౭ 


ఇట్లు చేయనిపక్షమున మరల సూర్యు. డుదయించులోపల, మీపుట్టకోటను మట్టిలో 
కలిపి, మీజాతము నెల్ల రూపుమాపెదము.” ఇ దయ్యా తమకు హైదరుజంగు బహద్దరువారు 
పంపిన రాయబారము. మేము వచ్చినపని అయినది, మణి మేము మరలెదము. 


రంగ. - అయ్యా ! మామాటయు కొంచెమువిని మరలు౯డు. 


ఆ. సత్యవంతు లెపుడు సత్యదూరులంగూడ 
సత్యవంతు లనుచు సమ్మతింత్రు; 
సత్యదూరు లన్న సత్యవంతుల6 గూడ 
సత్యదూరు లనుచు సంశయింత్రు ౩౮ 


హసేనాలి. - వాస్తవము. పార్సీలోఅట్లే యొక సామెత కలదు. దానికి తెలుగు -“కల్లరి 
కందణు కల్లరులే, నిజమరి కందజు నిజమరులే.” 


రంగా. - వీరులరు మీరు సత్యదూరులరు కానేరరు.  మజియు వివేకులకు 
విస్తరమనపేక్షితము కావున సంగ్రహముగా వాక్రుద్చెద. 


హసేనాలి. - అట్లే చేయుడు. 


రంగ. - మీరు తెచ్చినరాయబారములో అసత్యవాదము విశేషముగా నున్నది. మేము, 
విజయరామరాజు భూములలో అడుగుపెట్టలేదు. అతండు మమ్ము రూపుమాపను, మాబొబ్బిలి 
యేలను; దలయయకొన్నవాండై యెన్ని మాజులైనను మాతో పోరియున్నాండు. మేము, ఓడనందున, 
మామీ6ద మీహైదరుజంగుగారికడ కుట్రచేసి, మాయింటిమీందికి ముట్టడి తెచ్చినాండు. నిన్న 
పగలు మాయింట పెండిం డ్లయినవి. రాత్రి ఊరేగింపు అయినది. కంకణాలువిప్ప లేదు. 
ఈసమయ మెజీింగి మామీందికి ముట్టడి తెచ్చినాండు. 


హసేనాలి. - [ఆత్మగతము] నృశంసుండు! [ప్రకాశము] మజీ ? 


రంగ. - మమ్ము కోట వదలి పొ మ్మనుట చూడయణా, మాజమీనును తనకు ఖరారు 
చేయించుకొన్నాం డని తలంపనై యున్నది. అది యుండు.గాక ! ఎన్నిమాజులో మమ్ము సఖ్యార్థ 
మని బేటికిరావించుకొని సంఘాతసంహారము గావింప సమకట్టినాండు. దానంజేసి, అతనికిని 
మాకును, జాబులు జవాబులు కూడ నిలిచిపోయినవి. కావున వారివలన మీరాక మాకు తెలియ 
దాయెను. ప్రత్యేకము మీకడనుండి మాకు జాబు రాలేదు. 


హసేనాలి. - [ఆత్మగతము] అతండుమా ఫర్మానా వీరికి అందనీకుండ హరించినాండా? 
ఆహా! ఆ హర్కారాలదంతయు వట్టినాటకముగా నగపడుచున్నది. ఏ మాశ్చర్యము ! [ప్రకాశము] 
కానిండు. 


రంగ. - ఈకారణముచె మెము మిబెటికి రాజమహేంద్రవరమునకు రామైతిమి. 
ఎప్పుడును, నౌకర్ల బేటికి మేము రా మని పలికిన వారము గాము. మా తెలుపుకొనుట 
ఏమనంగా? 


క. నైజామువారి కట్నము 
హజీ లేడేండ్ల కైనయది చెల్లింతున్‌ 
మీరాక తెలియమియే హేతు వైనను, మేము మీబేటికి రానందులకై, - 
రాజమహేంద్రవరము మొద 
లోజన్‌ బ్రతిమజిలి కిత్తు నొకవేయివరాల్‌. ౩౯ 


మజియు: - 


క. శస్తము లయినవి గాణగన్‌ 
రస్తుల నెంతైన సరఫరా గావింతున్‌; 
హస్తులనున్‌ హయములనున్‌ 
బిస్తీలను దోలి పంపి ప్రియ మొనరింతున్‌. ౪౦ 


క. నౌబత్తు మేము మానము; 
నౌబత్తును మాకు ఢిల్లినాథు6 డొసంగెన్‌ 
ఈ బసను మేము విడి పో; 
మీ బస నిర్మించికొంటి మము వసిరపన్‌ నార 


రాయబారము వచ్చిన _ గొప్పవారికి, మీకు మావాస్తవస్థితి విశదపజిచితిమి. 
గోలకొండనిజాముగారికి మామీద ఆయాసము కలుగకుండునట్లు హైదరుజంగునకు సత్ప్సక్షా 
వలంబము నేర్పుట, వీరులకు మీకు ఉచితము. వినునేని ఎల్లవారికి క్షేమము. వినండేని మేము 
యుద్ధమునకు సిద్ధముగా నున్నాము. ఏది యెట్లయినను, ఈయడావిడిలో తప్పని దొక్కటికలదు; 
అది విజయరాముని మరణము. 


హసేనాలి. - రాయనింగారు చిత్తగింప వలయి విజయరామరా జే మయిన నగును గాక, 
మీబొబ్బిలి మా కేల? 


ఆ. నిజము మింటి నడిమి నీరజాప్పుని భంగి 
మబ్బు *[!! డాయమాత్ర మాసిపోదు; 


కల్ల పూంతపసిండిగతి మెజుం గగు6గాక, 
యొరసి చూచినంత విరిసిపోవు. ౪౨ 


నన్ను తమరు ఇంతగొప్ప చేసి ఇంత విశదముగా సకలవృత్తాంతములను సెలవిచ్చితిరి. 
గావున, నేను మీకు కేవలము అపరిచితుండ నైనను మీసౌజన్యమందు పక్షపాతినై హైదరుజంగుం 
గూర్చిన నాయెణుకం బురస్కరించుకొని తమకు హిత్రెషినై చెప్పెద. హైదరుజంగు 
మహామూర్ధుడు; తప్పెనను, ఒప్పెనను, పట్టినపట్టు వదలండు. మీరు నౌబత్తు నిలిపి జాముసేపు 
కోటవెలుపల నుండినం జాలును; వానిదురాగ్రహము తీజును. నేను మీన్యాయమును 
మాసర్వాధికారికి బుస్సీదొరకు తెలిపి మిమ్ము మరల కోటలో ప్రవేశపెట్టెద. యుద్ధమేల ! లక్ష 
డెబ్బదివేలతో పిడికెడుమందికి ఎంతవీరులకైనను పోరాట మననేమి? 


సీ. లక్ష డెబ్బది వేల లష్కరుతోం బోరు 
పిడికెడు మందికి బెడద గాదె? 
బెడిదంపు6 బిడుగు లేసెడు ఘనాఘన మైనం 
బెనుగాలి దు రక్కి పెనంగంగలదె? 
ఒక్కఫిరంగికి6 దుక్కు దుమారమై 
మట్టిలో గలియదే పుట్టకోట? 
విండ్‌౯లు జువ్వలు మందుగుండ్లను గెల్బునే? 
యౌటుబారుల కెన యౌనె దోంట్లు? 


తే. ఎరగలిం బడు మిడుతల కీడు గాగ 
దెలిసియును గొదగొని పోయి పొలియుటయును, 
బాలవృద్దుల సతులం దుపానులోని 
పిట్టలను జేంతయును, వెజ్టిపట్టు గాదె? ౪౩ 


అయ్యా, 


క. అల వచ్చిన దల వంపుము, 
పులి వచ్చిన జెట్టు నెక్కు, పోయిన దిగుమా! ౪౪ 


అన వినలేదా ? తుపానులో మహావృక్షములు నిట్ట నిగిడి వే రూడును, తుంగ వంగియుండి 
అనంతరము తల యెత్తును. మీకు, ఇపుడు, పోరాటమునకు కాలము గాదు, పెండ్డియుత్సవము 


లింకను ముగియలెదు. 


ఆ. రేయి గూబ వచ్చి మాయించుం గాకిని; 
పగలు కాకి గూబ బట్టి చంపు; 
కాలబలము; దీని గణుతించి పోరెడు 
వీరు డెల్లయెడల విజయ మొందు. ౪౫ 


కాలానుకూల్యమును చూడవలయును గదా ? ఇప్పుడు ఈయవాంతరమును, ఎట్లయినను 
దప్పించుకొని యనంతరము గోలకొండకు తెలుపుకొని యపరాధులను దండన చేయింప 
వచ్చును. కనుక, నన్ను మీతమ్మునియగా భావించి నాప్రథమప్రణయమునకు భంగము చేయక, 
అతడు కోరిన యారెండుపనులను చేయుడు. క్షణముసేపు కారి వెళ్లితి మని తలంపుండు. 
రంగ.- సాహెబుగారూ; మీరు చెప్పిన దెల్ల మాహితము గోరినమాట గాని, మణీ వేజుగాదు. మీ 
రెవరో మాకు అకారణబంధువు లనుటకు సందేహము లేదు. మీయుపదేశముయొక్క సారము, 
మాకు దాని యాదిలోనే తెలిసినది. మీతోడి సద్ద్లోష్టిని సంక్షేపింప నొల్లక మీమాటలను అంతము 
వినుచుంటిమి. మీరు చెప్పిన నీతిపద్యము, మాకు వెలమకులమువారికి పాఠాంతరముగా 
నుపదిష్టము ఎటు లన - 


క. కలి వచ్చిన నడి గట్టుము, 
పులి వచ్చిన నీ6టె6 బొడువు, పొలియుడు నొలుమీ; 
వెలమలతోం బోరాడకు; 
వెలమలసిరి కాసపడకు, విస మది నీకున్‌. ౪౬ 


హసేనాలి. - రావుగారూ ! ఇది ఖద్గమార్గము గాని కార్యమార్గము గాదు. 
రంగ. - అగుయాక. 
(స్రగ్ధర) 
ప్రాణంబు ల్రీపులౌ ద్రాబల కగునయముల్‌ 
భాయి, మా కేల నేర్పన్‌? 
ప్రాణం బన్నం దృణప్రాయ మగువెలమ ప్రీ 


రాళికిం గూర్చ వేలా? 
నాణెం జౌకప్ప మిత్తున్‌, నగరు వెలువడన్‌, 


నౌబతు న్మాన; హైదర్‌ 
నాణెంబు న్లప్పెనేనిన్‌ , నరహరి యొసంగున్‌ 
నా కిహంబో పరంబో. ౪౭ 


సారమింతే, సాహెబ్‌ సలామ్‌. ఎంతటి పుణ్యము చేసిననోగదా రణమరణము దొరకును? 


[తమ్ముని నుద్దేశించి] తమ్ముండా ! సాయబుగారు మనయందు అకారణమైత్తి వహించి, 
చాలసేపు మనకు సాంగత్య మొసంగినారు; నీచేతులతో స్వయముగ వారిని సత్కరింపుము. 


[నౌకర్లు అత్తరు పన్నీరు చందన తాంబూలములం దెచ్చి వెంగళరావుకడ నిలుతురు. 


హసేనల్తీ. - అయ్యా ! మీకు కోపము వచ్చిన వచ్చునుగాక ! నాకు దోచిన మాట పలికి 


పోయెదను. నాకు మీ పరువు వెట్టిగా నగపడుచున్నది. మీ బీరము ఏనుగు తనతలను తానే 
మన్నుకొట్టుకొనున ట్లున్నది ! అయ్యా, 


క. మీకు శుభమేని రణమృతి, 
మీకులపాలికలు కూళ మ్రేచ్చులపా లై 
చీకా కగుటయు శుభమా ? 
యీ కానిమతంబు మానుమీ వెట్టిదొరా. ౪౮ 


[వెలమదొరలు ఉగ్రముగా చూతురు. 
రం. - హసేనాలీభాయి, వేయేల ? 


క. మాకులము సతులు పుణ్య 
శ్లోకలు, తము జూచు పాలసులపాలిటికిన్‌ 
భీకర దర్వీకర దం 
ష్ట్రాకర విషవహ్ని కీల లని వినవె సఖా. ౪౯ 


[వెంగత్రావు సా హెబును సత్కరించును. 
రంగ. - సలాము హసేనల్లీ బహద్దరుగారికి. 
హసేనాలి. - మటి ఇంక నేమి చేయవచ్చును! సలాము వెట్టి జమీన్లారుగారికి. 


రంగ. - తమ్ముడా ! వారిని సాగనంపి రా! 


వెంగ. - అన్న గారి చిత్తము. | హేసేనాలీ వెంగత్రావు నిష్క్రమింతురు. 
రంగ. - ఎవరోయి అక్కడ? 

ప్రతీహారి. - (ప్రవేశించి) ఏలినవారియాజ్ఞను శెలవియ్యవలెను. 

రంగ. - మాజోస్యులవారు ఈక్షణము దర్శనము ఇప్పింపవలయును. 
ప్రతీ. - ఏలినవారియాజ్ఞ. [అని నిష్క్రమించును. 


రంగ. - [సభ్యులనుగూర్చి] అయ్యా! మనమును మనమీద తప్పు లేకుండుటకై 
రాయబారము పంపవలదా? 


సభ్యులు. - అవశ్యము పంపవలయును 


రంగ. - ధర్మారాయయడా మాబావగారిని పాపయ్యను పంపవలసినపనికి నిన్ను 
పంపుచున్నాను. మీయక్కగారిని మాకు రాణిగా మీతండ్రిగారు వివాహము చేసినప్పుడు 
అరణముగా నీప్రాణమును నీవే ఇచ్చుకొంటివి. ఇంతకాలము మాకు దివానవై మాకు 
సకలవైభవములం గూర్చుటయే గాక, విజయనగరమువానిని మాజమీనువైపు కన్నెత్తి చూడకుండ 
చేసితివి. నీ కన్న మా పరువును, మాభాగ్యమును, కాపాడువాడు మజివ్వండు కలండు ? కావున, 
నీవు పరాసుదొరకడ కే6౧, హసేనాలీతో మేము పలికిన విధమునకు వెలితి రాకుండ, 
నీమతివిభవముప్రకారము, కాయయో పండో, ఏర్పరించు కొని రావలయును. పైక మెంత 
యడిగినను, గోలకొండసర్కారునకు, అంగీకరింపుము. లంచ మడిగిన తమలపాకుతొడిమ నైనను 
ఒప్పుకొనకుము. 


ధర్మా. - రాజేంద్రా! పాపయ్యగారు చేయవలసినపనికి నన్ను పంపితి మని తామే 
అనుగ్రహించితిరి గదా ; అంతకన్న వేబు గౌరవము నాకుం గలదా ? కార్యము పండే అగునట్లు 
ఎంతయేని మెలంకువతో వ్యవహరింతునుగాని, వారు తూలంబలికిన, వెలమపోటు రుచిచూపి 
వచ్చెదను. అది సమ్మతమయిన నన్నుం బంపుండు. 


రంగ. - మాకు అదే కావలసినది. కనుక నీవే వెళ్లిరావలసినది. మణీ లేచి, నూటికి 
సిబ్బందిని వెంటంగొని, సంధికి పోవుటగా, తెల్లజెండాతో తెల్లతొడుగులతో, పడవాలురామయ్య 
సహాయుండుగా, పోయి రమ్ము. 


ధర్మా. - ఏలినవారియాజ్ఞ. [అని నిష్కమించును. 


[అంతట వెంగత్రావు ప్రవెశించును. 
రంగ. - తమ్ముండా, హసానలీ కోపముతోనే పోయినాండా? 


వెంగ. - అన్నయ్యగారికి ఏమని మనవి చేయుదును అతని పరితాపమును ! కడపట 
నాచేతులు పట్టుకొని, అయ్యా, నౌభత్తు అయినను మాన్సు(డు. దానిం దెలిసి మీ సౌమ్యతనే 
చెప్పి, మీవెజ్టి చెప్పక, కోట ఖాలీ చేయవల దని జాములోపల మీకు బూసీదొరవారికడనుండి 
కబురు పంప6 గడం గెద. అని చెప్పినాండు. 


రంగ. - నీ వేమంటివి తమ్ముండా? 

వెంగ. - మీ రన్న మాటయే అంటిని. 

రంగ. - అంతట? 

వెంగ. - అంతట దీనతతో సలాము లిడి వీడుకోలు వడసినాడు. 


సభ్యులు. - ఇతండు మిక్కిలి సౌమ్యుండు, మిక్కిలి సజ్జనుండు; తురకలలో తప్పం 
బుట్టినాండు. ఇతడు ముందు పోయి మనలనుగూర్చి మంచిమాట చెప్పుట మంచిదే. 


రంగ. - అవును. [సభంగాంచి] ఏ౯ డయ్యా మాకరణము రామయ్య? 
రామయ్య. - [లేచి] అయ్యా! ఉన్నాను. 

రంగ. - మేము వ్రాసినట్లుగా పాపయ్యకు జాబు వ్రాసి తెమ్ము. 
రామయ్య. - ఏలినవారి చిత్తము. [అని నిష్కమించును. 


రంగ. - [వెంగళరావు నుద్దేశించి] తమ్ముండా, నీకు నేను పెట్టెడుపనికి నామీంద కోపము 
చేయకుము. నీ వయిన మిగిలియున్న విజయరాముని వంశమునకు€ గానీక, మరల బొబ్బిలిని, 
మనవంశములోనే నిలుపుదువు. నాతోగూ6డ నీవును పోర సమసిన, నింక భూమిలో మన పే 
రెక్కడిది ? కనుక నీవు మనస్తీలను పరాసుల చేతబడి యవమానపడకుండ, వలస తీసికొని 
పాలకొండ మన్నెమున కేంగుము. 


[వెంగత్రావు భ్రాంతుడై దిగులుపడి రంగారాయని చూచును. | 


రంగ. - ఏమి లేవవు? ఎప్పుడును నా నోటిలోని మాట నా నోట నుండ. గానె పని 
నెజువేర్చువాండవు. ఇంతవరకు యుద్ధములో నెప్పుడును ముందుమొన నడపించినవాండవు. 
ఇపుడు వెనుకకు పంపినందులకు నాపై కోపమా ? సమయమట్టిదిగా నున్నది? ఈజన్మములో 


నంత ఈదినమున ఉందుమో ఉండమో ? ఇట్టి సమయములో నాయాజ్ఞ నెబివేర్స త్వరపడ నం 
? 


వెంగ. - హా! కొజ్లాలు చేయవలసినపనియా నాకు సంభవించినది ! ఏమి యీ 
దైవవిలాసము ! 


రంగ. - హా! ఎట్టికాలము వచ్చినది ! 


వెంగ. - అన్నయ్యగారూ, రాణివాసములను తరల్చి మరలి తమ దర్శనము చేసి కొనియెద. 
వారితో వేజొకరిం బంపవలయును. 


[అని నిష్కమించును.] 
రామయ్య. - [ప్రవేశించి] ఇదిగో జాబు ; రెండు నకళ్లు వ్రాసి తెచ్చితిని. 
రంగ. - చదువు రామయ్యా చదువు. 
రామయ్య. - [చదువును] 


“స్వస్తి శ్రీ బొబ్బిలి నేలు రావు గోపాలకృష్ణ రంగారావు బహద్దరువారు, మా బావగారికి, 
తాండ్ర పాపారాయనివారికి, కడపటి దండములు మొక్కివ్రాయుట. - విజయరామరాజు 
రాజాము సీమలో పితూరీలు చేయించుట మిమ్ము వెంగళరాయని పెండ్లికి రానీయకుండుటకోస 
మని మోసపోయితిమి. అందులకు కానే కాదయ్యా. బొబ్బిలిని జెక్కలులేని పిట్టను జేసి 
చిదుగంగొట్టుటకు, అని యెజుంగమైతిమి. ఇప్పుడు తెలిసినది. మటే మున్నది బావా ! రాజు 
మనయింటిమీందికి గోలకొండ పరాసు పౌంజును ముట్టడి దెచ్చినాండు. రెండు లక్షలకు 
కాకిమూ6క పరాసుమూ6(క కమ్ముకొని యున్నది. రాత్రి దొంగప్రొద్దున దొంగతనముగా 
ముట్టడివేసినారు. వేగుప్రొద్దునఫిరంగి వేట్లు వేసి తెలిపినారు. గడియకో అజగడియకో 
ఫిరంగివాతను బొబ్బిలిని వేసికొందురు. మేము పాపకారి పెండిండ్లు చేసితిమి. కోటలోపల 
చుట్టాలు వచ్చి నిండియున్నారు. స్త్రీలను కోటలో నుంచి, జగడ మాడుట సరిగాదు. మాకు 
కోటలోపల రస్తు లేదు. వలసలు తరలుటకు త్రోవలు లేవు. బావా, వెంగభట్రాయండు ఇంకను, 


కంకణాల చేతులతోనే యున్నాండు. మా కందజకు సంఘాతమరణము సిద్ధమైన దయ్యా. 
పెద్దలనాయటి బొబ్బిలికోటకు మాకు బుణము చెల్లినది. ఇక్కడ స్త్రీలు, పురుషులు, బాలురు, 
వృద్దులు అందబు నీ పేరు పల్కు చు, అంగలార్చు చున్నారు. సీపు వచ్చిన, మాకు ఈ 
సంఘాతమరణము తప్పును. ఏడేడు పదునాలుగేండ్లకును బొబ్బిలికోటను ఆ యముండును 
పట్టలేడు; జయము కీర్తియు క్షేమమును కలుగును. నీవు రాకున్న, రాజామునకు తరలిననాంటి 
చూపులే నీకును నాకును కడసారి చూపులు సుమా ! పెండ్లికి రా వైతి వని చింతిల్లుచుంటిని. 
ప్రాణము గావ రావేని చెప్పవలయునా? ఈజాబు చూచిన తత్పణము, బావా, రాజామునకు 
బొబ్బిలికి సందున విజయరామరాజు దండు విడిసి యున్నాడు, అతని దండును 
విణుగంబొడుచుకొని కోటకు రావయ్యా. ఇన్నూటి తో వెంగళరాయని నీకు ఎదురు పంపెదను. 
నీకోసము దిడ్డితలుపు తీసి యుంచెదము. నీవును మిరియాలసీతన్నయు, మాలపల్లిమీందుగా, 
కొండబోటు తిరిగి, ఆదారిలో హైదరుజంగుడేరా యున్నది, ఆహైదరుజంగును విడిదిలలో నజకి, 
రావలయును. ఈరాత్రి వత్తువేని, నీకును నాకును చూపు లుండును. ఇవే బావా ; నాకడసారి 
దండములు.- 


ధాతు - ఫాల్గున - శు. 3 సోమవారము. 
రంగ. - దివ్యముగా వ్రాసితివి. మేమే చెప్పిన ఇంత చక్కంగా కుదరదు. ఇదిగో మొహరు. 
[అని యుంగరము తీసి రామయ్య చేతి కిచ్చును. 
[రామయ్య మొహరు వేసి, మొహరు రంగారావుచేతి కందిచ్చును. 
రంగ. - ఈజాబులు పగతురచేత బడకుండ పాపయ్యకు ఎట్లు చేరంగలవు? 
రామయ్య. - మహాప్రభూ, నేను వెళ్లి ఆసంవిధానము చేసెదను. 
రంగ. - మంచిది పోయి అట్లే పతన 
[రామయ్య నిష్క్రమించును. 


ప్రతీహారి. - [ప్రవేశించి.] జయము జయము ఏలినవారికి ? మహాప్రభో, జోస్యుల వారు 
కాశీకి వెళ్లినారు ; వారి సిషువుడు ఏలినవారి సభకు రాను భయపడి | అని వయరాతయొకటి 
రంగారాయని మోల నిడి, ఈరాత తన గురువుగారు ప్రశ్నవస్తే యేలినవారికి అందించమని 
తనచేతి కిచ్చి వెళ్లినా రని యిచ్చినాడు. 


రంగ. - [కైకొని, ఇట్లు చదువుకొనును. ] 


*[2]lము. అమృతాహారులసంగడి న్వలచి కాయంబూడ్చి స్వర్వాటికిన్‌ 
గమనించున్‌ సకళత్రబంధుసచివాక్రందప్రయోధంబుగా 
సమదారాతి చమూ మహోదధి నగస్త్యశ్రీడంబెంపొంది రం 
గమహీనాథుండు ధాతుఫాల్లునవలక్షన్‌ దుర్యవేంబ్రొద్దునన్‌. ౫౦ 


[ఆత్మగతము] హా ! ఇందువలననే వారు నాకుం జెప్పక యేంగినారు. హా ! ఇట్టి వ్రాంత 
బ్రహ్మవ్రాసియుండంా నరు డేమి సేయగలండు ? హాహాహా ! పుట్టలోని యిసుళ్ల నన్నిటిని 
కిరాతుడు పట్టినట్లు కోటలోని మాజాలమునంతయు ఒక్క మొగిని పట్టినాండు, 
విజయరాముండో, యముయడో ! ఈ జోస్యము చూడంగా, జాబు పాపయ్యకు చేరదు, 
రాణివాసముల వలసయు జరుగదు, రాయబారంబును ఫలింపదు. 


వెంగ. - [ప్రవేశించి] విన్నపము. తమయాజ్ఞను తెలుపంగానే, రాణిగారికి, చాల కోపము 
వచ్చినది. జవాబు చెప్పుటకు వారే తమకడకు, అదె వచ్చినారు. 


వేంకటలక్ష్మి. _ [అపటిీక్లేపముగా బ్రవేశించి] జయజయం ఏలినవారికి. దేవి గారు 
వచ్చియున్నారు. 


[అంతట కూంతునుం గొమరునిం దోడ్కొని రాణి ప్రవేశించును. ] 


రంగ. - (సంభ్రాంతు౯డై) ఏమి యిది ; స్త్రీలు ఆస్థానికి వచ్చుటా? ఎన్నండైన కలదా? ఇ 
దేమి సాహసము ! ఏమి యీదురాచారము ! మతిపోయినదా ? ఘోషా ఏ మయినది ? 


[సభ్యులు మొగమొగంబులు సూచుకొని తటాలున నిష్క్రమింతురు. | 


రాణి. - ఇంటికప్పు తెగల గాలి, నెత్తిమీద పడుచుండంగా, నింక నేమి ఘోషా ? 
ఇంతకాలమునకు పూసపాటిరాజు నన్ను రచ్చ కెక్కించి, తమతో తెగువ మాట లాడించినాండు. 
ఇన్నాళ్లకు మీ కేమి వెలమబుద్ది పోయి రాచబుద్ది వచ్చినది ! మమ్ము నందజను పాలకొండకు 
వలస పంపిన, ఆపాలకొండకు ఆఅణిదారుండు గదా ఆపూసపాటిరాజు, అతడు లోలోపల, 
దండు పంపండా మామీదికి అక్కడికి? సిపాయి కొక్క వెలమస్తీని గట్టండా విజయరామరాజు ? 
పరులచేత చచ్చుటకు మా కేమి కారణము? మీ రేమి ఏలినను, అనంతకాలము రాజ్యము 
లేలెదరా? యుగములు జగములు గలంత కాలము భూమి పాలించెదరా ? చచ్చిన పేరు బ్రతికిన 


లేదు. మీరు చావను మేము బ్రతుకను ఆలోచించితిరా? చచ్చినను మెము కోటలో 
చావవలయును గాని, పరులచేత మేము చావము. 


రంగ. - ఈమాట మాతమ్మునిచేత చెప్పి పంప రాదా ? స్వయముగా ఏల రావలయును ? 


రాణి. - ఏల యనంగా, ఈబిడ్డలను మీయొడిలో ఉంచి వారికి మీకు కడసారి చూపు 
లందిచ్చుటకు తెచ్చితిని. (అని కొమారితను తండ్రి ప్రక్కను నిలిపి) రావమ్మా! సుందరమ్మా ! 
మీనాయనను, కడసారి చూపు చూచుకోవమ్మా. (పుత్రునింగూర్చి) నాకొండా ! 
మీనాయనగారియొడిలో€ గూర్చుండుము. 


[అని పుత్తుని రంగరాయని యొడిలో కూర్చుండంబెట్టును. 


రంగ. - రావమ్మా అమ్మా, అమ్మా రా. కడసారిచూపా యిది ? [అని కూంతును 
కవుంగిలించి, ముద్దుగొని] ఇవే అమ్మా మేము నీ కిచ్చిన సారెచీరలు! (శిశువును లాలించుచు) 


ఉ. నాయన, నీదు నెన్నొసట నల్వ లిఖించెను మాకు గాలకూ 
టాయిత మౌ దురంతము హఠంబున6 ; బున్నెము లిట్లు లుండ, మా 
నాయనసాటి వాదు వని నమ్మితి నా చిజువూప; యౌర సీ 
పాయికొ రాచపాదలికొ బానిస వౌదువె రావువంశజా? ౫౧ 


బాబూ, పూసపాటిరాజునకు ఏమియూడిగము చేయుదువో తండ్రీ ! ఇందులకా నీ 
బ్రతుకుట? 


[అని ముద్దుగొని కత్తిదూసి నబికంబోవును. 
సుందరమ్మ. - (కనులు మూంతబడి) 'బాబయ్యా ; పాపయ్యా. 
[అని తండ్రి కాళ్లు పట్టుకొనును. 


రాణి. - (కత్తి పట్టుకొని) ఏమి ! వెలమదొర లిట్లు వెట్టిదొర లైతిరి ! ఆకూనయే గదా 
విజయనగరముమీ6ద మీపగ తీర్చుకోవలసినవాండు ? ఆతనిని మాచెల్లెలు జగ్గమ్మ కడకు 
సామర్లకోటకు సంపందగును. వానివలన మరల మీవంశము, ఆ సూర్యచంద్రు లున్నంత కాలము, 
వర్థిల్లును; వానిని కాదు మీరు నజకవలసినది. శత్రువులకంట6 బడకుండ వెలమరాణులను 
మమ్ము నబికవలసినది. 


రంగ. - చక్కంగా జెప్పితివి; మెడచాంపు. 
[రాణి రంగారాయని పాదములకు ప్రణమిల్లి మెడ చాంచును. రంగ. నజక సుంకించును. 
సుందరమ్మ. - |తండ్రికాళ్లను చుట్టుకొని] అయ్యో ! బాబూ ! బాబూ ! 
[అని అంగలార్చును. శిశువు కత్తి కడ్డముగా తల్లిమెడను కౌంగిలించుకొనును.] 


వెంగ. - ఇప్పుడేల అన్నగారూ ? ఇంకను సమయ మున్నది. అంతకు వచ్చినప్పుడు 
చూచుకొందము. 


రంగ. - అటయిన మీరు మువ్వురు సెలవు పుచ్చుకొండు. 
రాణియు, బాలుండు, సుందరమృయు, వేంకటలక్షియు నిష్ర).మింతురు. 
@ దె ay 
[సభ్యులు ప్రవేశింతురు. ] 


రంగ. - నేను అనుకొన్నట్లే అయినది. రాణివాసములవలస జరుగదాయెను. మణి మా 
వంశపరంపరగా మాదొరతనమును కాపాడుచు వచ్చిన దళవాయులారా. 


[నేపథ్యమున. ] 
ఏలినవారు కొలువుతీరియే యున్నారా ? ఉన్నారు ప్రభో. 
[అంతట ధర్మారావు, నెత్తుటం దోంగుచు. బ్రవేశించును] 
[అందణు సంభ్రాంతులై కందురు. | 


ధర్మారావు. - దండములు బావగారికి, దామర్ల ధర్మయ్యను తమయానతి నెజవేర్చి 
వచ్చినాయడను. 


రంగ. - మేము సంధి కని తెల్లయుడుపుతో పొమ్మనంగా నీరు ఎబ్జయుడుపుతో నేల 
పోయితిరయ్యా. 


ధర్మా. - ఇది తెల్ల దుస్తే; పరాసుల నెత్తుటిలో నెట్టి నైనది. 


రంగ. - కూర్చుండుము. ఏమి? ఏ మయిన దచ్చట? వివరముగా చెప్పుము. 


ధర్మా. - (కూర్చుండి) మము గోపాలస్వామిని సేవించి, మొక్కులు ముడుపులు గావించి, 
పోయి, బుస్పీకచ్చేరికి తెలుపుకొని చొచ్చితిమి. చొరలానే, విజయరామరాజు, ఆకచ్చేరిలో 
నున్నవాండు, నన్ను. జూచి, చివుక్కున లేచి, హైదరును కన్నుగీటి తోడ్కొనిపోయి, 
తనవ్రేలియుంగర మొకటి అతనివ్రేల నుంచి, చెవిలో ఏమియోచెప్పి, చేతిలో చేయు వేయించుకొని 
పోయినాండు. “సంధి పొసంగనీయకు' “ఎంతమాత్రము పొసంగనీయను అన్న మాటలుగా, 
పెదవుల కదలికచేత తెలిసినది. 


రంగ. - అంతట ? అంతట? 


ధర్మా. - అంతట, - బూసీ కొలువులో లేండు. సర్గారులు ఇతరులును, ఇరువది నలుగురు 
ఉండిరి. హైదరు తనతావునకు అరుదెంచెను. నేను, "సలాము అనంగానే, హైదరుజంగు దెబ్బదిన్న 
పామువలె, నామీందికి ఎగిరి - ఏమి నీ పాతెగానికి దివాణ మన్న లక్ష్యము లేదా? నౌబత్తు 
మానండు, కోట వదలండు, తాను బెటికిరాండు; తన నౌకరును నిన్ను. బంపినాండు, మాకడకు 
? చూడు; కన్ను మూసి కన్ను తెజచులోపల నీపాతెగానికోట ధూళిధూళిగా ఎగురంగొట్టి, 
మిమ్ముల నందజణను మహమ్మాయి చేయించెద. అని బొబ్బరించి, నౌభత్తు నిలిచిననే గాని మాకు 
వేటు కార్యము వినంబడదు? అట్లనిపోయి మీవేంటకానితో చెప్పుకో. అన్నాండు. 


రంగ. - అంతట? 


ధర్మా. - అంతట, నేను 'మాదొరను తూలనాడెదవా! అని కత్తి దూయలానే, 
హైదరుజంగు గడగడ వణంకి ఖానుల వెనుకకు దాంటినాడు. ఖానులు, 'ఇటువంటివెల మలు 
కాంగానే రాజునకు లోంగరు' అని యొకరితో నొకరు అనుకొని, గలగల పలికి, లేచిరి. కొందజు 
పోయి బుస్పీని దెచ్చిరి. 


రంగ. - తర్వాత ? తర్వాత ? 


ధర్మా. - బుస్సీ వచ్చి - అయ్యా, మీ రెంతశూరులయినను దివాణమునకు వచ్చి కత్తి 
దూయ వచ్చునా? అని నన్ను అడిగెను. 'నేను శ్రీ బొబ్బిలిజమీన్తారు రంగారాయనింగారి దివాన నై 
రాయబారము వచ్చి, ఈహైదరునోట తూలుమాట మోయించెదనా?' అని నే నడిగితిని. 


సభ్యులు. - బళి ! బల్లి! 


ధర్మా. - అంతట, బుస్సీ 'మేము ఇంతచెంతకు వచ్చియుండంగా నైన మీజమీన్లారు 
స్వయముగా మాబేటికి రాక, రాయబారము పంపుట యుచితమా?' అని యడిగినాండు. 


రంగ. - సరి. అందులకు ? 


ధర్మా. - అందులకు, సత్యమున హరిశ్చంద్రుడు, బౌదార్య సాహసముల విక్రమార్కు6డు, 
విద్యలో భోజుండు, ఈవిలో కర్లుడు, కోపమున రుద్రుడు, నగు మా దొరగారు మీబేటికి 
మర్యాదలలో హెచ్చుతక్కువలు కలుగు నేమో యనియే రాలేదు. గాని, వేజొండు గాదు. అట్లు 
వారు శంకించుట సరియే యని నా కైన మర్యాద చేతనే తమకు విశద మాయె. గదా? ఇపుడు 
వారి కేమియు మరియాద లోపము చేయమని మీరు సెలవిత్తురేని, ఈ యుత్తరక్షణములో వారిని 
బేటికిం దెచ్చెద. వారిని కని వారితో క్షణము భాషించినచో, వారిమైత్తిని మీరు వదలరు. వారిపై 
కుట్ర చేయు వారిని జేర్పరు. అని జవాబు పలికితిని. 


రంగ. - అంతట? 


ధర్మా. - అంతట, బుస్సీ - నన్ను6 గూర్చుండు మని, తాను గూర్చుండి, నేనుం 
గూర్చుండి, ఇతరులుం గూర్చుండయగా, నన్నుం గూర్చి, - “పోనీ ! ఆమాట కేమి ? మీ న్యాయ 
మెల్ల హసీనల్రీవలనం దెలిసినది. మీరు రాజమహేంద్రవరమునకు మాబేటికి విదేశము రామికి, 
కారణము తెలిసినది. మీరు కట్టనొప్పుకొన్న యగావులవలన, అందులకు సమాధాన మైనది. మా 
దివానుమాట తప్పించుట మాకు శక్యముగాదు. అతనిని గోలకొండ నిజాముగారు స్వయముగా 
నియమించినారు. అతనిసలహాప్రకారము మేము వ్యవహరించునట్లుగా, మాకు హుకుము 
చేసినారు. కనుక, నౌభత్తుకోటల విషయమున మీరు లోయడనియెడల పోరు తప్పదు. లోంబడిన, 
మీకు పాలకొండసీమను బొబ్బిలికి బదులుగా మే మిచ్చెదము. అందులకు మీరు అంగీకరించిన, 
పోరు తప్పి, మనము భాయి భాయిగా పోవచ్చును. అని వక్కాణించెను. అంతట “మీతో 
రాయబారము వలన౯ బ్రయోజనము లేదు.' అని నేను లేవంగా, ఖానులు గీనులు, అందజును, 
కనులెట్టం జేసికొని, కత్తి దూసికొని, 24 గురును నన్ను పొదివిరి. హైదరు నన్ను అడ్డగింపుండని 
పండ్రెండు పహరాలకును, పహరాలో పెట్టింపు6 డని ఖానులకును, ఆజ్ఞచేసెను. 


సభ్యులు. - ఏమి యాగడము ! 
రంగ. - అంత ? 


ధర్మా. - అంత, 'నీపహరాలో నిలిచితినేని నేను వెలమబిడ్డనంటరా? అని కేక వేసి, - 


[పంచచామరము] 


తటాలునన్‌ బటాలు దూసి తన్ను గాచు సామునన్‌ 

బటాన్‌ మొగల్‌ ఘటాఘటీలు భ్రాంతులై ననుం గనన్‌ 
బటాలు టెక్క, లే దిమిన్‌, సపత్న వార్డి దూంటి, బల్‌ 
హుటాహుటిన్‌ హుమాపయిన్‌ దదుక్తి6€ జెప్ప వచ్చితిన్‌. ౫౨ 


నా పరిజనములును, బవ్వున ఈంటెలు వంచి, అడ్డ మయిన సిపాయిమందల నెల్ల 
తెగంబొడిచి, కూల్చుచు దారి చేసికొని, తమ పోటు రుచిచూచినవారు చూడని వారును, 
దిగులుపడి నిశ్చేష్టు లై పడుచు లేచుచు తమ్ము6 గనుచునుండ, నావలెనే అక్ష తశరీరులై నావెంటనే 
వచ్చియున్నారు. నేను జేసినపని తప్పో ఒప్పో తమరే ప్రమాణము. 


రంగ. - ధర్మారాయండా ? మాపరువు నిలిపితివి. శత్రువులకు వెలమపోటు రుచి 
చూపించి, అక్షతశరీరుండ వై వచ్చి మాకు కనులపండువు గావించితిని. ఇంతకన్న ఒప్పేమి 
యుండును ? చాలును, అలసితివి. పోయి సేదదేజుము. 

ధర్మా. - మహాప్రసాదము. 

[అని నిష్కమించును.] 
రంగ. - [సభ్యుల నందణి నుద్దేశించి] అయ్యా, ఇంక నే మున్నది ! పోరు పొసంగినది. 
క. ఈసమయంబునం బాపయ 
మాసమ్ముఖమందు నున్న, మార్కండేయున్‌ 


బాస టయి హరుడు గాచిన 
వాసిగ, మముఈ€ గావండే యవనయమువలనన్‌ ! ౫౩ 


[ఉత్సాహ.] 


ఆ. గడియలోనం గోట నింక€ గాడుసేయం బన్నుదుర్‌ 
గడి ఫిరంగిమోహరాలు కందకంబు చుట్టు రాన్‌ ; 
కొడిని దివిచి పాదుసాహి కొడిని - (కాదా) 


విజయరాము కొడిని - గొత్తతంబుపై 
నిడెడుకొజకు లగ్గయెక్క నిడుదు రుడుపనిచ్చెనల్‌. ౫౪ 


ఆ. అన్నలార, కూడియాడిన చెలులార, 
విందులార, విను6డు విన్నపంబు: -ా 
ఆలుబిడ్డలందు నానగొందురు మీరు, 
తల్లి. దండ్రి భక్తి. దన్సుచుంద్రు. ౫౫ 


ఆ. ఇట్టిపతయమందు. గట్టు సేయము మిమ్ము, 
మమ్ముంగూర్చి మీరు మంద నేల ? 
మీర లిపుడె పోయి వారి గాచికొనుండు; 
మాకు వచ్చి మారి, మమ్ము విడదు. ౫౬ 


దళవాయులు. - మహాప్రభూ ! మాకొలిచిన వేలుపా ! | మానోద్రేకముతో | 


ఎంతమాట సెలవిచ్చినారు మ మ్మేలినదొరవారు ! 
ఈంటెకొక్క మొఖాసా తింటిమి యిందబిము మేము. 
ఏలినవారి యన్నముచేత నెదిగిన దీ యొడలు; 

ఏలినవారికి దీని నియ్యక యేంగుదుమా మేము? 

మీరు పెట్టిన దండకడెములు మేము ధరించితిమి, 

మీ చేతుల మీ రిచ్చిన దుస్తులు మేము ధరించితిమి, 
పెద్దలనాంటి నెత్తురుకోకలు పిలిచె మమ్ము రంగ, 

పరుల నల్ల రుచిగన్న పటాలు పైకి6€ ద్రుళ్లె రంగ. 

ప్రాణము మీరు, దేహము మేము, రావు రంగరాయ; 
ప్రాణము. బాసిన దేహము నెవరు బసలకు రానీరు. 

బంటు వెల్మలము మేమే గామా ? యొంటర్లము గామా ? 
బంటు గంటు తెలగాలము గామా ? యొంటర్లము గామా ? 
విలయము వచ్చిన సమయమునందు వెనుకకు దగ్గుదుమా ? 
చచ్చిన పేరు, బ్రతికిన లేదు, సాహసాంక రంగ. 

మీ రణభేరి మోంగినప్పుడే మీకె యెజుక గాదా ? 

గుభేల్‌ ! గు భేల్‌ ! గుఖె ! లరులకు, మాకు 


శుభము ! శుభము ! శుభము |! 

ఫణులు ! ఫణులు ! ఫణు ! లరులకు, మాకు 

మణులు ! మణులు ! మణులు ! 

భయము ! భయము ! భయ ! మరులకు, మాకు 
జయము ! జయము ! జయము! 

మీరు పోరను మేము నిలువను మీరు తలంచినారా ? 
మీతోడిదె మాలోక మన్నది మీరు మజచినారా ? 
అడ్డుమాటలు సెలవు లియ్యక యాదరించి మమ్ము, 
పనిగొనవయ్యా, పనిగొనవయ్యా, ప్రభువ రంగరాయా. ౫౭ 


[అని ప్రాంజలు లగుదురు. ] 


రంగ. - దళవాయులారా ! మీ యనురాగమునకు మిక్కిలి సంతోషము. అటయిన 
యుద్ధమునకు సన్నద్దుల రగుండు. మహావీరులారా ! మీరు ఒక్కొక్కరును పగతురతో 
కలయంబడుదు రేని నూర్తను వేలను రూపుమాపల గలవా రగుట లోకవిదితమే ! అయినను 
పరాసుమూ6క, అనంతముగా నున్నది. మీచేతులకు సయితము తజుంగునదిగా నగపడదు. 
సముద్రమునకు ఏతము వేయుటగా నున్నది. పైగా మనము ముఖ్యముగా ఊంచతోను, 
ఈంటెతోను, కూల్చువారము. వారు ముఖ్యముగా గుండుతో. గూల్తురు. మణీ వారి పాల నున్న 
నల్లమందు నూరమ్మతో పోరుట కష్టము. కోటకాపున, మాటుల నుండి మనము పోరితిమా, 
వారిగుండు మనపై బాజదు, మనయూంచ వారినికూల్చును. నల్లమందు మారమ్మ మనమీందికి 
రాంజాలదు. ఫిరంగులు మోర్తాచేసి కోటను గూల్పం గడంగుదురు. మీరు ఫిరంగివాని నెల్ల 
ఊంచవాత వేయుదు రేని, వారి యాపని నెజు వేజదు. మనము బయటి కేంగితిమా, వారు 
సులువుగా కోట పట్టుదురు. అనంతరము మనము రెండునిప్పులనడుమ మాడిపోవలసినదే. 
కోటలో నున్న ట్లయిన, నా నియమించు సేనావిన్యాసమును నెజ వేర్పుండు. ఏమి ? నాయూహ 
సరిగా నున్నదా? దళ. - మిక్కిలి సరిగా నున్నది. 


రంగ. - ఏమి ? పడవాలు రామయ్యా ? 


పడవాలురామయ్య. - కోటలో పరాసులు చొచ్చినచో, మనయాండువారి. దుర్గతి 
నూహింపంగలమా? కోటనుండి, ఎంతమాత్రము మనము వెలువడంగూడదు. ఏలినవారియానతి 
సర్యోత్తమముగా నున్నది. 


రంగ. - బెతాళుని బురుజుమీ6ంద, మాజెండాను నౌభత్తును కాపాడుట, ముత్యాల 
పాపయ్యవంతు ; 200 మంది సిబ్బంది. 


ముత్యాలపాపయ్య. - మహాప్రభూ, దండములు. మహాప్రసాదము ! ఇప్పుడు నేను 
ఏలినవారి నౌకరను, ఇంతవరకు ధర్మానకు మీ యుప్పు తినుచుంటిని. 


రం6గ. - హనుమంతునిబురుజు మావెంగళరాయనివంతు; 200 మంది సిబ్బంది. 
వెంగ. - మహాప్రసాదము ఇప్పుడుగదా నేను యువరాజను, ఏలినవారి తమ్ముండను. 


రంగ. - కోమటి పేట బురుజు మాబావమజది ధర్మారావువంతు; 200 సిబ్బంది. 
పడవాలురామయ్య బలిజెబురుజు; 200 సిబ్బంది. 


ఓడ-రామ. - మహాప్రసాదము ! న న్నెలినదొరా ! 


రంగ. - కడమ 1200 కాల్బలము, 250 గుజ్జమును చెలికాని వెంకయ్యక్రింద సిద్ధముగా 
నుండవలసినది. మణీ, మీరందజు ఇండ్లకు వెళ్లి క్షణములో మీతావులు చేరవలసినది. ఇంతలోనే 
పరాసులఫిరంగులు వినంబడెనా, ఆక్షణమే మీతావులకు పోవలసినది. మా ధర్మారావుతో 
ఆయనవంతునకు మే మిడిన తావును చెప్పవలసినది. 


దళ. - ఎలినవారియాజ్ఞ. 


రంగ. - ఊరిలో వారివారి యాత్మసంరక్షణ వారువారు చేసికోవలయుననియు, మావశము 
తప్పిన ప్రళయము వచ్చిన దనియు, చాటింపు చేయింపవలసినది. 


పడ-రామ. - ఎలినవారియాజ్ఞ. 


రంగ. - వారు ముందుమిగులవలసినదేగాని, మీరెవ్వరును ముందుమిగులకుండు. మటి 
యింక ఏగడియకు నెవర మే మగుదుమో గావున, మాకును మీకును ఇదియే కడపటిచూపు. 
[అందణు రంగారాయనిం జూతురు. 


రంగ. - మణీ మనము తడయం౯జనదు. 
దళ. - జయ బొబ్బిలి రంగారాయ మహావీర! 


[అందబును నిష్క్రమింతురు. 


[1]* పా. గ్రమ్ముమాత్ర. 


[2]* ఈపద్యము మదీయము. ఏతత్‌ స్థానమున ప్రథమముద్రణమందుండినట్టిది, 
మదియము గాదు. వే. వేం. 


చతుర్లాంకము. 
——+0--—_ 


[రాణి పురోహితభార్య వేంకటలక్ష్మి వేగుయువతులును ప్రవేశింతురు. | 


రాణి. - [పురోహితభార్యను నిర్దేశించి] అవ్వగారూ ఈదాసీయువతులను ఇరువురను 
బయటివృత్తాంతములు తెచ్చుటకై పంపుచున్నాను. [అని వారింగని] ఓధన్యురాండ్రారా మీరు 
పోయి మీయన్నదమ్ములద్యారాన _రాజువిడిదలలోని  వృత్తాంతములం _ దెలిసికొనివచ్చి 
నివేదింపుండు. 


వేగుయువతులు. - మమ్మేలిన తల్లిగారి చిత్తము. [అని నిష్క్రమింతురు. 


రాణి. - అవ్వా, అరుంఢతీదేవిగారూ. తాతగా రేమయిన మాకు ఈయిడుమ తప్పు నని 
చెప్పినారా? 


పురో-భా. - ఏమిచెప్పుదును తల్లీ, మీపురోహితులవారికి నాతో పలుకుటకు తీజలేదు. 
నిరంతరము శాంతిక పౌష్టికములకు జతనములు చేయుటగా నున్నారు. 


రాణి. - వారి యాశీర్వచనము లైన ఇపుడు ఫలింపరాదా? 
వేగుయువతులు. - [ప్రవేశించి] దండం దండం మమ్మేలిన తల్లిగారికి. 
రాణి. - బాలికలారా, ఏదేని చల్లనివార్త తెచ్చితిరా ? 


వేగు. - చల్లనివార్త లెక్కడివి ! మాతల్లీ, ఆపాపాత్ముడి హృదయం ఏమిచెప్పుదుము 
మమ్మేలినదేవీ ? 


రాణి. - వివరముగా చెప్పుండు. 


వేగు. - ఆరాజు తనకూ మన దొరగారికీ వున్నపగలు బొబ్బరిస్తావున్నా డంట బొబ్బిలికోట 
దున్నించి, పొగాకుతోట వేయిస్తాడంట. ఆ పాటిపొగాకు పుచ్చుకోక తనపగలు తీరవంట. 
రాయనింగారి శిరస్సు గోసుకొని పోతాడంట. తనయన్న కుమారుడికి ఆనందరాజుకి బొబ్బిలికోట 
పట్టం కడతా డంట. ఈలాగ గర్జించి ఇంకను పాడుమాటలు పలికినాడంట తల్తీ. 


రాణి. - వానిని గూడ వినిపింపుండు. ఇప్పుడు మాకాలము అట్టిది. 


వెగు. - మణీ రంగారాయనింగారి బంగారపు మంచముపై పరుంటేనేగాని, తన పగలు తీర 
వని అరుస్తావున్నాడంట. రాణి, పురో. భా. - హరీ! హరీ ! 


రాణి. - బాలికలారా మీయనురక్తిని మబవను. [వేంకటలక్ష్మి బాలికలకు పసద 
నంబిచ్చును. | 


వేగు. - రాయనింగారికి జయంకలిగితే మాకేమితక్కువ. 


రాణి. - మంచిది పోయిరండి. | వేగుబాలికలు నిష్క్రమింతురు.] కానీ: ఇందులకు బదులు 
నేను గోపాలస్వామి సన్నిధిలో పలికెద. అవ్వగారూ, ఇక మాకు స్వామియే దిక్కు గోపాలస్వామిని 
కడసారి సేవించుకొని మేము సిద్ధముగా నుండెదము. వేంకటలక్ష్మీ, మాబాబును, మాకొమార్తను, 
తెమ్ము. పెండ్లి కొమార్తలను, దాసీజన సమేతముగా తోడ్కొని వచ్చి, గోపాలస్వామికి 
పూజచేయించి, మాకు దర్శనమునకు సిద్ధము చేయింపుము. 


వేంక. - దేవిగారియాజ్ఞ. 
[అని నిష్క్రమించును. 


రాణి. - [ఒకదాసిని ఉద్దేశించి] ఓసీ ! కామాక్షీ ! నీవు బ్రాహ్మణవీథి కేగి పేరంటాండ్రను 
గుడికి తోడ్కొనిరా. 


కామాక్షి. - దేవిగారియాజ్ఞ. 
[అని నిష్క్రమించును. 


[అంతట సుందరమ్మ, చిన వేంకట రాయండు పెండ్లి కొమారితలు, దాసీజనమును 
ప్రవేశింతురు. | 


వేంక. - [వచ్చి] దేవిగారు ఆజ్ఞాపించినట్లు స్వామికి ఆచార్యులచే పూజచేయించితిని. మటి 
తమ రందజు దర్శనము చేయవచ్చును. 


రాణి. - రండి, నాబంగారు కొండలారా ; మావంశాంకురము లారా, రండి; [అని 
కొమారితను కుమారునిం జేర దివిచి.] రండి నన్నుగన్న తల్లులారా ! రా రండి గోపాలస్వామికి 
కడసారి సివచెసీ కొందము; 


[అందజు మల్లమ్మదేవివెంట దేవళములోనికి ప్రవేశ మభినయింతురు. 


రాణి. - ఆహా! 


తే. పరమపురుషునింటి పట్టుసొచ్చిన మాత్ర 
నాత్మ యెంత శాంత మయ్యె నహహ 
జాగిలంబులట్లు చా౭జీల్సితిను వగల్‌ 
కలయుంబోలె విరిసి తొలగి పోయె. ౫౮ 


[ఆత్మగతము] అయినను మరల దిగులు మిగులుచున్నది. 
[కామాక్షియు పేరంటాండ్రును ప్రవేశింతురు. ] 


రాణి. - | పేరంటాండ్ర నుద్దేశించి] అమ్మారండి: మాకడపటి పూజను కైకొండి. [అని 
వారికి పసుపు కుంకుమ పువ్వులు ఇచ్చి] ఈనూలిపోగును గైకొండి. 


[అని వస్తాభరణములిచ్చి మొక్కును. ] 
పేరంటాండ్రు. - ఈ మీ యిడుమలో సత్కారము లెట్లు కైకొందుము తల్లీ! 


రాణి. - కమలాక్ష, ఈవస్తువులను, గొనిపోయి వీరియిండ్లలో నప్పగింపుము. 
[వారింగూర్చి] అమ్మా, మీకు ఉద్దేశించినవి మేము మరల ఎట్లు ఉంచుకొందుము ? అమ్మా, 
నిరాకరింపకుడు. 


రాణి. - పిల్లలారా ? రండి స్వామికిని అమ్మవారికిని మీకోర్కొ చెప్పుకొండి. 
బాలికలు. - [ఇట్లు వేండుకొందురు. ] 


పరమ పురుష, నీదు పాద పద్మముల 

శరణుం జొ చ్చితిమయ్య ; సామీ ! నిన్ను శ... 
కరుణతో మాప్రాణే శ్వరులకై యీ యొక్క 

గండము తప్పింపు : సామీ! ఈయొక్కగండము._ _.. 
బాలల ము మే మే పాపమె బుంగము 

ప్రాపని నిన్నే నమ్మితిమి; సామి ప్రాపని.__.. 

వ్రాలితి మి నీదు పాద పద్మములందుం 

బాలింపు మని వే6 డితిమి. సామి పాలింపు_ 
ఎల్లలో కముల తల్లిరో లక్ష్మీ, నీ 


పిల్లల కు దిక్కు గమ్మా; అమ్మానీపిల్లలకు 
ఉల్లము మామీద జల్లంగ జేసి మా 
వల్లభు లను గావ వమ్మా. అమ్మామావల్లభు. __ 


రాణి. - స్వామిమోలను నామొజణ వెట్టుకొనెద. స్వామీ, మాదొరల పాలిటికి 
ఈయొక్కగండము నైనకావలేవా ? ఈమాజు రాయనింగారి కోట విడిచి కొండలోనికి వలస 
వెళ్లితివా ? ఎక్కడికి స్వారి వెళ్లితివయ్యా గోపాలస్వామీ. 


ఉ. భావజుతాత; మాదొరల పాలిటి వాండవ ; వారి నిత్తజీన్‌ 
గావుము దేవ; మాకు నలికంబున6 గుంకుమ నిలు మాధవా. 
ఈవిలయంబుం ద్రోచెదవ యేని యొసం గెద నీకు హైమముల్‌ 
సీవిరు లాతపత్రములు సింగపుద్వారము తార్జ్యయానమున్‌. ౬౦ 


మామీదనే పగలు పట్టితివా గోపాలస్వామీ ? మాదొరలు పోయిన శుక్రవారపు టారగింపు 
నీకు ఎవ్వరు చేయుదురు స్వామీ ? 


[స్వామి మెడలోని పూదండలు ధరణిం బడును. కిరీటము గిజ్టున6 దిరుగును.] 
రాణి. - ఆహా అవశకునము ! [అని ఇట్లు పాడును.] 
అవశకు నంబులే చూపెను ! 
అక్కటకటా ! అవ 


రాణి. - బాలికలారా, అమ్మవారికి మొజపెట్టుకొందము. అమ్మా ! త్రీ | 
ఈ పెండ్డికొమారితల కంకణాలు స్వర్గములో విప్పింతువా? 


బాలికలు. - [ఇట్లు పాడుదురు. | 
నమ్మిన మము. గావవమ్మా ! 
అమ్మా తల్తీ, - నమ్మి 


రాణి. - హా! అమ్మవా రేమియు సూచన చేయదాయెను. కానీ, స్వామి యొకటియు, 
అమ్మవారొకటియు అనుగ్రహింతురా ? మటి, యింక గుడి వెలువడుదుము. [అని పరిక్రమించి] 
ఇదిగో, వీథిమన్ను [అని మన్నెత్తుట నభినయించి] ఓ దేవతలారా ! నా పూర్వజన్మపు 


~ డా 


గొజినోములచేత నిపుడు నాపై కరుణింపరెని, ఓ గోపాలస్వామి, ఓ మహాలక్ష్మి, [ఊర్థ్వ 
మవలోకించి] ఓ సూర్యనారాయణమూర్తీ, ఓదిక్సాలురారా, నేనే వీరపతివ్రతనేని, మీకు నేను 
ఈపుట్టువున త్రికరణశుద్ధిగా సేవలుచేసి యుంటినేనియు, ఇది యైన నగుయగాక: - నా 
యార్యపుత్తునికే, ఈ విజయరామునివలన మరణమగు నేని, ఆమూండవనాండే వీనిగతియు [అని 
మన్ను తూర్చారం బట్టుచు] ఇట్లు అగుంగాక. ఈ పాపాత్ముండు నాయార్యపుత్తుని పసిండి 
మంచముపై పరుండనయేని దానిమీందనే వీనికి చిత్రవధ యగుగాంక. | పెండ్రికొమారితల 
నుద్దేశించి] మణీ, మనము పైయాలోచన చేసికొందము. [ఒక దాసిని] ఓసీ కమలాక్ష, నీవు 
పోయి సరాబును మే మడిగితి మని చెప్పి. [ఉంగరము దీసి యిచ్చి] యీగుర్తు చూపించి వేయి 
వరహాలు తెమ్ము. 


దాసా దేవిగారియాజ్ఞ. 
[అని నిష్కమించును.] 


రాణి. - వేంకటలక్ష్మీ ; ఈ స్వామియెదుట, ఈ యమ్మవారియెదుట 
ఈనారాయణమూర్తియెదుట, నిన్ను మావంశమును నిలువంబెట్టునట్లు వేడుకొనుచున్నాను. 
మాకు6 గల 33 దాసీజనములలోను నిన్ను పెద్దదాసిగా గణనచేయు చుంటిమి. నీవు 
మాసంస్థానమును _ నిలుపంగదే డవేంకటలక్ష్మీ. సామర్లకోటలో మాచెల్లెలు _ జగ్గమ్మకడకు 
వేంకటరాయని నీవు కొనిపొమ్ము. మేము బలిమిచావులు చత్తుమని మాచెల్లెలితో చెప్పకువే 
వేంకటలక్షీ. 


వేంకట. - అమ్మా ! మీరు చావను మేము బ్రతుకనా? 
[అని కన్నీరు నించును.] 


రాణి. - [అశ్రులు దుడుచుకొని] కాదే ; మావేంకటరాయండు బ్రతికిన, మేము బ్రతికినట్లె 
గదే ; వేంకటరాయని పెద్దవా. డగుదాంక, నీవు పోషింపుము. ఆ తర్వాత, మానాయనయే నిన్ను 
పోషించును. మాకుమారు౯ డని తెలిసినచో, మానాయనను పగవాండ్రు బ్రతుకనీయరే. 
అడ్డగించువారితో బాపనవారి యచ్చమ్మకొడు కని చెప్పవే. ఓసి మా బాబయ్యకు మొలకు 
నులకత్రాడు తెచ్చి మొలత్రాడు గట్టుండు. 


ఒక దాసి పోయి త్రాడు తెచి కటును. 
క్ర ట్ర కట్లు 


రాణి. - ఆరత్నాలమొలత్రాండు తీసివియుండు. 


[తీసి వేయుదురు. |] 


రాణి. - ఆభరణముల నెల్ల నూడ్చివేయుండు. 


[అట్లే చేయుదురు. ] 
రాణి. - [బాలు నెత్తుకొని] అయ్యో ! నాయనా ! 


క. దారులు గొట్టుకిరాతులు 
ఘోరాటవిలోన నధ్వగుల కిడునిడుమల్‌ 
క్రూరను దల్లిని జోరిని 
గారాబు6గుమార నీకు6€ గావించితిరా ! ౬౩ 


[అని యేడ్భి| ఓసీ ; మానాయనకు విభూతితెండు. 
[ఒక దాసి పోయి తెచ్చును. ] 
అవ్వ. - ఇటు తెమ్ము. 
[అని కైకొని తాను పూయును. 


రాణి. - నాయనా, తండ్రికంటె యోగశాలి వని పెదలు చెప్పిరిగాని, యిట్లు పకీర నౌదు 
వని యెవ్వరును చెప్పరైరి నాకొండా ! [అని అశ్రువులు తుడుచుకొని] ఓసీ; మానాయనకు ఒక 
జందెము తెండు. 


[ఒకతె దారము తెచ్చును. అవ్వ దానిని జందెమువలె చేసి బాలునికి వైచును.] 


రాణి. - [పుత్తుని నిర్వర్ణీంచి] నాయనా ! 


క. ఏ పేద తల్లి కడుపున 
నో పుట్టితివేని హాయి నుందువు తనయా ! 
యీ పాడు మల్లి కడుపున 
నే పట్టి, పుట్టి యిట్టి యిడుమం బడితివే ! ౬౪ 


వెంకటలక్ష్మి; 'వడుగైనదా ? అని యెవరైన నడిగిన, కాలెదు, అయిన కుబ్బవాండ్రను చూచి 
యడ తానును జందెము వేయించుకొన్నాండు.. అని చెప్పవే. 


కమలాక్షి. - [ప్రవేశించి] దేవీ, ఇవుగో 1000 వరహాలు, ఇదుగో తమ యుంగరము. 


రాణి. - వేంకటలక్ష్మీ, ఒడిపట్టు. | కమలాక్షి నుద్దేశించి] ఓసీ, ఆవరహాలు ఆ యొడిలో 
పోయుము. [అట్లె చేయుదురు. వేంకటలక్ష్మి గట్టిగా కట్టుకొనును. ] 


రాణి. - ఈపదార్థమున కాశింపకే వేంకటలక్ష్మీ. కోట తరలంానే సోలుజర్లు, సిపాయిలు, 
రౌతులు, చుట్టువేసికొందురు. వారికి నీయొడిలోని పదార్థము నంతయు వెదచల్లుము. దానిని 
వారు ఏజుకొను సందడిలో నీవు తప్పించుకొనిపోవే; [అని శిశువును ముద్దాడును. శిశువు కన్నీళ్లు 
విడుచును. తల్లి మరల కన్నీళ్లు ఇడుకొని, బుడుతని కన్నీళ్లు దుడుచుచు తనకన్నీళ్లను 
తుడుచుకొని] అయ్యో ! అయ్యో ! నీవును ఏడ్చుచున్నావా ! నాయనా ! నిన్ను నేనెట్లు 
ఎడంబాయుదును నా కూనా ! [అని బాలుని కన్నీళ్లను ముద్దులతో తొలగించి] వేంకటలక్ష్మీ, 
వీండుగో నీబిడ్డండు; మాబిడ్డండు గాడు [అని వేంకటలక్ష్మి చేతికి వేంకటరాయని ఇచ్చి 
కన్నీళ్లతో | వేంకటలక్ష్మీ, ఈదిడ్డివాకిటినుండి వెలువడుము. 


వేంకట. - ఇదే దేవిగారికి నాకడసారి దండము. [అని శిశువును దింపి, రాణికి మొక్కి లేచి 
కైజారు ఒడిలో సముదాయించుకొని, కన్నీ ళ్లుబుకయణగా అడంయకొని] తల్తీ ! 


ఉ. వేవురు సోలుజారు లరివీరులు వచ్చిన, నీకటారితో. 
జావంగ6 గ్రుమ్ముదాన, నెడసందునం బట్టిని బట్ట నీను; దా€ 
గేవల మింద్రజాల మనం గీడ్వడనీయక కాతు నాదొరన్‌ 
జీవము మాకు నిల్పంగ వశీకృతమాయుని సంస్మరించెదన్‌. ౬౫ 


[ఆకాశము చూచుచు] స్వామీ ! నారాయణమూర్తి, ఈనాయనను జగ్గమ్మకు ఎట్లు 
చేర్పించెదవో ! [రాణి నుద్దేశించి] నాతల్లీ, 


ఉ. రావులవారు నేర్పిన పరప్రతిఘాతనవిద్య లెల్ల బా 
గౌ వినియుక్తి గొల్పెద ; నపాయము లేని యుపాయ యుక్తిమై 
నేవగ నైనం జేరిచెద నీకొడుకున్‌ బినతల్లిసందిటన్‌, 
భావజ బాలభావ పరిభావుక రూప మహ: ప్రభావునిన్‌. ౬౬ 


[అని శిశువును ఎత్తుకొన్నదై నపథ్యద్వారము వజకు రాణి లోనగువారు కూడవచ్చి 
చూచుచుండగా నిష్క్రమించును. 


రాణి. - [మోమున చేలాంచల ముంచుకొని యేడ్చి! మానాయనకు నాకును ఈవిధమున 
బుణము తీజిపోయినది. | 


[అందటు ఏడ్డురు. 


పురో. భా. - అమ్మా ! ఏడువకు. నీబిడ్డండు నీచెల్లెలికడ క్షేమముగా వర్ధిల్లును. ఏడువకు 
మాతల్లి, ఏడువకు. 


రాణి. - |మజీయు మజియు ఏడ్చి కనులు తుడుచుకొనుచు] అవ్వా ! తమకును 
మాకును గూడ నిటనే యిట్లు బుణము తీణినదా ? 


పురో. భా. - కాల మట్లు వచ్చినది నాతల్లీ ! అయినను ఇప్పు డైనను పరమేశ్వరుడు 
మనలను గావరాదా? 


రాణి. అవ్వా, ఎప్పటికైనను, మన మెడబాయవలసినదే గదా ? తమరు ఈపేరంటాండ్రతో 
వెళ్లవచ్చును. 


పురో. భా. - బాను మాతత్తీ. 


[అని దు:ఖదు:ఖముగా ఆవిప్రపురంధ్రులతోడ నిష్క్రమించును. కామాక్షి దత్తములం గొని 
వెంట నేయగును. 


రాణి. - బాలికలారా, వీరపత్నులకు మనకు ఈ దీనత్వము తగదు. మనము మన 
ప్రాణేశ్వరులు పోవుతావునకు వారికన్న ముందే పోయి అచట వారికి స్వాగతము 
చెప్పవలసినవారము. అందులకు సిద్ధపపడుదుము రండు. 


[అందబు నిష్క్రమింతురు. 





(చతుర్ధ పంచమాంకముల నడుమ) 
(పవేశకము. 





(అంతట పలువురు పౌరులు ప్రవేశింతురు.) 


ప్రథముడు. - ఒయ్యోయి సన్నాసీ, కోటలో నెమోయి చెవులు గింగు రనే లాగ 
యీరోజల్లా ఖలీల్‌ ఖణీలు ఖణీల్మని మోగుతూ వుంది ? 


ద్వితీయుండు. - ఓహో అప్పుడా ! మటేమీ గాదు ; కత్తులు, కఠారీలు, ఈటెలు, బల్ఫ్యాలు, 
బాకులు, ఈలాంటి వన్నీ చికిలీ చేయిస్తూ వున్నారోయి. 


అప్ప. - ఏమి చికిలీ అయినా చేయించేరుగాని, ఈకత్తులూ కఠార్లు, ఆ నల్లమందు 
మారెమ్మ ముందర అక్కరకు రావురా. నేను పెద్దలు చెప్పగా విన్నాను. కొన్ని విశేషాలు. 


సన్నాసి. - నాకు చెప్పరా ఆవిశేషాలు. 


అప్ప. - వినుమజి. ఈ నల్లమందు మారెమ్మ అనే ఆమె కాళికాదేవి, అదే కాళరాత్రట. 
కాగానే మనకళ్లకి నల్లగా బొగ్గువర్లంగా కనబడుతుంది. ఆమెకి కిట్టని వాళ్లు దగ్గిరికెళితే భగాలు 
మని మంట మండి అంతర్జానమవుతుంది. వాళ్లు కాలి చచ్చిపోతారు. 


సన్నాసి. - అవునురా, అవునురా. 


అప్ప. - మణీ మన యీ దేశాల్లో నుంచి మంత్ర తంత్రాలకి పలాయమాన మై పోయిన 
భూత ప్రేత పిశాచ బ్రంహ్వరాక్షస శాకినీ ఢాకినీ కాకినీ ఠాకినీ పినాకినీ బడబాకినీ గోడదూకినీ 
పాడెపీకినీ నింగినాకినీ నేలదేకినీ నీడగోకినీ దయ్యాలు ఆమెకి పరివారము. అవి ఆమెతో కూడా 
యెప్పుడూ అంతర్జానంలోనే వుంటవి. యుద్ధంలో ఆమెకి కిట్టనిపక్షం వాళ్లని తెలియనీకుండ 
మీదబడి చంపి రక్తం తాగేస్తవి. 


సన్నాసి. - తినేస్తవట కూడా. 


అప్ప. - అవును మటి. మజీ-ఆమెయెప్పుడున్ను పరంగు లింగిలీసులు వొళందులు 
బుడుత కీసులు సిద్దీలు వున్నారే, వాళ్ల పక్షము. ఆమె వీళ్లకి గొట్లాలూ వుండలూ యిస్తుందే అవే 
తుపాకులు ఫిరంగులూ యినపగుళ్లున్ను. ఉండలవెనక తానేవుండి వూత్తుంది. 


పౌరులు. - ఈళ్లల్లో బుడతకీసు లన్నా వే అదేం పేరండీ ? 


అప్ప. - వాళ్లు గుణీగా చూస్తే బుడతలు, అనగా కుట్టవాళ్లు, కెవ్వున కేకేసి కీసుకీసుమంటా 
లగువు వేసి చచ్చి పడిపోతారు. పౌరులు. - నిజమేనా నిజమేనా ? ఏ మాశ్చర్యము ! 


అప్ప. - అవుతే అబద్ధం చెప్పుతానా ? 


పౌరులు. - అబ్బా ! యీళ్లచేత మనపని యెమౌదో గందా ? 
పౌరులు. - వొళందు లన్నారే వొళందు లేంటయ్యా 2 


అప్పన్న. - వాళ్లువొళంగులు - వొడ్రంగులు - అనగా కంసాల్లు సముద్రం కింద వూళ్లు, 
యిళ్లు, మైదానాలు, ఆకాశం, అన్నీ కట్టుకొని, తిమి తిమింగిలాల మందలని గేదెమందలలాగ పాడి 
చేసుకొంటూ, ఆపాలు బడబానలంలో కాచుకొని తాగుతూ, హాయిగా వుంటారు అందుకోసం 
వాళ్లకి వొళందు అని పేరు. 


ఒక కుల్దవాడు. - [బ్యా అని యేడ్చుచు] నాకు బయ మేస్తావుంది. నన్నుమా యింటికాడికి 
తీసకెల్లండి. 


[అని ఒక పౌరుని పట్టుకొనును. 
ఆపౌరుడు. - తీసకెలాలే, మాకా డుండు, భయ ముండదు. 
కుజ్బి. - అబ్బా ! నానుండను. 
[బ్యా అని యేడ్చుచు పరువున నిష్ట. 
సన్నా. - బాగా నరుకుతావురా. మణీకొందరి పేరు పరంగు లన్నావే అదెందు కొచ్చింది ? 
పొరులు. - కుణ్లోడు యెల్లినాడు లెండి. మటి శెప్పండి. 


అప్ప. పిరంగీలు కాల్చడంలో అంతటి వాళ్లు మణి లేరు. కడమవా ల్లంతా తుపాకీలు 
యేలాగ యెత్తి రొమ్మున పెట్టుకొని కాలుస్తారో, వీళ్లు యెంత పిరంగీ అయినా అలాగే 
యెడమచేత్తో యెత్తి రొమ్మున బెట్టుకొని కాలుస్తారు. అదీ కారణం ఆపేరు రావడానికి. 


పొరులు. - ఇంగిలీసు లేటండీ? 


అప్ప. _ వాళ్లమతంలో 'యెంజెల్సు అంటే దేవతలు. వీళ్లు దేవతల అవతారమని ఆపేరు 
వచ్చింది. ఆలాగే వీళ్తున్న చోట అధర్మం జరగ దంటారు. 


పౌరులు. - మరి యీళ్లందబు తెల్లగా వుంటారే,అదే మండీ? 


అప్ప. - పూర్వము హనుమంతుడు మొదలయిన వానరవీరులు సీతాదేవిని చూచి వచ్చి 
మధువనంలో చొచ్చి తేనె లన్నీ తాగేసి, దధిముఖుణ్లి అవమానపజిచినప్పుడు అతడి మొబ్జని 


సుగ్రీవుడు వినకపోతే, దధిముఖు డంటె అతని మొఘం పెరుగులాగ తెల్లగా వుంటుం దన్నమాట, 
అతను అలిగి దేశాలమీద పాజిపోంగా, అప్పట్నుంచి ఆదేశాలన్ని గడ్డగడ్డగానే, చెట్లు, చేమలు, 
కొండలు, అడవులు, ఆకాశం, నదులు, జీవరాసులు, అన్నీ కాలమానంతో కూడ, 
పెరుగుగడ్డలలాగ తెల్లబడి పోయినవి. వీళ్లు ఆదేశాల వాళ్లు. పౌరులు. - ఏమి ఢ్రిత మండీ ? మరి 
సిద్దీలో ? 

అప్ప. - వాళ్లు ఏపనిమీద వెళ్లినా అది సిద్దే అందుకోసం సిద్దీలు. పూర్వం వాళ్లు 
బొమ్మరాకాసు లట. వాళ్లకి మేకలు పొట్టేళ్లు ఆటవు. ఒక్కడొక్కడూ పూటకి ఒక యెద్దుని 
తినేసాడు. 


సన్నా. - కొంద రంటారు పూటకు ఒక పెద్ద శిద్ది నెయ్యి వీళ్లకి అన్నంలోకి కావాలట. 
అందుకోసం ఆపే రొచ్చిందట. 


పౌరులు. - ఓయిబాబో ఓయిబాబో ! ఏమి యింతండీ ! 


అప్ప. - ఆమాట కేం గాని, నా కొక స్వాములవారు చెప్పినారు ; రొండు పాదాలు రొండు 
శిద్దెలు, రొండు పిక్కలు అంతకన్న రొండు పెద్ద నిలువు శిద్దెలు, తొడలు అంతకన్న రొండు పెద్ద 
నిలువు శిద్దెలు, పిజ్బలు మణీ ప్యాద్ధ రొండు శిద్దెలు, కడుపు వొక ప్యాద్ధ అడ్డ శిద్దె, జొమ్ము 
ఆలాంటివే రొండు నిలువు శిద్దెలు, బుగ్గలు రొండు శిద్దెలు, తలకాయ ఒక శిద్దె, ఈలాగ పుట్టినా 
డట వీళ్ల మూలపురుషుడు ఆమూలంగా వీళ్లకి శిద్దీలని పేరట. 

పౌరులు. - అ టయితే యీళ్లకి మనోరు సాల్లే రంటారా ? 

అప్ప. - మనవారికే ఈపరాసులు చాల్లే రంటాను. 

సన్నా. - అది యలాగ ? వివరంగా చెప్పు. 

అప్ప. - యలాగంటే, మనదొరలు భేతాళుడి వంశస్తులు. 


సన్నా. - అయ్యో నీ తెలివీ ! భేతాళనాయు డని వీరి మూలపురుషుడురా ; భేతాళుడు 
గాడు. ఆయన వోరుగంటి ప్రతాపరుద్రమహారాజుకాడ ప్రధాన సేనా నాయకుడుగా వుండి, 
తురకలని పారదోలి, వోరుగంటి యాంధ్రరాజ్యాన్ని స్థాపించినవాడు. 


అప్ప. - అ దెంతమాత్రం గాదు. భేతాళుడు భేతాళుడు భేతాకుడే. ఆభేతాళుడు 
ఈకోటలోనే నివాస ముండి, పిశాచాలని యేలుతూ వుండేవాడు. అప్పుడు హనుమంతుడు 


ద్రోణపర్వతం తేవడానికి వెళ్లుతూ, మంచి తిండి వుంటె మోయడానికి బలము వుంటుం దని, 
భేతాళుడియింటికి చుట్టంగా వొచ్చినాడు. తన బురుజు తమకి యిద్దణీకిచాల దని, భేతాళుడు 
ఆక్షణాన పిశాచాలచేత హనుమంతుడికి వేటే బురుజు కట్టించి, అది ఆయనకి బస యేర్పరిచి, 
అందులో తిండి పెట్టాడు. అందు చేతనే యీ బురుజుకి భేతాళబురు జని, ఆబురుజుకి 
హనుమంత బురుజని, పేళ్లు వచ్చాయి. 


సన్నా. - వహవ్వా ! వహవ్యా ! మంచి సొరకాయలురా ! పోనీ మని విన్న కొద్దీ 
నరుకుతున్నావు. కానీ, ఇంకా నరుకు. నీకు తగిన వినేవాళ్లే దొరికినారు ! పౌరులు. - ఇంకా 
శెప్పండయ్యా, శెప్పండి ; మనదొరలు పరాసులని యలాగ గెలుస్తారో ? 


అప్ప. - వినండి మణీ. వెలమదొరలలోనే మణి కొందజు నరిసింహమూర్తి వంశస్తులు. 
అందుచేత వెలమదొరల ముందర, యీభూలోకంలో, మ రేవీరులున్ను తల యెత్తలేరు. 


సన్నా. - ఓయి నీ తెలివీ ! సర్వజ్ఞ శింగమ నాయనింగారని మణీ నొక మూలపురుషుడు 
రా. ఆయనికి తెలియని శాస్త్రంగాని విద్యగాని లేనందున, ఆయనికి సర్వజ్ఞ బిరుదు వొచ్చింది. 
ఆయన వేంకటగిరి రాజధానిగా తూర్పుసీ మంతా యేలిన దొర. 


అప్ప. - అన్నా ! సన్నాసిగాడు ! మాటమాటకీ పుల్తేస్తాడు ! 
[అని సన్నాసిని చిటమట లాడుచుం జూచును. 
సన్నా. - ఏమిటీ ! అప్పిగాడు మనిషిలాగ రేగుతున్నాడు ! 
[అని కోపించును. 
[అంతట వెట్టివాడు ప్రవేశించి యిట్లు దండో రా వేయును.] 


అళివిగాని పెళయం వొచ్చింది. (డుండుం.) పరాసులు గడెకో గడెకో కోటమీది కొస్తారు. 
(డుండుం.) వూరిజన మంతా యెవరిసొత్తులు, పానాలు, వారిశాతనైనలాగ కాపాడుకోవలశింది. 
(డుండుం.) యీలా గని యేలినవోరు సాటించ మన్నారు. - (డుండుం.) 


[అని నిష్క్రమించును. 


పౌరులు. - [దిగులుతో] ఈసాటింపుకి గుండె నొటుక్కు మంటున్నది బాబో ! 


అప్ప. - నా కెమో భయంలెదు. నా కింకా 2000 బ్రాహ్మణార్జా లున్నాయని జోొస్యుడు 
చెప్యాడు. 


పౌరులు. - వవ్యా వవ్వా! మంచి జోశ్నమయ్యా. మాకంతా సావూ, పరాసు కూడూ, 
తప్పదు. ఏం శేతాం బాబూ ? 


(అంతట కోమటి చెలువలు నీళ్ల బిందెలతో తిరిగి తిరిగి 
వెనుకకు చూచుచు వడివడిగా నడచుచు ప్రవేశింతురు.) 
సన్నా. - ఏ మమ్మా, కోమటక్క లంతా వడివడిగా గుంపుగా వొస్తున్నారు? 
ఒకతె. - ఎందుకా అన్నా ? సిద్దీలు అక్క డక్కడ పొంచుండి ఆడవాళ్ల కేసి తప్పుడు 
చేష్టాలన్నీ చేస్తున్నా రన్నా. 
[అని వడిగా పరిక్రమించును. 
అప్ప. - నేను వెళ్తా; నా కీరోజు బ్రాహ్మణార్థం వుంది. 
[అని నిష్ట. 
సన్నా. - బలే తండిపోతు ! నేను రేపు వుంటానో వుండనో? అందుకోసం అరు వేడవడం 
యెందుకు? గోపాలస్వామిగుడి నంబ్యాచార్లు నాకు చక్కెర పొంగలీ దధ్యోధనమూ పెడతా 
నన్నాడు. వా ట్నెందుకు పోగొట్టు కోవడం ? ఒకపౌరుండు. - ఆయన్ని తిండిపో తన్నావే, మరి ను 
వ్వేంటయ్యా ? 
[సన్నాసి పలుకక నిష్క్రమించును. 


ఒకతె. - (ఇతరులతో) అక్కోవ్‌ వో అక్కా , యీపరాసులు సిద్దీలు వీళ్లంతా 
మనరాయనింగారి యింటికి పెళ్లిళ్లకి వొచ్చిన చుట్టాలే గదా. వారికి చుట్లాలైతే మనకీ చుట్టాలే 
గదా. కడమ చుట్టాలకి వారు విందు చేస్తే, వీళ్లకి విందు మనం చేతాం. వీళ్లు మనపేటకొస్తే ; 


రెండవది. - వేడి వేడి నూనంటి, అక్కో ప్‌ అక్కోవ్‌. 
మూడవది. = వేడి వేడి నీల్లోసి, అక్కో ప్ర అక్కోవ్‌. 


మాలుగవది. - పలసని యంబలి పెట్టి, అక్కో వో అక్కోవ్‌ | 


ఐదవది. - అందులోకి నంచుకోను మిరపగుం దేసి, 
ఆజవది. - తాగడానికి తెగబారెడు చు బ్లచ్చి, 
ఏడవది. - తలకీ సన్నెకళ్లూ పొత్రాలూ ఇచ్చి, 
ప్రథమ. - పెద్దనిద్ర పొమ్మాని పండుకోబెడదాం. 


99 


వారందటు. - 
[అని నిష్ట. 
పౌరులు. - యీల్లగో డేంటో మనకి తెలలేదు. రండి. రాయనింగారు మనమల్ని కాసేకాలం 
తప్పితే, మన మెల్లి రాయనింగారిని కాయాల, మనం కత్తులతోను కటారులతోను పొడవలేక 


పోతే, పొడిచేవోళ్లకి కావలిశినయి అందిత్తాం, నౌకరీ చేతాం; అందుకు రాయనింగారిని 
అడుక్కొందాం. 


[అని నిష్క్రమింతురు. 


ప్రవేశకము సమాప్తము. 


పంచమాంకము. 
——-—-— 
సలకము. - బుస్సీ డేరా. 
థి 
(హైదరు, విజయరామరాజు, బుస్సీయు యథోచితము ప్రవేశింతురు.) 


బుస్సీ. - ఏమి మహారాజా ? ఈరాత్రివేళ కట్టు పంచెతోను కాలినడకతోను వచ్చినారు ? 
హైదరుం గూడ తెచ్చినారు ? 


హైదరు. - ఈఛనము బొబ్బిలికోటమీదికి నడిస్తిమా, కోట పడతా మంట ; ఈ రాత్రి 
తప్పితే బొబ్బిలి మనవల్ల గా దంట. 


బుస్సీ. - అది యెట్లు మహారాజా ? 


రాజు. - డొంకలోనిపులి పొదలో చేరినది; తాండ్రపాపయ్య కోటలో లేడు, రాజాములో 
నున్నాండు. హర్కారాలచే రంగారాయండు అతనికి బంపిన జాబు ఇదిగో. ఎ టయినను మనరాక 
ఈగడియకో పైగడియకో అతనికి తెలియక మానదు; తెలిసినంతనే అతండు రాక మానండు. 
వచ్చినంతనే మనల నందజను రూపుమాపక మానండు. 


బుస్సీ. - [అప్రియముగా6 జూచుచు] ఇసీ ! ఆహర్కారా లిట నున్నారా ? వారివలన నింక 
నే మయినం దెలిసికొందము. 


రాజు. - ఆహర్కారాలు ఇరువురు బికారివేసముల బిచ్చమెత్తుకొనుచు 11 పహరాలు 
దాంటినారు. 12 డవ పహరాలో మీరాసాహెబు వారిని అడ్డగించి, సోదా చూచి, వారి 
గోధుమరొట్టెలను విఖువ నుండంగా, వారు ఆరొట్టెలను పెజుకుకొన యత్నించి, 
వానిచేతినుండితీసికోలేక, ఆజులుముచేత లేచిన మన సిపాయీలమీద, తమ కాసెకోకలలో 
దాంయకొనియున్న బాకుమాత్రముతో కలియంబడి, సాయుధులను నూర్గరను పొడిచి, తాము 
పొడుచుకొని చచ్చినారు. మీరాసాహేబు నాకు ఆ రొట్టెలలోని యీజాబులను తెచ్చి యిచ్చినాడు. 


బుస్సీ. - [ముక్కుపై ట్రే లిడుకొని] ఆహా ! ఈబొబ్బిలిలో హర్కారాలే ఇంత పని చేసినారు 
! బంట్లు దొరలు ఏమి చేయుదురో! అయ్యా, ఇపుడు అంధకారము ; తెల్లవాజ నిండు. 
హర్కారాలు దొరకిరిగదా ? ఇంక తాండ్ర పాపయ్యకు కబురు అందు ననుభయము లేదు గదా ? 
రాజు. - అయ్యయో ! దొరగారూ ! ఏమి యిట్లు సెల విచ్చెదరు ! ఇట్టి హర్కారాల నెందణ నెన్ని 


దిక్కులకు వారు పంపినారో ? ఎందణు తప్పించుకొని పోయియుందురో ? అంధకారమునకు 
12000 మన్నె పౌంజు చేతను ఇలాయీలు వేయించి పట్టపగలు గావించెద. ఎట్లును మీవలన 
నిపుడు కా దందు రేని, నాకు సెల విండు ; నేను నాయూరి కేంగి మీపేరు చెప్పుకొని 
బ్రతికియుండెద. 


హైదర్‌. - సర్దార్‌, రాయభారి అంతాపనిచేసినాడు! ఈహర్కారాలు ఇంతా పని చేసినారు. 
ఇంకా జోదులు దొరలు ఏమి చేస్తారో ! కన్క మన షిణేహితులు చెప్పేలాగ వారిని ఏమణు 
పాటుగా కొట్టడం షరీ పని నాకీ తోస్తుంది. 


బుస్సీ. - ఎవరురా అక్కడ? 
థౌవారికుండు. - [ప్రవేశించి] ఏమి సర్కార్‌ ఆజ్ఞ ? 
బుస్సీ. - పోయి క్షణములో సరార్ల నందజను తోడ్కొనిరా ? 
థౌవా. - చిత్తము సర్దార్‌. 
[అని నిష్క్రమించును. 
(నేపథ్యమున కాహళము ఊందుదురు.) 
బుస్సీ. - ఏమి తంట తెచ్చెదరు రాజా మీరు ? 
రాజు. - తంట తీర్చుపని నేను తెచ్చినది. 
[సర్హారులు ప్రవేశింతురు. | 
బుస్సీ. - కూర్చుండుండు. 
[అందజు కూర్చుందురు. 
బుస్సీ. - ఇప్పుడు మీరు బొబ్బిలిమీందికి నడుపవలయును. 


సర్లా. - ఏమి సర్కార్‌ ! ఇలాగ హుకుం చేసారు ! ఈ చీకటిలో ఈ నిద్ర మబ్బులో యలాగ 

హైదరు. - మామూల్‌ లేనిమాట వచ్చిం దేమి మీనోట ? మన్కీ చదుర్న ధిక్కరించిన 
పోగరుబోతులకి మన్మూ ఏమజుపాటమే కొట్టవాలా లేదూ! 


రాజు, - నా 12,000 మన్నె సేనచెత, ఇలాయీలు, కాగడాలు, మతాబులు వేయించి మీకు 
పట్టపగలు చేసెదను. 


హైదర్‌. - శబాశ్‌ ! అదీ షరి ! బలే మెహర్బాన్‌. 


ముసేపనాల్‌. - [గాయము చూపు] ఆరాయబారిది వఫఖ్ఫోటు ఇదో సర్కార్‌ ; నేను 
నడుజ్ల్ఞాను బొబ్బిలిమీదికి. తెల్లవారేలోపల, వాడ్కీ వాడిదొర్లకీ నేను కర్కర్కర్కర్‌ కొయ్యవాలా 
వుంది. బొబ్బిలిజెండా తెగ్గొట్టి, మనజెండా ఎత్తకుంటే నాపేరు ముసేపనాల్‌ గాదు. నాకీ 
ఫిరంగివాత వెయ్యండి నేను బొబ్బిలి కొడితే నాకీ యేమీ యిస్తార్‌. బుస్సీ. - 6000 వరహాలు 
ఇప్పించెదను. 


మునే. - 6000 వరహాలు నాకీ వదు. నేను బోనగిరి కొటినాన్‌, కళ్లికోట కొటినాన్‌. 
ఇట్వంటి బీసాదీజీతానికి నేను కోటలు తియ్యలేదు. బొబ్బిలి ఏడుగడియలు దోపు ఇయ్యవాలా, 
ఇస్తే బొబ్బిలి కూలుజ్లాన్‌. 
రాజు. - బళీ ! బలీ ! సర్కారునకు వరహాలు లాభము. ఇది మణియు మంచిదే. 
బుస్సీ. హైదరు. - అలాగే కానీ ; 
ముసే. = మణి నాపని చూజ్లాన్‌. సలాం, సలాం. 
[అని నిష్క్రమించును. 
సర్గార్హందణు. - సలాం ; సలాం; 
[నిష్కమింతురు. 
బుస్సీ. - లాల్దాన్‌, మజి, ఏక్షణాని కాక్షణము సమస్తవృత్తాంతము మాకు చూచి వచ్చి 
స్పష్టముగా చెప్పుటకు సమర్హు లగువారిని అయిదార్లురును నియమింప వలయును. 
లాల్‌.- చిత్తం. సలాం. 
[నిష్క్రమించును. 
రాజు. - నేను వేషము మార్చుకొనెదను. నాసేన కేర్పాటు చేసెదను. 


బుస్సీ. - ఈ రాత్రి మమ్ము చంపుటకు వచ్చితివి రాజా నీవు. 


రాజు. - సలాము. 
[అని నిష్క్రమించును. 
(నేపథ్యమున వెలుతురు.) 
బూసీ. - ఆహా ; ఎంత వెల్తురు ! 
హైదరు. - ఛనంలో వేయించినాడు మషాల్‌ రాజా. 
[నేపథ్యమున బాకా భేరి, డంక నగరా, నౌ బత్తు.] 


ప్రథమ నివేదకుడు. - [ప్రవేశించి] సలాం, సలాం. ముసేపనాల్‌ కౌలు చెప్పినారు. 
ఆయాసర్హార్లకింద 12,000 సిపాయిలు, 6000 పరంగులు, 6000 ఇంగిలీసులు, 13000 
చట్కార్లు, 6000 నలందులు, 3000 బుడతకీసులు, 4000 గోసంగులు, నడుము గట్టినారు. 
వీరుగాక హిందూ తురక సిపాయీలకు లెక్క లేదు. కోట మీదికి నడుస్తున్నారు. 


బుస్సీ. - మంచిది. 
[నివేదకుడు నిష్క్రమించును. 


ద్వితీయ నివేదకుండు. - [ప్రవేశించి] సలాం. సలాం. మందుకొట్లకి శెల్వు అయింది. 
తోటాలు గీటాలు, పంచి పెడావున్యారు. 


బుస్సీ. - మంచిది. 

[ద్వి. నిష్కమించును. 
(నేపథ్యమున) 

[ఓరోరి, అహోబిళాన్ని, భూతనాధుణ్ణి, పెద్దగుండ్లతో మట్టి కోట మీదికి మోర్లా చెయ్యండి. 
రామసింగును, లక్ష్మనసింగును, భేతాతున్ని, అనుమంతుణ్ణి, చిల్లపెంకులు, చిట్టెపురాళ్లు, 
మంగలకత్తులు, డబ్బుల తిత్తులు, ఏగానులు, గులకరాళ్లు గట్టించి వెలమలమీదికి 
మోర్లాచెయ్యండి. జంట ఫిరంగులు, జబరజంగులు, బోకుమారులు, బెౌటుఫిరంగులు, 


మగరదిండ్లు, అన్నీ తయ్యారు చెయ్యండి. కంచుఫిరంగులు గట్టించండి. చెకుముకి బారులు, 
13000 తయ్యారు చెయ్యండి. 6000 జజ్ఞాయిబారులు, అనుపు దిద్దండి. | 


ప్ర. - [ప్రవె.] విజయరామరాజుగారు యుద్దం చూడడానికి ఏనుగ మీదికి దివాన్‌ 
హైదర్దంగుగారిని పిలుస్తున్నారు. 


బుస్సీ. - పోవోయి; పోయి, తమాషా జూచిరా. 

[హైదరు నిష్క్రమించును. 
ప్ర. - సర్కార్‌, తమ పటాలం వారందజు తిరగబాటు చేస్తున్నారు. 
బుస్సీ. - ఆశ్చర్యము ! ముందు నడవ వలసినవారే ! 
ప్ర. - కైపు లేనిదీ వారు ఏమీ చెయ్య లే రంట. 
బుస్సీ. - అవును మామాటగా బొడ్మిన్‌ తో వారికి సారాయి మామూలుకొలత ప్రకారము 

ఇమ్మని చెప్పుము. 
[ప్ర. నిష్కమించును. 


ద్వి. - [ప్రవేశించి] సర్కార్‌ ! తమ షోల్పర్లు షారాయి తాగీ కఫరు తప్పి ఒకరిమీదికి ఒకరు 
సనీలు దూసుకొంటున్నారు. ఇఖ క్షణమయినా ఆళష్యం శెయ్యడం షరి గాదు. గుండు 
పారించడానికి ముసేఫనాల్‌ మూడో సెలవు అడ్లుతారు. ఆకాశ మంత కాగడాల పట్టపగల్‌ 
అయివుంది 


బుస్సీ. - వారిగుండు ముందు మిగిలిన బాగుగ నుండును. [గడియారము చూచుకొని] 
12 గంట లయినని. 


నేపథమున ఫిరంగి మోంత. 
5 క్‌ 


బుస్సీ. - [దద్దిరిల్లి శ్రవణ మభినయించి, కోపముతో] ఎవరురా మా కడపటి సెలవు లేకయే 
ఫిరంగియగాదు చేయించినాండు? 


ద్వి. - కోటలో జాముఫిరంగీ వేశివుంటారు సర్కార్‌. 
(అంతట హైదరు రాజును తత్తజమునం బ్రవేశింతురు.) 


రాజు. - [స్వగతము] ఈ ఫిరంగిచేత నాపని సాధించెదను [ప్రకాశము] ఏమి దొరగారూ ! 
ఇక నేమున్నది ? వచ్చి పడ్డారు మనమీందికి బొబ్బిలివారు. ఫిరంగులు. మోర్తా చేసి కొట్టుచున్నారే 


! బుస్సీ. - అది వారిఫిరంగి యని నిశ్చయమా ? 


రాజు. - ఇంకను సందేహమా? ఎదుట నున్న, మమ్ము గుణీ పెట్టుదు రని మేము పరారి 
చెసి వచ్చనారము; 


బుస్సీ. - ఓయి సిపాయి, ఇదే నాకడపటి యాజ్ఞ, 
[ద్వి. నిష్కమించును. 
[నేపథ్యమున - కౌలోకౌలు.] 
ఫిరంగి ప్రముఖా గ్నేయాస్త ధ్వనులు. - 
మార్‌ ! మార్‌! పైర్‌! పైర్‌! 


ప్ర. - [ప్రవేశించి] మనఫిరంగీలు పేలినవి. కోటబురుజు లంతట మనుష్యులని పేలింది, 
సిబ్బందీలని పేలింది. మనవాళ్లు అన్ని పక్కలా ఒక్కమాటే కోట కూల్చడానికి ఫిరంగీలు 

కాలుస్తున్నారు. 
[అని నిష్క్రమించును. 


ద్వి. - [ప్రవేశించి] సలాం సర్కార్‌, ధర్మారావుకీముందు మిగిలి ఆడంగులు లడాయి 
చేస్తున్నారు. బకాల్‌ బీబీలు సర్కార్‌ ! ఆళ్లు కొప్పులు విప్పి వెనకసిగలు దట్టంగా వేసి, పైటచెంగు 
నడుంకట్టు కట్టి, రాళ్లు రప్పలు వళ్లో కట్టుకొని, రోకళ్లు తీసుకొని, బేరివారిస్త్రీలు కలపటమైనారు. 
రాళ్లు మనరాణువమీదికి గిరవాట్లు యేస్తారు. ఒడిశాలలతో కొడుతున్నారు. దగ్గిరికి యెల్లిన 
షోల్దర్లని మండీ యేసుకొని రోకళ్లతో పండబెడుతున్నాఅరు. ఆళ్లమీదికి యెల్లినాడే సిద్బిదీలాల్‌ 
ఆడూమర్గయా. సగము మంది సర్హార్లు బకాలుపేటమీదికి ఉడాయించినారు. కడ్మ అందటు 
బురుజులకాడ, కింద లడాయిమాని, ఈళ్లలడాయి తమాషా చూస్తావున్నారు. కోటమీద ఆల్లకి 
దీపాలు లేవు. మనరాజాదీపాలు ఆల్లకి వెన్నెల వుంది. దానిచేత ఆళ్లు మనసర్తార్లకీ గురీపెడతారు. 
వఖ్‌ గురికి టకీసులాన్‌ మర్గయా. మనగురికి ఆల్లు కొంచెంకొంచెం అందుతారు ; ఎక్కా అందడం 
లేదు. సలాం. 


[అని నిష్క్రమించును. 


బుస్సి. - స్త్రీలు యుద్ధము చెయుటా ! సిద్దిబిలాల్‌ వారిచత చచ్చుటా ? కోమటిస్తిలా ! 
టకీసుల్తాను దోరినాడూ ! మేము ఎక్కడను ఇట్టిది యెజుగము ! ఏమి యీగడ్డ బీరము ? 


రాజు. - ఏమి ! నేను ముందే చెప్పలేదా ? నన్ను బట్రా జంటిరే మణి ? 
బుస్సీ. - ఏమయ్యా రాజా ? మాకు స్త్రీలతో లడాయి బేయింవెదవు నీవు ? 
రాజు. - | సమందహాసము | ఓడిపోదు మని భయమా ? 


బుస్సీ. - బలే జిత్తులమారివిగా నున్నావయ్యా ? ఆడువారితో జగడము అవమానము కాదా 


రాజు. - [సమందహాసము] గెలిచిన మానమే. బుస్సీ. - నీవు మానిసివి గావోయి ? 
రాజు. - ఏ మన్నను సరియే. 
హైదరు. - సాహెబు, నాకీ శెల్వు ఇయ్యండి, నేను ఆ తమాషా చూచి వొస్తాన్‌. 
బుస్సీ. - చూచి వచ్చి మాకు చెప్పుము. 
[హైదరు నిష్క్రమించును. 


బుస్సీ. - [రాజు నుద్దేశించి] ఏమి రాజా యీస్త్రీలు ఇజార్లు అంగీలు తొడిగి డాలు తర్వారు 
పూని పోరుదురా ? 


తృతీయ నివేదకుడు. - [ప్రవే.] సలాం సర్కార్‌, బకా ల్పీబీలు, వజ్రాల్‌ కెంపుల్‌ బంగారు 
జవాహరీ యేస్కాని, కాశ్మీర్‌ బనారస్‌ చీరల్‌ ముస్తీబుతో జిగ్జిగ్గిగా మెరుస్తా కోటబురుజుమీద 
కంటికి చూపడగానే, వారికీ హౌరీలు తల్చుకొని మన తుర్కి సిపాయీలు వఖరికి వఖరు యెన్కకి 
మోచేతి పోట్లతో నెట్టుకొని తోసుకొని లగ్గలెక్తా వున్నారు. ఎక్షం తొందరలో సగం మంది కింద 
ఖందకం వుంది లేదూ, అందులో పడ్డారు. తతిమ్మాసగం_ __ [అను నర్లోక్తిలో | 


బుస్సీ. - స్త్రీలు త్రోయయగా క్రింద పడి చచ్చినారు, ఇంతే గదా ; 
తృ. - బస్‌ సర్కార్‌. 
[అని నిష్క్రమించును. 


బుస్సీ. - మనమును చూతము వచ్చెదరా మహారాజా ? 


రాజు. - నాకు క్రొత్త గాదు. మీరె చూడుండు. 


ధ్‌ = [ప్రవే. |] సర్కార్‌ సలాం, బకాల్సీబీలు లగ్గలు యెక్సారే ఆసిపాయీల మీద 

తెర్లుతావున్న నూనె ఉడుకుడుకు నీళ్లు, కాగుతావున్న అంబళ్లు పోసి 1000టికి, కళ్లల్లో 

మిరపగుండ గంపల్‌ గంపల్‌ గా కుమించి 15000 టికి, కూల్చిన్యార్‌. తప్పించు కొని ఎక్కి 

కలియబడినవాళ్లని నోటీలో రోకళ్లతో గుమ్మి పడదోసిన్యారు. సన్నెకళ్లు, రోళ్లు, వేసి ఎందరినో, 
తల్కాయలు పగల్తొట్టిన్యారు. 

[ నిష్క్రమించును 

[బుస్సీ ముక్కుపై వ్రేలుంచుకొనును. 


చతుర్ధనివేదకుడు. - [ప్రవే.] సర్కార్‌, మనివాడు చండ్రోలు మహమ్మదు ఆ బీబీలతో 
కలియబడి మిరపగుండ మారెమ్మ కన్ను నిండి కబోదియై రోకటిదెబ్బకీ ఖందకంలోపడి 
సచ్చీపోయినాడు. 


[నిష్కమించును. 
బుస్సీ. - జిహో వా! జిహో వా! మేము పోరిన మే మేమగుదుమో ! 
| హైదరు రక్తవస్తములతో అంబటి తలతో ప్రవేశించును. ] 
బసు అరె! ఎవరు. సీవు ? 


హైదరు. - క్యా సాబ్‌, నేను హైదర్హంగు కాదూ ? నాకీ తెల్వదూ మీకీ ? రాజు. - ఏమి 
సాహేబ్‌ ? మీరు పోరితిరా ఏమి ? మీ యొడ లంతయు ఈ నెత్తు రేమి ? 


హైదరు. - మేము పోరలేదు రాజాభాయి. బకాల్సీబీలపోరు సూడడానికి వెల్లి సిపాయీల 
నడ్మ మే వున్యాం. బీబీలరోకళ్లకి వాళ్ల తల్కాయల్‌ పగిలి నామీద కురిశిన నెత్తుర్వానాకీ 
నావొల్లంతా యజ్లా అయింది. మజివఫ్టీ, ఈపగిడీ ఈగర్మీచా ఈదాడీ లేక్పోతే, నామొఖం వుడ్కీ 
పోయి వుంటుంది. ఆపిసాసీలు అంబల్కి పోసినారయ్యా! నామొఖంమీద! ఆఖీమీద! సూడడానికీ 
పోతే సావడానికి అయింది ! ఈళ్ల మొగవాళ్లు బేరాలకీ పోయినారంట ' ఈళ్లు మనవాళ్లకి 
దంచుతావున్నారంటా అక్తాఅక్తా ఒకడు రెండు బీబీలు సస్తా వున్యారు సాబ్‌. నాకీ నోటీతెరిస్తే 
అంబలి నాల్కాకి లక్కాలాగా వస్తుంది ; నాల్కా కాల్తుంది ; అంటుకుంటుంది ! వదల్లు. తమాషా 
చెప్పడానికి వచ్చినాన్‌ ; కడుక్కొందాంకి లోపల్కి పోతాన్‌. 


[నిష్క. 
ద్వి. - [ప్రవేశించి] సిద్దీమక్కాలు, బకాలుబురుజు పట్టినాండు. బకాలుపేట అంతా దోపుడు 
అయింది. బీబీలు మాయ మైనారు. 


[నిష్కమించును. 
బూసీ. - మజీ మన మేల పోవుట ? 


ప్ర. - [ప్రవే.] సలాం సర్కార్‌. బొందిలిగూడెం, మన్నేగూడెం మాడిపోయినవి. సాపుగా 
దోచినారు. కాపుగూడెం మీదికి థౌడు తర్షినారు. 


[నిష్కమించును. 

చ. - [ప్రవేశించి] సర్కార్‌ సలాం. కాపుపేటలో షుకురుల్లా పోరుతాడు. కాపులు నాగేళ్లు, 

కాళ్లు, కట్టులు, గండగొడ్డల్లు, గునపాలు, పాజలు వీటితో కొడారు “అరే యిది బలరాముడి దెబ్బ 

సూడరా అని కాపువాడు నాగేటితో కొట్తాడు. మనవాళ్లు 300 మందులు డింకకొడ్డారు. 

[అని నిష్ట. 

[హైదరు అంబలి కడిగికొని ప్రవేశించును. ] 

తృ. - [ప్రవే.] సర్కార్‌, వకనాగేలు కజ్టు మొన షుకురుల్లా సాహెబుకీ పుట్టెలొ దూరి 

ఆఖిమే బైటికివచ్చింది. ఇం కొకడు గడ్డపాజతో తల్కాయ యెన్మాకీకొడితే కాపువాడు నాగేలు 
లాక్కొన్నాడు. షుకురుల్లా తన్నుకొని గింజుకొని పీరులలో కలసిపోయి నిద్రపోతా వున్యాడు. 

[నిష్కమించును. 


చ. - [ప్రవే. హైదరల్లీ నుద్దేశించి] సర్దార్‌, సాహెబ్‌, ఖిల్లాకి కుడి యెడమ అన్నివైపుల 
అగాడి పిచాడి లడాయి అయితుంది. వఖ్‌ సర్దార్‌ వఖసర్గార్కు ఖుమ్మక్కు శెయ్యడాన్కి లేదు. 
తమరు వస్తే కాపుపేట అయినా పడిపోతుంది, అని అనమరల్లి సాహెబు చెప్తారు. 


హైదరు. - నేను యేలడాయికి అయినా వజ్లానుగాని కజ్టుషుకురుల్లా నాగేటి లడాయికి 
మాత్రం రాను. 


[చ. నిష్క్రమించును. 


బుస్సీ. - ఏమి రాజా ? మమ్ముల నందజను ఇక్కడ గుండాన వైచుటకు తెచ్చినారా ! 
రాజు. - నేను ముందే చెప్పలేదా ? నన్ను బొబ్బిలివారి బట్రా జంటిరే ! 


చ. - [ప్రవే.] సర్కార్‌, మర్గయా అనమరల్లీఖాన్‌ ; మర్గయా సర్కార్‌ ; అనరమల్లీఖాన్‌ ; 
మర్గయా : 


[అని నిష్క్రమించును. 


ద్వి. - [ప్రవే.] సర్కార్‌, పేపేఖాన్‌ లెగిశినాడు. మనవాళ్లు ఇప్పుడు కాపు పేటమీద 
వున్యారు. కాపుపేట వాళ్లకీ కిందా వుంది. 


(అని నిష్క్రమించును. 


తృ. - [ప్రవేశించి] మన హర్కారా వుండ్లే కూకూభాయి, ఆడు దారిలో బాణం తగిలి 
మర్గయా, మేం ఇంకా మర్గయాలేదు. 


(అని పో నుంకించును. 


థౌవాకు(డు. - అరే హర్కారా జవాన్‌, నీవు ఇంకా మరయా లేదూ అన్యావే, నీవు కూడా 
మరయా అయినావు వోయి, లేక్పోతే యెందుకీ తెచ్చినావు వోయి ఆకూకూగాడిది 
షమాషారమ్‌? 


తృ. - అరే మేము ఇంకా మర్గయా లేదూ అంటే ! 
థౌవా. - ఉందీ అంటే ! 
త్వ తర కహ అంక! 
థెవా. - అరే ఉందీరా అంటే. 
తృ. - నీకి ఇప్పుడు మర్గయా చేస్తాన్‌. 
[అని కత్తి దూయును. 
థావా. - ఎగాలికి చెప్పినాన్‌ భాయి. 


తృ. - నీకీ యెగాళీ వుంది, మాకీ సావు వుంది. 


థౌవా. - అదె నేను చెప్పినమాట. పోభాయి పో. 
[త్ఫ. నిష్ట. 
చ. - [ప్రవేశించి] సర్కార్‌ సలాం, పెద్దబురుజు వుందీ లేదు, దాన్కి బేతాళం నామ్‌ 
చెప్తారు. ఆబేతాళబురుజుమీద్కి మన్వాళ్లు నిచ్చెనలు వేసియెక్తారు; ఎక్కినంత మంది ఖందకం 


వుందీ లేదు కిందా ; అందులో పడారు. ధూరాన్కి చీమల్ఫారు కన్సడ్తుంది. బారు ఎక్కుతుంది, 
నిచ్చెన జాడించినారు లాగ బారు పడిపోతుంది. ఎల్లుబంటిబారు ఎక్తుంది, కోతుల్పారు పడ్తుంది 


[అని నిష్క్రమించును. 
[తృ. మిక్కిలి రోంజుచు మహాసంభ్రమముతో ప్రవేశించును. 
బూసీ. - ఏమిరా యాయడావిడి? 


తృ. - సాబ్‌ ! ఏమిచెప్పడం ; పెద్ద ఫిరంగిగుండు నాకీభాఅని తర్ముకొనివచ్చింది, 
బురుజుమీదానుంచీ. నేను దాన్కీకంటే ముందు రావాలకోసం బలేపగ్గు మేవచ్చినాన్‌, దాన్కి చేత 
గాభరా అయింది. బుస్సీ. - [హైదరుతోను రాజుతోను జనాంతికము] వీండు తెచ్చు వృత్తాంత 
మంతయు ఇట్టిదిగానే యుండునా ? [ప్రకాశము] ఏమిరా ఒడలు తెలిసి మాటలాడు చున్నావా ? 


తృ. - పోయి సూడండి సాబ్‌, ఇంకా అది యెన్క దిగబడే వస్తా వుంటుంది. ఇప్పట్కి మీకీ 
తగుల్తుంది. 


బుస్సీ. - పోరా మూరా. 
ఖ 


తృ. - సాహెబ్‌, ఎన్ని ఫిరంగులు కొట్టినా గోడ దెబ్బకీ దెబ్బకీ వఖతులం పెళ్ల రాల్తుంది. 
గోడ పగల్డు, బొక్కపడదు. గుండు గుండు అక్కడ అక్ష గ్రుచ్చుకొని గాండామురుగం తోలు 
మచ్చాల్‌ లేదూ, అదీలాగా వుంటుంది. దగ్ర వెల్లడానికి పాచినీళ్లు, ఖంపు, అడ్సు, బురద, వూచి, 
ఖందకం. దాన్మిమీద వంతెన కట్టి, ఖిల్లాకి బొక్కా చెయ్యడానికి పోతే, ఉప్పర్నుంచి, 
చాటుచాటుమే వుండి ఖాఫర్లు బడాబడా రాయిబండల్‌ దొర్లుతారు. మనివాళ్లు తుపాకులు 
లక్ష పేల్చినా, చాటుమేవుండే ఖాపర్కు తగల్లు. వఖ్వఖ్‌ ఖాపుర్‌ హగృడ్డాడు; వాడ్కి దూఅరం 
గుండు తగుల్తాడూ లేదు; వాడు పడ్డాడూ లేదు. ఆఖాపుర్‌ గాడి బాణం కిందికి 
భుర్రుభుర్రుభుర్రుభుర్రు వస్తుంది. వఖ్లాన్కి వభ్లాన్కి వఖ్లు వఖ్లు మన దాడివాలా మర్గయా. చీకటి 


చెసి, వంతెన వెశి బొక్కా కర్తాహి. బళే దళసరివుంది. బొక్కాఅవతల్కిపోదు కోట పట్టలెము, 
బుమ్మక్కు కావాలా. చెప్తారు ముసేటికితాన్‌ సాహేబు. 

బుస్సీ. - లగ్గలెక్కువారికి ఖుమ్మక్కు చేయు మను. 

తృ. - బస్‌. 

[అని నిష్క్రమించును. 
బుస్సీ. - హైదర్పాబ్‌. రాతికోటకంటె, ఇటికకోటకంటె మట్టికోట పడ6 గొట్టుట కష్టముగా 
నున్నది 

హైదరు. - ఇప్పుడు తెలుసా వుంది. 

చ. - [ప్రవేశించి] సర్కార్‌ సలామ్‌, బేతాక్‌ బురుజుమే ఎదిరిరాణ్య కిటకిట వుంది, 
వాళ్లసామికి రధం వుచ్చం లేదూ? అద్మీ అద్మీ నిండి అరధం వుంది బురుజు. అక్కడ ముత్యాల 
పాపయ్యంట వాళ్లకి సర్దార్‌. వాడు సింహం వున్యాడు సర్దార్‌. వాళ్లదిఈ పట్లాకత్తులు మనదీపా 
ల్మతాబులో తళ్తతా తత్తళా తళత్తళా మెగ్గుతుంది, అది తత్తళా మన కన్నుకీ గుచ్చుకొంటుంది, 
మనకీ కబోదీ చేస్తుంది. నచ్చత్రం అంతా వఖ్‌ జాగామే చేరితే ఏమి వుంది అదీ వుంది 
బురుజుమీద. 

[నిష్క. 
ప్ర. - [ప్రవేశించి] మన్వాళ్లు బేతాక్‌ బురుజు ఎక్కినార్‌. వాళ్లకి వాళ్లకి లగాలగి మరామరి. 
| నిష్కమించును. 


బుస్సీ. - ఇక పర్వా లేదు. బొక్కపడక పోయినను, మనవీరులు లోపల ప్రవేశించి సర్వ 
సంహారము చేయుదురు. తృ. - [ప్రవే.] ముత్యాల్‌ పాపయ్యా పట్టాకత్తి మన చండ్రోలు 
మహమ్మదుకీ కూడా లేదు. ఆ పాపయ్యచేతులో మన దూడూఖా న్మర్గయా ;దేదేఖాన్‌గయా ; 
దాడీఖాన్‌ గయా;ణాణాబాయి, గుగ్గుమియా, లడ్డుసాబు, బర్సీసుల్ల్తాన్‌, పేపేపైల్మాన్‌, అందణు 


సఫాయి. 
[నిష్కమించును. 


బుస్సీ. - ఎంత సాదనాలు చేసినవారయ్యా యీబొబ్బిలి బంట్లు ! 


జు Pen గన వశే ~ 


చ. - |ప్రవే.] ముసేఫనాల్‌ హాతికి దిగి, లగాకి యెక్కి, పాపయ్యతో కలపట మైనాడు. 
ఆల్లకి యిద్దణిీకి తడాఖా, అందజు లడాయి మాని చూస్తారు. ఇద్దబున్నూ అంతర్పల్టీ, దొంతర్పల్టీ, 
నాల్లేసి హాకాశపల్తీ లేశి, పార్వాపిట్టల్లాగ, ఆణి దాటి ఈడు, ఈణ్ని దాటి ఆడు, పోతాడు. 


[అని నిష్క్రమించును. 
బుస్సీ. - ఎంత సేపు ? ముసేఫనాల్‌ ఆలస్యం చేయయే; 


ప్ర. - [ప్రవే హర్షముతో] సర్కార్‌ సలామ్‌, ముసేఫనాల్‌ తన పేరు చెప్పి 
ముత్యాలపాపయ్యని పేగులు వెళ్లబొడిచినాడు. వాడు నారాయణ నారాయణ అంటా 
నేలకొరిగినాడు. 


[అని నిష్క్రమించును. 
బుస్సీ. - బళీ ! బళీ ! ముసేఫనాల్‌ ! 


తృ. - [ప్రవే. హర్షముతో] సర్కార్‌, ముసేపనాల్‌ వాళ్ల జెండా తీసి, మన జెండావేశినాడు. 
వాళ్ల నౌబత్తు తోసి మననౌబత్తు మోగిస్తా వున్నాడు. 
[అని నిష్ట. 
చ. - [ప్రవే.] అరే ! రే! రే! దొంగదారిని వచ్చినాడు రంగారాయడు ఆ బురుజుమీందికి ! 
పట్టాకత్తితో ఊడుస్తాడు బురుజంతా. ఆయన్కీ కోసం బలేకాగడాలు వేశినారు. 'బొబ్బిలియేటు 
సూడు, యెలమపోటు సూడు, రంగారాయడి రణరంగము సూడు. అంటాయేస్తాడు. అంతా 
తిరువణ్తామలె దీపోచ్చం అయింది. ఆయన పైమూం వున్యాడు సర్కార్‌ ! తుపాన్‌ వున్యాడు ! 
ఇక్షవున్యాడు ! అక్షవున్యాడు! ఇక లేడు ! అక్ష లేడు ! అక్తా యిక్తా కూడా వున్యాడు! మల్లీ 
ఇందర్లాలం వున్యాడు, మల్లీ కంటికి హగృడ్డాడు, గుణీకి హగ్పడుడు. ఆయ్న ఎక్ట కన్పడ్తే అక్ష 
ఈరాజాగారి దం డంతా శరణు చెప్పేవాడు, దండం పెట్టేవాడు, దద్దిరిల్లి కందకంలో పడేవాడు. 
ఆయన సొంతచేతితో కత్తితో నరుకుతాడు ; గాలి నజుకు తాడులాగ నరుకుతాడు. మంచి 
మంచి సిపాయి ఆయని కొట్టడానికి పోతాడు, సలాం శేస్తాడు. ఆ షూర్మాన్‌ అద్మీ అద్నీకి 
గొంతు కోసి తల్లకిందు చ నెత్తురువానలు కురిపిస్తాడు. నిలువు మొండ్యాలు ఆయని చుట్టు 
బౌతుఖానాలు. అవే నెత్తురు చిచ్చుబుడ్లు ఆయన్మి చుట్టు. 


[అని నిష్క్రమించును. 


హైదర్‌. - సర్దార్‌, నెను మల్లీ యెల్లి సూశి వొస్తాన్‌. 
[అని నిష్ట. 
బుస్సీ. - ఎంతసేపు ఆడంగలండు ఈదొమ్మరియాట ? 


తృ. - [ప్రవే.] సర్లార్‌, రంగారావు ముసేఫనాల్కి ఐదుకీ ఆజుకీ వఖ్‌ గుదీగా ఈటెపోటు 
చేసి కందకంలో కూల్చినాడు. అతని ఎడమ్మాలి తన్నుతో మనఢంకా ఆకాసానికి పోయింది. 
మనఫొజుమే ఎవడితల్కాయమే పడింది. అతని జెండా ఎగురుతుంది. ఇప్పు అదో ఆమోగేది 
ఆయని నగారా. 


[నిష్కమించును. 


బుస్సీ. - బల్లీ; బలీ మహావీరుడు! మహావీరుడు! ఆయనతో మనకు యుద్దము కంటె 
సఖ్యమయిన బాగుగా నుండును. 


ప్ర. - [ప్రవే.] మనిసర్లార్లు పదితూర్లు తెల్లజెండా యెత్తితే 'మీ రేమిరా ఆడపిల్లలా? అంటా, 
అతనిబంట్లు యెట్టజెండా లెత్తినారు. 


[నిష్క్రమించును. 
బుస్సీ. - హా! హా! బలారే ! బలారే ! 


ద్వి. - [ప్రవే.] మల్లీ బేతాళం బురుజు మీదికి నడ్పితే, ఎవరు పోవడం లేదని తిర్గుబాటు 
చేస్తారు. 


బుస్సీ. - హైదరుజంగును నడుపు మను. 
[ద్వి. నిష్కమించును. 
| హైదరు జంగు చినిగిన నగారా కుండ నెత్తికి తగుల్కొని 
యుండ రక్తవస్తములతో ప్రవేశించును. | 
బుస్సీ. - ఎవర వోయి నీవు, ఇట్లు పెద్ద జిన్‌ వచ్చినట్లు వచ్చుచున్నావు? 


హైదర్‌. - ఏం సర్హార్‌, నాకీ తెల్వదూ మీకి? మన నగారాకుండ రంగారావు ఎడ్మకాలితో 
తన్నీ తే, ఎగిరి వచ్చి నాతల్కాయమీద పడి, చిన్లి గుచ్చుకొని వుంది. తల్కాయ లాక్కోవడానికి 


రాకుండ వుంది. 
[నౌకరులు హైదరుతలనుండి కత్తితో తోలుం గోసి కుండం దివియుదురు. 
బుస్సీ. - ఆశ్చర్యము ! అది నీతలకాయమీందనే పడవలయునా ! 


ప్ర. - [ప్రవే.] సర్దార్‌. రాజా తమ్ముడు వెంగల్రావు కోటబైటిక, 500 బంటు 150 గుట్టంతో 
తరలినాడు. కొండబోటుమీదుగా మనడేరాలమీదికే వస్తూవున్నాడు. 


బుస్సీ. - దారిలో మన గుజ్జపు దండు వున్నది. పర్వా లేదు. 
[ప్ర. నిష. 


చు = (ప్రవే. సర్దార్‌, వెంగత్రావుకి మనగుట్లం ఎదుర్కొన్నది. 2000 గుబ్బం సఫాయి. 
ఆయన్మి, 100 గుట్దం, 150 మంది సిబ్బంది మర్గయా. ఆయన ఫిరంగిగుండు వస్తుంది లాగా 
కొండబోటు మీదుగా వస్తున్నాడు. 


బుస్సీ. - పర్వా లేదు, అక్కడ నున్నది ఫిరంగీల యనుపు. 
[చ. నిష్ట. 


బుస్సీ. - [స్వగతము] ఏమి యాశ్చర్యము ! ఇంత గుబ్జపుదండు నాశమైనందులకు 
నైజాముగారికి ఏమి చెప్పగలము ? 


ద్య. = [ప్రవే. | సర్కార్‌, వెంగత్రావు 50 గుజ్టాలు 3౨0 కాల్చలంతో కొండబోటు 
మీద్కిరాగానే, వారిమీద్కి ఫెళ్‌ ఫెళ్‌, ఫెల్‌ ఫెల్‌, మోగినయి మన జజాయీల బార్లు. ఢాము 
ఢామని అగాదయినయి మన ఫిరంగీల బార్లు. 50 గుజ్లాలుసఫాయి! 150 గురితో మొదట 
మీకాడికి రాయిబారం వచ్చినాడే ధర్మారావు ఆయన కూలి పోయిన్యాడు. 


బుస్సీ. - అది చాలు మంచిది మనకు. 
[ద్వి. నిష్కమించును. 
[బుస్సీ డేరాపై గుండ్లు పడును. 


బుస్సీ. - అరే ! ఇ దేమి మాడేరా మీదికి ఫిరంగిగుండ్లు ? ఎవరు కాల్చినవి ? అపాయముగా 
నున్నదే ! 


ఒకకింకరుడు. - [ప్రవేశించి విజయరామరాజు నుద్దేశించి] దండం మహాప్రభో ! 
ఏలినవారిడేరామీద ఫిరంగిగుండ్లు పడుతున్నయి. డేరా కాలిపోతా వుంది. పదిమందికి 
గాయాలైనయి. 


రాజు. - [స్వగతము] ఇవి ఎట్లు వచ్చినవి మా డేరామీదికి ? వారికి ఫిరంగులు లేవే ? 
[ప్రకాశము] పోయిఆర్పుండు. 


[కింకరుండు నిష్క. 


ప్ర. - సర్కార్‌, వెంగత్రావు అగాదు మీదుగానే ఫిరంగీలపై పడినాడు. మనఫిరంగిబార్లకి 
వెనక తిరిగి వచ్చి పటాలరాముడు వాటిమీద దుమికినాడు. ఇద్దజు వెయ్యిమంది జనాన్కి ఫిరంగి 
బారులవాళ్లకి అందజికీ పొడిచి, నజికి, చంపి, ఆఫిరంగులే అడవికి పారిపోయి మల్లీ వస్తావున్న 
మనపౌజుమీదికి తిప్పి కాల్చి పొజునంతా నాశంచేశారు. మీడేరాల మీదికి కూడా తిప్పినారు. 


[అని నిష్క్రమించును. 


బుస్సీ. - ఇప్పుడు ఫిరంగిగుండ్ల కారణము తెలిసినది. అయినను భయము లేదు. దారిలో 


ఆరా బున్నది. 


తృ. - [ప్రవే.] సర్లార్‌ 200 మందితో వెంగత్రావు, పటాలరామయ్య, తుపాకి మందు 
పరిశినమైధానం మయానికి దుమకగానే ముసేటక్కితాన్‌ ఆరాబుకి నిప్పు పెట్టిన్యాడు. దొర, 
రామ. వారిగుణ్లాలు, వఖ మన్సీ తప్ప అంతా భగ్‌భగ్‌. 


[నిష్క. 
బుస్సీ. - ఇంక పర్వాలేదు. ఒంటిగాండ్రు వీ రేమి చేయంగలరు ? 


ప్ర. - [ప్రవె.] సర్దార్‌, పటాలరాముడు లాడూఖాన్‌ కలపట మైనారు; గుజ్లాల మీదనే 
పరవళ్లు దొక్కుతారు. లాడూఖాన్‌ చేతి యీటెపోటికి రాముడు చచ్చి పడిపోయినాడు. 
వెంగ్రబ్రాయడి యీటెపోటుకి లాడు పడిపోయినాడు., బ్రదికేవున్నాడు. 


[అని నిష్క్రమించును. 
బుస్సీ. - మంచిది. 


రాజు. - [స్వగతము] 


క. తురకలవీరులు పలువురు 
మరణంబుం బొందినారు ! మాటికి నన్నున్‌ 
గరకర కనెదరు ఖానులు ? 
గిరిని బిడుగు లట్లు నన్ను. గెడపుదు రేమో ? ౬౭ 


వెంగత్రావు. - [ప్రవేశించి రక్తవస్తములతో గాయములతో అతి క్రోధమున] ఎక్కడరా 
ఆవిజయరాముండు ? ఏండిరా విజయరాముండు ? (4 


[ఎల్లవారును సంభ్రాంతులై లేతురు. 
రాజు. - వెంగత్రావు ! 
[అని కేక వేసి గునగున పలాయితు. డగును. 


వెంగ,త్రావు. - నన్ను తప్పించుకొని పోంగలవయరా? [అని తజుమును; బుస్సీ 
లోనగువారు వెంగ,త్రావును పట్టుకొని ఆంపుదురు ; హైదరుజంగు దూరముగా నుండి చూచు 
చుండును. వెంగత్రావు మూర్చితుండై పడిపోవును. | 


బుస్సీ. - హాహా ! హాహా ! లేవ వయ్యా మహావీరుండా. లే వీర లో కాలం కారమా లే. 
[వెంగత్రావు మూర్చ తేరును. 
బుస్సీ. - సేవకులారా, ఈయనను వైద్యశాలకుం గొనిపోయి రాజువలన ఈయనకు 
అపాయము గాకుండ చూచుకొనుచు, మందు లిచ్చి, మాకుC దెలుపుండు. 
[సేవకులు వెంగత్రావునుం గొని పోవుదురు. 
బుస్సీ. - ఇట్టిమహావీరులతో ఏల పోరు పెట్టుకొంటిమి ! 
సేవకులు. - [ప్రవే.] సర్కార్‌, ఆయన తేరినాడు ? 'వకరిచేత చావవలశిన ఖర్మం మాకేమి 
? అని పలికి బాకుతో జొమ్ములో పొడుచుకొని కాలంచేశినాడు, 
బుస్సీ. - జిహోవా ! జిహోవా ! ఈబొబ్బిలి సూర్యచంద్రులలో చంద్‌6రుడు ఈయస్తగిరిం. 
గ్రుంకి నాయడు ! రండి, మనమందజణము పోయి ఆ మహావీరుని చూతము. ఎన్ని గాయములు 


తగిలినవో, ఎంత బలాఢ్యుండో, ఎట్టియాకారమువాండో, చక్కగా చూతము. ఆయనను చూచి 
నేను మాదేశమున మాప్రభువుల యెదుట ఆతని రూపపరాక్రమములను వర్షించెదను. 


[అందటు నిష్క్రమింతురు. 


షషాంకము. 
—-—-— 


[రంగారాయండు పెండ్లికుమారులతోను, ఇతర బంధువులతోను, దళవాయులతోను, 
సపరివారు.డై నిండోలగంబుగా ప్రవేశించును. ] 


రంగా. - చెలికాని వెంకయ్యా, మనము బురుజు దిగి వచ్చు చున్నప్పుడు, 
పరాసువానిడేరాకు కొండబోటునకు నడుమ కొండంత మంట ఎగసి మాయమైనదే, అదేమి? 
నల్లమందు పజవా ? 


చెలికాని వెంకయ్య. - అవును మహాప్రభూ. దానిలక్షణ మట్టిదే | 
రంగా. - అచట వెంగ,త్రావు పోరుచుండెనా? 
వెంక. - అట్టి దేమి లేనిచో ఏల నల్లమందు మారమ్మ అట్లు మండును ? 
సభ్యులు. - ఈ నల్లమందు మారమ్మ ముందు ఆగలేక యున్నాము బాబూ ! 
రంగ. - మాయదృష్ట మెట్లున్నదో ? 
[అంతట నల్లంబాజీన మానిసి యొకడు వడివడిగా, లేచుచు పడుచు ప్రవేశించును. ] 


నల్లమానిసి. - దండం మహాప్రభో, దండం, యెంగళబాబు యీరస్ఫార్గంయెల్తి నారు 


బాబూ. 
రంగ. - హా! హా! హా! [అని మూర్చిల్లి, తేరి, అరసికొని,] నీ వెవరవురా ? 


నల్లమా. - నేను వారి బంటుని, జక్కణ్ణి ఖబురు చెప్పడానికి మిగిలుండ మంటే మిగిలి 
వచ్చినాను బాబూ. 


రంగ. - మాతమ్ముడు మా కేమియు చెప్ప లేదటరా ? 


జక్క. - అన్నయ్యగారు నారణయిహారం సూడరైరి గదా అన్నారు బాబూ. నేను శెప్తా నని 
మనివి చేసుకొన్నా. 


రంగ. - ఏమిరా ఎట్టు పోరినాండురా నా తమ్ముండు ? 


జక్క. - శినబాబు మొగలాయీవాళ్ల గుణ్లాలని రెండువెలని సవార్లతో తెగ నజికినారు. 
1000 ఫిరంగీలవాళ్లని కూల్చి ఆఫీరంగీలు పరాసులమీదికి తిప్పించి కాల్సించినారు. అప్పటికి 
మిగిలిన మాతో ఆళ్ల డేరాలమీదికి వురికే తలికి నడమ నల్లమందు మారెమ్మమంటలో అందణము 
మాడిపోయినాం. శినబాబూ నేను మిగిలినాము. ఆనక బుస్పీడేరాలోకి విజయరామరాజు కోసరం 
యెల్లి ఆయన్ని తజుముకపోయి శినబాబు మూర్చపోయినారు. ఆళ్ల చేతులతో తెప్పిరిల్లి ఆళ్లు 
ఎంత బతిమాలుకొన్నా యినక రాజుని వొదలనని లగువు చేసిపడి యీరస్పొార్గానికి యెల్లినారు, 


మాట, 
అని సొమృసిలి కూలును. నౌకరులు వాని బయటికిం గొనిపోవుదురు. 
ల 


రంగ. - |[ణటిచ్చవడియుండి] హాహాహాహా ! ఎపుడును నా యనుచరుండవుగా 
నుండువాండవు ; ఇప్పుడు నాకన్న ముందు నీవు ఎట్టు వీరస్వర్గమునకు వెళ్లితివయ్యా! 
హాహాహాహా ! నా యదృష్టము ! 

రంగ. - అన్నలారా, పడవాళ్లారా నాకుడిభుజము విజిగిపోయినదే! ఇంక నే మున్నది ! 
వెంగత్రావు పోయిన పిమ్మట ఇంక నేమి బొబ్బిలి ! 


[ఫిరంగియగాదులు, నౌకరులు సంభ్రాంతులై ప్రవేశింతురు. | 


నౌక. - మహాప్రభో, పరాసుల ఫిరంగిగుళ్లు వొచ్చి కోటలోనంతా పడతావున్నయి, లోగిళ్లు 
కూలిపోతావున్నయి. గుళ్ల దెబ్బలకి మన నౌభత్తువాళ్లు నాశమై పోయినారు. మనజెండా 
ఏమయిందో తెలవకుండా యెగిరిపోయినది. 


[రంగారాయని మోల దివాణములో ఫిరంగిగుండ్లు పడును. | 
రంగ. - హాహా! అయ్యా పెండ్డికుమారులారా, ఓబంధువులారా - 


సీ. పెండ్లికై విచ్చేయం బిలిచికొంటిని మిమ్ము ; 
నిట నిట్టు లగు నని యెజులగనైతి! 
దురమునకై మిమ్ము. దోడు వేడంగలేదు, 
దైవంబు మా కిప్పు దాయ యయ్యె. 
మముంగూర్చియే కదా మలకలు వచ్చిరి, 
వారికి మీమీద వైర మేమి ? 


దారికి సామగ్రి దయసేసి కైకొని 
సకుటుంబముగ మీరు సాగిపొండు 


ఆ. 'పెండ్డికతమున మేము బొబ్బిలికి వచ్చి 
యేంగుచున్నార మనినం, బోనిత్తు మిమ్ము. 
మిగిలియుండుండు నేమాన మీరలేని; 
;మాకొజకు మీకు సంఘాతమరణ మేల ? ౬౮ 


[పెండ్లికుమారులు రాజబంధువులు అందజు ఉగ్రవీక్షణులై నిష్క్రమింతురు. 
రంగ. - వెంకయ్యా, ఏమి ? వీరు బదులు చెప్పకయే లేచిపోయినారు ? 
వెంకయ్య. - మహాప్రభూ, వారి గాంభీర్యము మీకు తెలిసినదే గదా ? 


ఆ. ప్రాణ మిచ్చునట్టి బంధులు గావునం, 
బ్రాణబంధు సంజ్ఞ6 బడసినారు ; 
మిత్తి నైనం బోర మీకై పొడుచువారు, 
తొడుగు తొలయచుకొబకుC౯ దొల౯గినారు. ౬౯ 


రంగ. - ఆహాహా ! ఏమి వారి యనురాగము ! ఏమి తెగువ ! నాకుం గూడ వారు మార్గ 
దర్శకు లైరే. నాకును స్వయముగా వదిలించుకోవలసిన తొడుగులు కలవు గదా ? అంత:పురము 
నగళ్లకే దారి చూపుము. 


వెంకయ్య. - ఏలినవారు ఇటు రావలయును. [రంగ - వెంకయ్య - నిష. ] 
స్టలకము. - అంత:పురము. 


[పెండ్లికొమారితలు, మల్లమ్మ దేవిగారును ఉపవిష్షలై ప్రవేశింతురు పెండ్లికుమారులు 
సంభ్రమున ప్రవేశింతురు. పెండ్లికొమారితలు లేతురు. | 
మల్లమ్మ. - ఏమి నాప్రాణములారా ! ఇట్లు మీ రొక్కుమ్మడి అంత:పురము ప్రవేశించిన 
కారణ మేమి ? 


పెంద్ది కుమారులలో నొక్కండు - దేవిగారికి ! ఇవి మా కడపటి దండములు. 
వెంగత్రాయనింగారు వీరస్వర్గమునకు వెళ్లినారు. రంగారాయనింగారు కోట వెలుపలకు రాజుతోను, 


పరాసులతోను, కలయబడుటకు తరలుచున్నారు. పరాసులు బొబ్బిలి కోటను కూల్చుచున్నారు 
మణీ మే మేలవచ్చితిమో తమకు చెప్పవలయునా ? 


[వెంగత్రాయని భార్య సుభద్రమ్మ శోకించును.] 


రాణి. - అమ్మా, సుభద్రమ్మా, నాబంగారు చెల్లెలా, నీప్రాణేశ్వరుండు రవంత ముందు 
పోయినందులకు దు:ఖించెదవా ? ఈసమయములో మనకు దు:ఖము పనికిరాదు. నాకూనా, 
నాముద్దుంగూతులారా ! మాప్రాణేశ్వరులతో మీప్రాణేశ్వరులు వీరస్వర్గమునకు తరలియున్నారు. 
మన మచటికి ముందుగా6 బోయి వీరు విజయంచేయు సమయమునకు గృహాత్మాలంకారములు 
గావించుకొని వీరికి స్వాగతము సెప్పవలదా ? ఎవరి దొరను వారు, తొలిచూపే కడసారి చూపు 
చూచుకొని, తొలిదండమే కడసారి దండము పెట్టి, ముందుగా తరలుండు. 


[పెండ్లి కొమారితలు భర్తలకు ప్రణమిల్లి లేచి వారిబాకులం గైకొందురు. | 
[నేపథ్యమున] 
“గోవింద గోవింద, నారాయణ, నారాయణ.” [అందజు ఆకర్షింతురు. | 


రాణి. - ఆహా ! పెద్దవారు అందుజు మనకన్న ముందుగానే తరలినారు ! వెనుక బడుట 
మనకు అవమానము గాదా ? ఇదిగో నాకు నా ప్రాణేశ్వరులు ఇచ్చిన బా కున్నది. సుభద్రమ్మకు 
వెంగత్రావు ఇచ్చి బోయిన బా కున్నది. స్త్రీలు అందజు. - (గేయము.) 


భారతీ దేవిరో, భార్గవీ దేవిరో, పార్వతీ దేవిరో ; 
దీవింపు6 డీమమ్ము దీనలను మీయ ధీనలను దల్లులారా! 
వీరపత్నుల మమ్ము వినక కనక ముందే 
విడనాడు చున్నట్టి వీరే; 

ప్రతిజన్మ మందుమా, ప్రాణనాథులుగాంగ 
వరమొసం గుండు తల్లులారా ! 

మాకిట్టి వంతలు మరలరా కుండంగ 
మముంగావుం డీతల్లులారా! 

కడపటి మా మొక్కు గైకొని మామీద 
కనికరింపుండు తల్లులారా! 

[అని బాకు జొమ్మునకు గుణీచేసి కొని] 


రంగరంగ శ్రీ రంగారంగా కావేరి రంగా 
కమలా కాంతా మనోబ్బ భృంగ కస్తూరీ రంగా. 


[అని పొడుచుకొన నుంకింతురు. తెర వ్రాలును, తెరలో “గోవింద గోవింద, నారాయణ 
నారాయణ ' పెండ్లికుమారులు బాకులు తుడుచుకొనుచు పూర్వస్తానమునకు వత్తురు. 
ఇతరులును అట్లే వత్తురు. 


[రంగారావును అట్లే ప్రవేశించును. ] 
రంగ. - అయ్యలారా, మాయన్న లారా, మాతమ్ములారా, నాబంగారులారా, 


సీ. విజయ బంధువులార, వేజన్మముల కైనం 
దీర్చుకో నేర మీ పేర్చు బుణము. 
చేతు లారంగ6 బూజించితి మెవ్వారి, 
ఖండించితిమి వారి ఖడ్గథార! 
లీలలు మీర లాలించితి మెవ్వారి. 
బడంగ్రుమ్మితిమి వారి బాకు మొనల! 
ఆండుబురువు లేదు! హతమయ్యె మగకూన! 
కోట పా డయ్యె నింకేటి కిచట! 


తే. నాదు ప్రాణంబు వెంగళ నాయకుండు 
నన్నెదురు సూచు చున్నాడు కన్ను నొవ్వ, 
అరుల బొందుల మీదుగా నతనికడకు 
క్షణములోం జేరుదుము రండు రణపథమున. ౭౧ 


[వెంకయ్య ప్రవేశించును. ] 
రంగ. - వెంకయ్యా, ఏమిచేసి వచ్చితివి ? 
వెంకయ్య. - మహాప్రభూ! ఎల్లవారితొడుగులు వదలించి వచ్చితిని. 


సీ. వరవుడులుం గూడ వలసపో నొల్లక 
యిటనె యీల్లంగ నిశ్చయించుకొనిరి! 


సండ్రండును *|]lబడాలు వారి గృహంబులు 


ఖాలి సేయించి యాబాలముగను 
తెలగా పడంతుల, వెలమ మడంతుల, 
లోనికి. దోలి, తల్పులు బిగించి, 
తోరంబుగా నన్ని చూరుపట్టెల వెంటం 
బిచ్చు లంటించి, నేవచ్చినాయ: 


తే. గవను తెరచి మనము గడచునప్పటికి భూ 
చక్రమునకు నాక చక్రమునకు 
మంటయిరుసు గూరి మనకంటి కగపడు, 
నేల తడయ నింక నేలినదొర. 


రంగ. - [ఆత్మగతము] 


తే. విజయరాముని కోర్కియే విజయ మొందె! 
పాఒళఇ పింజారి హైదరు పలుక నెగ్గి. 
బొబ్బిలిగడీని బా డిడి పోటు మగండు 
రంగరాయండు వెడలె గౌరవము దక్కి. 
ఆహా! ఆహా! ఆహా ! [ప్రకాశము] వీరాగ్రణులారా! మనము పరాసుల డేరా మీదికే 
పోదము ; మటి తరలుండు. గోవిందా, హరి గోవిందా. 


[అందబు 'గోవిందా హరి గోవిందా అని అజచుచు వికటముగా నిష్క్రమింతురు. 


[ 1 12 పా. బటాల. 


సప్తమాంకము. 
ఛా 
స్టలకము: ఆ బుస్సీ డేరా. 
అంతట బుస్సీయు విజయరామరాజు ప్రభృతులును ప్రవేశింతురు. 
[నేపథ్యమున మహాప్రకాశము కలుగును. ] 
బుస్సీ. - [సంభ్రమమున] రాజా, ఇదే మయ్యా, ఇంతవెల్తురు ? 
[రాజును బుస్సీయు పరిక్రమించి పరికించినట్టు అభినయించి కూర్చుందురు.] 
బుస్సీ. - ఏ మయ్యా ఆజ్యాల ? కోటయంతటను మంటికి మింటికి అంటి యున్నది. 


రాజు. - దొరగారూ, ఈ వెలమవాని గర్వము మీ కేమి తెలియును ? బయట మనతో 
యుద్దము, లోపల 50 పెండిండ్లు. ఈ జ్వాల యతని బాణసంచాలమంట. 
బుస్సీ. - ఏమి యాశ్చర్యము ! ఏమి యాశ్చర్యము ! 50 పెండిండ్లు! ఇదే సమయమని 
తెచ్చితివయ్యా ముట్టడి ! ఆహా! ఆహా! 
ప్ర. - సర్తార్‌, రంగారావు /00 మంది సిబ్బందితో కోట నుంచి మీ డేరాల మీదికి 
దూకినాడు. దారిలో లాలు ఖుమందాను అడ్డినాడు. అక్కడ వారికి వీరికి లగాలగి మరామరి. 
బుస్సీ. - లాలుతో చెప్పుము, రంగారావును ప్రాణముతో ఇక్కడికి తెమ్మని. 
ప్ర. - సర్కా రాజ్ఞ. [అని నిష్క్రమించును.] 
[అంతట హైదరుజంగు, వేంకటలక్ష్మిని చిన వేంకటరాయని జవానులచే పట్టించి తెప్పించి 
బుస్పీయెదుట నిలుపును.] 
బుస్సీ. - ఎవ రయ్యా వీరు హైదరుసాహెబు ? 
హైదరు. - అయ్యా, ఈ బచ్చాకి తీస్కొని ఈమన్సీ కోటకాడినుంచి యెల్తా వుంది. సోల్లర్లు 
అడ్డంవొస్తే, వరహాలు సల్టుతుంది. వాళ్లు వాట్కీ రాజాయిళాయి యెల్తుర్లో యేరుకొంటా వుంటే, 


ఇది తప్పించుకొని పారిపోతా వుంది. వరాలు గిరాలు చూచి బొబ్బిలి జమీన్లార్‌ ఇలాఖా బచ్చాకీ 
తల్చి, అవిదొరకనివాళ్లు మనసిపాయీలు యీళ్తకిని పట్టుకొని ఇక్కడికి తేబోతే, యిది బాకుకి 


n ~ 


దూసి లడాయి చేస్తుంది. 100 మందిని కుమ్మింది. చూడడానికి దాసీవుంది, సాముగరిడిలకి 
బురాక్‌ వుంది. పిల్లవాడికి తుపాకి వాత వేస్తామంటే అప్పట్కి యిది మమ్మల్ని సంపడం 
మానింది. మీరు మాటలాడ వొచ్చును. బుస్సీ. - ఎవ రమ్మా మీరు? సంకోచము లేకుండ 
ఉన్నమాట చెప్పుండు. మీకు మేము చెజుపు చేయము. ఇంత బీరము గల యాండువారికి 
ఎవరైనను గౌరవము చేయవలసినది. 


వెంకట. - అయ్యా, మీరే బుస్పీదొరగా రని నాకు తోయచున్నది. వారే 
విజయరామరాజుగారు. కానిండు. నేను బొబ్బిలి రంగారాయనింగారి జనానా దాసీ జనము 
ముప్పది ముగ్గురలో తలదాసిని. ఈ కూన చినవెంకటరావు మాయేలిన వారికి ఒక్కడే 
కుమారుండు. ఈయనను ఈయనతల్లి మల్లమ్మదేవి మమ్మేలినతల్లి ఈ రాజుచేతం బడనీయక 
సామర్లకోటలో చెల్లెలియిల్లు చేర్పు మని నాకు అప్పగించినది. నేను ఒప్పుకొని 'నాబొందిలో ప్రాణ 
ముండగా' బాలునికి అపాయము లేదని పలికి, బాపన బాలునివేసాన కొనిపోవుచుండలా, మీ 
మోలకు మమ్ము తెచ్చినారు. మీరు దొడ్డవా ------. అటుపైని మీ చిత్తము. 


బుస్సీ. - బళిబళీ ! నీవు వారి పాలిటి ధర్మదేవతవు, మిమ్ము నేను రక్షించెదను. 


రాజు. - గిలి గిలి ! ఈ బాలుని ఏనుగు కాలిక్రింద మట్టించి నేల గలప వయ్యా 


బూసీదొరా ! 
బుస్సీ. - ఏమి పాపాత్ముండవురాజా ! అట్లు పలికెదవు ! 
రాజు. - బొబ్బిలిపురుగు మిగిలిన, నిన్ను నన్ను ఇ6క నుంచునా ? 


బుస్సీ. - ఇంత ద్రోహము తలంచిన, నీ నెత్తిపైని దేవుండు పిడుగు వైచును జుమా. 
నౌకరులారా ! వీరిని గౌరవముగా విచారించుచు, సుఖముగా, మాడేరాలోనే, మాపడుకగదిలో 
నుంపు6ండు. 


[నౌకరులతో వేంకటలక్ష్మి బాలుంగొని నిష్క్రమించును.] 


ప్ర. - సర్దార్‌ ; యుద్ధం మాని పది తెల్లజెండాలు వేసుకొని సమీపించి రాయనింగారితో 
'వీరాగ్రేసరా, మీతో బూసీదొరగారు సఖ్యం కోరుతూ వున్నారు. మీరు ప్రాణంతో వారి దగ్గరికి 
విజయం చేయవలెను." అని కోరితే, ఆలాగే వస్తాము విజయరాముణ్ణి మాకాడికి దెస్తే, అందాకా 


పోరుతూనే వుంటాము; మీరు దోరుతూనె వుండండి. అని మల్తీ మన దండును రూపుమాపుతూ 
వున్నారు. 

బుస్సీ. - మరల పోయి ఆయనతో 'అయ్యా, మీకుమారుని బాలుని చినవేంకటరావును 
దాసివేంకటలక్ష్మి సామర్లకోటకు కొనిపోవుచు మాకు పట్టుంబడినది. వారిని మేము 
కాచియున్నాము. బాలుని క్షేమముగా మీ కందించెదము, సఖ్యము చేసికొన దయ 
చేయవలయును. అని వేడుకొని తెండు. [ప్ర. నిష్క్రమించును.] చ. - సలాం సర్కార్‌. 
రంగారావు కుడి బుజం తెగిపోయింది, యెడ్మ మోకాలికి తుపాకిగుండు తగ్గి మోకాలు పగ్షీ 
పోయింది. రగతం దూకుతూ వుంది. మండీ యేస్కాని యెనకాకి ముందూకి పక్కలాకి 
యెడ్మాచేతితో నజుకుతాడు. సాబ్‌. 


[అని నిష్కమించును.] 
బుస్సీ. - ఆయన యేమి యంత్రమా వీరుడా ! హా! హా! 


ప్ర. - సర్లార్‌, దగ్గిరికి వెళ్లడానికి గుజ్బం చొజడానికి సందు లెదు. రాణువ ఆయనికి 
చుట్టూ వెదురు పొద వుంది. 


బుస్సీ. - [లేచి] అ టయిన మేమే వెళ్లి దారిచేసికొనియెదము. [రాజుంగూర్చి 
చిబునవ్వుతో |] మహారాజా, మీరు వచ్చిన ఆయన వచ్చునంట గదా, మీరు కూడ రండి. 


[రాజు గునగునం బాజీ నిష్క్రమించును.] 
బుస్సీ. - పంద ! మేమే పోయెదము. 

[అని పరిక్రమించును. | 
చ. - సర్కార్‌, రంగారావు రక్తం కారికారి సొమ్మసిల్లి పోయినాడ్‌. మనవాళ్లు పట్టి ఎత్తబోతే 
తెప్పిరిల్లి మాల్లీసొమ్మసిల్లిన్యాడు. గుండెగాయంగుండా బొట్న వేలు వుండ్లే అంతహాత్మ లేచి 
పోయింది చెప్పిన్యార్‌. ఆమహాపురుషుడి ధెధీప్యమానం రూపాన్ని రాణువ అంతా, మీద మీద పడి 
సూస్తావున్యారు సర్కార్‌ ; యేడుస్తా వున్యారు కూడా. నేను వెంటనే మీకి చెప్పువెయ్యాల ఘన్క 

ఇక్కడ మీతోనే యేడ్వడాన్కి వచ్చిన్యాను సర్కార్‌. 
బుస్సీ. - అటయిన మేమును అక్కడనే చూచెదము. [అని లేచి తూర్పు దెసం బరికించి] 
ఆహా ! సూర్యు డుదయించినాండు! ఇతండిచ్చట నిన్న సంజవేళ నేమి కాంచినాండు! ఇపు 


డెమిచూడవచ్చినాండు! కెంపెక్కిన యీసూర్యుని ఇతని చెంగటి యీ సాంధ్యమెఘములను 
గనంగా నిట్లు తోంయచున్నది. వీరిమతములో జొమ్ముగాయముల వీరులు సూర్యమండలమును 
భేధించుకొని వీరస్వర్గమునకేగుదురు గదా. దానంజేసి 


ఉ. రావుకులాగ్రగణ్యునికి రంగమహీపతికిన్‌ బ్రియంబునన్‌ 
దోవ యొసంగి త ద్రుధిర ధోరణిచే రవి దాల్ఫె శోణతన్‌ ; 
రావున కోహటి ల్కలవరంబున గుంపులువడ్డ తక్కు ర 
కావిల వీఠ కోటులు సుమా తరు ణారుణ సాంధ్యమేఘముల్‌ | 


ఉదయించిన యీ నభోమణిం గంటిని. పోయి అస్తమించిన యాధరామణిం గనియెద. 


[అందణు నిష్క్రమింతురు. | 


అపష్పమాంకము. 
--శ-ఛ+ా 
స్టలకము: - బొబ్బిలికోట లోపల. 
(బుస్సీ, విజయరామరాజు, హైదరుజంగు, ముసేపనాల్‌, పరివారముతో ప్రవేశింతురు.) 
హైదరు. - ఏమి ముసేపనాల్‌ బహద్దర్‌ ? ఈలూటిలో విస్తారం ధనం దొరికిందా మీకి ? 


ముసే. - ఎక్కువగానే దొరికింది, హైదర్సాబ్‌. ఈయాశ్చర్యం ఇనండి. మాదీ పాడు 
బీవణం. వఖరిసావు మాకీ పెళ్లి వఖరినాశం మాకి హవిశ్యర్వం ;మాదీ చావూ నాశం అలాగే 
ఎవరికో పెళ్లి హవిశ్యర్వం అయితుంది. వారిధనం మొత్తంగా మాకి ఎక్కడా దొరకలేదు. బుగ్గిఐన 
వల్లుతో బంగారపు జవాహరీ కరిగినపెళ్లలు దొరికినయి. కొన్ని ఇస్త్రీ శపాల్మీద విశేషించి జవాహరీ 
దొరికింది. భిల్లామే ధనం దాశిన సోటు అడ్గడానికి వఖ నరపురు గయినా లేదు. 


బుస్సీ. - స్త్రీ లే మయినారు ? ఒక స్త్రీయైనను కోటనుండి తప్పించుకొని పోలేదు గదా ! 
ముసి. స్తీ లంతా సచ్చి పడివుంది. శానా మంది కాలిపోయింది. 
బుస్సీ. - ఏమి యిది ! పెండ్లి యని చెప్పినాడే యీరాజు ! 


ఒకసిపాయి. - [సంభ్రాంతుండై ప్రవేశించి] నాకీ ఆయింట్లోదూరినదాన్కి కిఫాయత్‌ ఇదో 
నాదాడీ కాలిపోవడం. 


[అని నిష్కమించును.] 
బుస్సీ. - ఏమిరాజా, యీవింతలు చూతము రండి 

[అని పరిక్రమింతురు. | 
రాజు. - [ఆత్మగతము] నాచేంతను నాకనులారం జూచెదంగాక. 
బుస్సీ. - [పరికించి] యీ యిండ్లన్నీ కాలిపోయినవి ! ఇంకను కాలుచునే యున్నవి ! 


[కాంచి] ఏమి యివి ! కాలిపోయిన స్త్రీ దేహములు ! [నిర్వర్ణించి] ఎక్కడను పురుషదేహము 


5 
అగపడదు. |[ఒండుచోంగాంచి] హా! యిక్కడ ఈపసి కూన సోలి పడిపోయి, పాలు త్రాగు 
చున్నట్లు నోరు కదలించుచున్నది ! [మజీయొక చోటంగాంచి] హా! హా ! ఇక్కడ ఈశిశువు 


చచ్చిన తల్లిమింద పడి పాలకై పీంకు చున్నది ! హా! హా! రాజా ! ఈకోటలొని స్తీ లందబు నీవు 


షై 


చేసిన ద్రోహముచేత గోహారు చేసినారా యేమి ? ముసే. - అవును సర్దార్‌ ; ఆలాగే జర్గింది. 


బుస్సీ. - ఏమి రాజా ? ఇండ్లు కాలుచున్న మంటలను పెండ్డబాణ సంచా అంటివే. ఎంత 
పాపాత్ముండవయ్యా ! 


రాజు. - [విసుగుతో] ఆ! నేనుమాత్రము చూచి చెప్పితినా యేమి ? ఊరక నన్ను పట్టుకొని 
సివాలు మాటమాటకు. 


బుస్సీ. - రాజా ఈపాపము ఎవరి దయ్యా ? 

రాజు. - ఏమి చేయను! మనదే. 

బుస్సీ. - అది యె ట్లయ్యా, ఉమ్మడిమాటగా పలికెదవు ? 

రాజు. - నాకు ఈజమీను వచ్చినది, మీకు పేష్కస్సుధనము వచ్చినది. 


బుస్సీ. - లేదు, నీవు మమ్ము మోసము చేసితివి. నేను ఏత ప్పయిన మన్నింతును గాని, 
మోసమును మన్నింపను. హా ! హా! ఎంత మోసపోయితిమి ! ఇందులకు శిక్ష రాజా, 
యీజమీనును మీకు మే మియ్యము. 

రాజు. - [ఆత్మగతము] బెదరింపే. [ప్రకాశము] ఈపాపము నాయొక్కనిదే. 


బుస్సీ. - అట్లు పలుకు. 'మనది' అనకు. [సూక్ష్మశ్రవణ మభినయించి] ఏమి యిది 
తెంపులేని ఘంటానాదమువలె వినంబడుచున్నది! హైదరుజంగ్‌, మీకు వినంబడ లేదా ? 


హైదరు. - అదుగో యినండి. అరబ్బీరాత్రులకథల్లో కొండమీద్కి ఆబంగారపు వున్నికీ 


తేబోయేవాడ్కి రాయిరాయిన్ని “చీచీ యన్న చీవాట్లలాగ మనకీ యిక్కడ 'చీచీ ఇనబడటం లేదా 

ముసే. - అవు నవును. ఇంకా ఇంకా ఏమేమో ఇనబడతా వుంది. 


హైదరు. - ఇప్పు డేమి చెప్తారు ? ఇంకా రాత్రియైనకొద్దీ కోళాహళం వుంటుంది. 
గుండెబద్దల్‌ అయ్యే షబ్లాలు ఇనబడుతుంది. 


రాజు. - ఇన్ని చావులు అయిన యీ చోట శాకినీ డాకినీ బ్రహ్మరాక్షస బేతాళులు 
వేయథలాడుట ఆశ్చర్యమా ? 


హైదరు. - నెలదెకినీ, నింగినాకిని, జిన్‌, పిసాసీ, సైతాన్లు కూడా. ఈటి భయానికి నెను 
రాత్రి నాడేరాబైటికి అడ్డుపెడ్డాన్‌ లేదు. 


బుస్సీ. - మనమిక్కడ ఉండం దగదు. డేరాలకే పోదము రండి. మనకే మందుగుండ్లు 
లేకపోయిన, మనది 174000 సేనయు, యీబొబ్బిలిబంట్లు 2000 మందిచేత నాశమై 
యుండును. 


[అందటు పరిక్రమింతురు. | 
స్టలకము: - బుస్సీ డేరా. 
బుస్సీ. - ఇదే మాడేరాలో కూర్చుందము 
[అట్లు చేయుట నభినయింతురు.] 
బుస్సీ. - ఎవరురా అక్కడ ? 
నౌకరు. - సర్తార్‌, ఏమి సెలవు ? 
బుస్సీ. - ఆ బాలుని వేంకటలక్ష్మమ్మను తోడ్కొనిరండు. 
[నౌకర్లు అట్లే చేయుదురు. వేంకటలక్ష్మి బాలుని కుర్చీలో కూర్చుండంబెట్టి నిలుచుండును. | 
వేంక. - బాబూ, దొరగారికి సలాము చేయుము. 
బాలుడు. - సలాము బూచీ దొలగాలికి 
[అని సలాము చేయును. | 


బూసీ. - [టోపితీసి] సలాము చినవేంకటరాయనింగారికి - హైదరుసాహెబు, ఈయన 
నమ చయుదము ? 


రాజు. - ఏనుంగుకాల మట్టింపు6 డని నే నప్పుడే చెప్పలేదా ? 


బుస్సీ. - ఏమి పాపాత్ముండా. అట్లు పలికెదవు. బిడ్డల గన్నవాండవు కావు గదా. ఆ 
నిసువును చంపి అతని నోటిముందణి యన్నమును హరించెదవా ; నీది యెట్టి రాతిహృదయ 
మయ్యా ! 


రాజు. - అటయిన మీరు నాకు చేసినమేలు సున్న. వాండే నా ప్రాణానకు మృత్యువు. 


బుసీ. - ఎ ట్రయ్యా ? 
రాజు. - పరీక్షించి చూడుండు. 


బుస్సీ. - నౌకరులారా, దివ్యపదార్థము లన్నియు బాలునిమోల పెట్టుడు. పుస్తకములు, 
కత్తి, కటారి, ఈటె, ఇంక వేజుకైదువులు కూడ పెట్టుండు. 


[నౌకర్లు అట్లే చేయుదురు. ] 
బుస్సీ. - బాబూ, ఇందులో నీ కేమి కావలయునో దానిని తీసికొమ్ము. 
[బాలుడు పోయి కత్తింగైకొని రాజామొగముమీందికి ఎత్తును. ] 


బూసీ. - బళీ! బళీ! బలారే ! బలారే! తండ్రిపగ తీర్చుకొనెడి కుమారుండవు బాబూ, 
తుపాకికడుపున ఫిరంగిలాగున పుట్టినాండవు. (రాజు నుద్దేశించి) రాజా, నీపాపము నిన్ను 
త్వరలోనే కొట్టును గాని తప్పదయ్యా. వేంకటలక్ష్మమ్మా! ఈరాజు వలన మోసపోయి మేము 
ఆమహాత్ములకు చేసిన కీడునకు మితిలేనిదానికి కొంచెము పరిహారముగా, ఈ చిన్నిబాలుని నీతో 
సురక్షితముగా పంపెదను. ఎవరు రా అక్కడ? 


[నౌకరు ప్రవేశించును. ] 


బుస్సీ. - ఈక్షణము పోయి, హసేనల్లీ సర్గారుతో మామాటగా చెప్పుము. నీవు మా 
పరంగి తురుపు 200లతో, సకలపదార్థములతో, సవారిలో ఈవేంకటలక్ష్మమ్మను ఈచిన్న 
రాయనింగారిని, ఎక్కించుకొని, సామర్లకోటకు కోనిపోయి, తగిన మరియాదతో ఈయన 
పినతల్లికి అప్పగించి, మాసలాములుచెప్పి, మమ్ము కలసికోవలసినది. అనియు, 'దారిలో ఈరాజు 
ఏమయిన శిశువునకు అపాయము చేయుటకు పన్నాగము పన్నెనా, దానిని నీవు హతము 
చేయవలసినది.” అనియు, “ఇక్కడ రాజును మేము భద్రముగా కాపు కాచెదము, అనియు, 
చెప్పుము. వీరిం దోడ్కొని పొమ్ము. [అని బాలుని ఎత్తుకొని ము ద్దిడి, పండిచ్చి, దింపి] బాబూ, 
పోయివచ్చెదవా ? 


బాలు. - పోయి వత్తాం, తలాం. 


వేంకట. - సలాము దొరగారికి. ఒక మడుగులోనే మొసలియు, రాజహంసయు నున్నవి. 
అట్లే ఈసేనలోనే ఈరా జున్నాండు, మీరును ఉన్నారు. మీ రన్నట్లు, ఈయనను, పాపము 
కొట్టునుగాని మానదు. సెలవు పుచ్చుకొంటిమి. 


[నౌకరు, బాలుండు, వెంకటలక్ష్మియు నిష్క్రమింతురు.] 
రాజు. - ఎవరురా అక్కడ మానౌకరులు ? 
నౌకరు. - [ప్రవేశించి] జయము జయము మహాప్రభువుగారికి. ఏమి యాజ్ఞ? 


రాజు. - ఈక్షణమే పోయి, ఎల్లుండి తెల్లవాణు నప్పటికి మాబాబును ఆనందరావును 
ఇక్కడికి బొబ్బిలి పట్టాభిషేకార్థమై సర్వసన్నాహముతో తోడ్కొనిరండు. 


నౌకరు. - చిత్తము ఏలినవారియాజ్ఞ. 
[అని నిష్కమించును.] 


బుస్సీ. - ఇక మారందజు పొండయ్యా; నేనును నాయాందోళన తీజునట్లుగా, 
ఏసుదేవుని గూర్చి నాతప్పులు మన్నింపు మని ప్రార్థనచేసికొని విశ్రమించెదను. 


ఇతరులు. - సలాము, సలాము, సలాము. 
[అని నిష్కమింతురు.] 
బుస్సీ. - నేనును ప్రార్దానాపవరకమున కేంగెద. 


[అని నిష్కమించును.] 





[అష్టమ నవమాంకముల నడుమ] 
ప్రవేశకము 





స్టలకము - బొబ్బిలికోటలోపల. 
[అంతట వెట్టివాండ్రు ప్రవేశింతురు.] 


వెట్టినాయకుండు. - [చేత చేపాటికల్దం బట్టుకొని నిలువంబడి, శవములను బండ్ల 
కెక్కింపించుట నభినయించుచు] యెట్లోడిబదుకు యేంబదుకురా నారాయుడా! ఎ త్తండిరా ఈ 
పీనుగలని, బళ్లలోకి. 


[ఇతరులు అట్లుచేయుట నభినయింతురు. | 


వెట్టినాయకుండు. - ఆయరె మజ్లా! యేమి శిత్రంరా ! మనము పదిబారల దూరాన 
వుండాలిశిన యీ ఆడంగులు రానివోసాలు, యేనిగలమీద బంగారపు అంబారీలలోను బంగారపు 
సవ్వారీలలోను తిరగాలిశిననోరు, మనశాత దున్నపోతుల బళ్లల్లో, యీడ్సులు పడి, గోతులలో 
పడతా వున్నారు ; ఏంకమ్మ మొచ్చిందిరా యీళ్లకీ ! ఇ దేలా గుం దంటే: - 


| గేయము. ] 


హరిహరీ నారాయ ణాదినా రాయణో 
కరుణించ వోయ్మమ్ము కమల లో శనుడా. 
నిన్న రా తిరికోట మొన్న రా తిరికోట 
వన్నెమీ రినకోట వశినపుర మాయా. హరి 
శిన్నమ్మ యిన్నాలు శిందులూ తొక్కితే, 
పెద్దమ్మ పరవళ్లు పెడ తున్న దిపుడు. హరి! 
పెద్ద మెల్తా దంట, శిన్న మొస్తా దంట, 
వశినపురమూ మల్లి వన్నౌత దంట. హరి|| 
ఏమొగం పకపక యెగిరెగిరి నవ్విందొ, 
ఆమొగం యెక్కెక్కి అంగలార్శింది. హరి|| 
ఏమొగం యెక్కక్కి యేడస్త వురడిందో 
ఆమొగం నవ్వింది అబ్బరంగాను. హరి|| 
రంగరా వెల్లాడు, శింగార మెల్లింది, 
ఆనందరా జింక ఆడతా డంట. హరి! 
ఆనందు డక్కడ ఆడడానికి వొస్తె, 

యెల్లిన శిన్నమ్మ యెం టొస్త దంట. హరి! 
నరమాన వులనొష్ట నలవ రా శినడు. హరి! 


[అంతట చాటింపు వెట్టివాండు ప్రవేశించును. | 
చాటింపు. - ఎందుకన్నా యిక్క డంతా సుబ్బరం శేయిస్తా వున్నావు ? 


వెట్టినాయ. - టేపు ఆనందమారాజుకి యీడ పట్టం కడతారంట; అందు కోసంరా ! ను 
వ్వేంట్రా సాటించ నెల్లావు ? 


చాటింపు - నాను ఆనందమారాజుకి యీడ పట్టాబిసికానిక ఊరంతా అలంఖారం 
శెయ్యాలిశిం దని సాటించ నెలా. సూశినావా అన్నా శిన్నమ్మ శపలశిత్తం? 


వెట్టినా. - (జనాంతికము) మణీ గంటే, వోరే! నువ్వు నిన్నటి దాక రాయనింగారి వుప్పు 
తిని, ఇప్పుడు ఆనందరాజుకోసం సాటిస్తా వేంట్రా ? 


చాటింపు. - (జనాంతికము) ను వ్వేలా గన్నా ఆనందరాజుకోసం సుభ్రం శేయిస్తావు ? 


వెట్టివా. - (జనాంతికము) పాపారాయనిం గారికి కబు రెల్లింది ; నాతమ్ముడే తీసకెల్లాడు. 
రాత్రి ఆయ నొస్తాడు. పెదరాజుకే పట్టం గడతాడు. (ప్రకాశము) ఈ కంపుకి నిలవలేకున్నానురా. 
ఈబళ్లు తోలించు కెల్లి కొంచెం నీలుచ్చుకొంటా. 


చాటింపు. - నా నెల్లి యెక్కణ్ణయినా మాసులు మిగిలున్నకాడ నాసాటింపు పాడే కొచ్చి 
నీలకాడ నీతో కలుసు కొంటానన్నా. 


[అందణు నిష్కమింతురు.] 
ప్రవేశకముుముగసినది, 


నవమాంకము. 


ాాఫాట్రలాాా 
స్టలకము - స్కంధావారములో విజయరామరాజు డేరాకడ. 
[ తాండ్రపాపారాయండు మిరియాలసీతన్నయు ప్రవేశింతురు. | 


సీతన్న. - వచ్చితి మయ్యా పాపయ్యా విజయరాముని డేరాకు. అందజు బాగుగా 
నిద్రపోవుచున్నారు. పూర్వము, అశ్వత్థామ సౌప్తికము చేయలేదా ? అయినను మనము నిద్ర 
మేలుకొలిపియే చేయుదము. నేను బయట కాపుండెద, డేరాకడకు వచ్చినవారి నెల్ల క్రుక్కు 
మిక్కు అననీయక పరిమార్చుచుండెద. బుస్పీని రప్పించుటకు వీరిఫిరంగులు వారి డేరాలమీదికి 
అగాదు చేసెదను. నీవు సావకాశముగా రాజునకు జమునిబేటి చేయింపుము. లోనికిం బొమ్ము. 


పాపయ్య. - సరి, సీతన్నా, అట్లే కానిమ్ము 
[సీతన్న నిష్క్రమించి డేరాద్వారము కడకు మరల మరల వచ్చుచుం బోవుచుండును.] 


పాపయ్య. - బళీ ! మిరియాల సీతన్న పనిచే బుస్సీ వచ్చి నాపనిం జూచును గాక. వీ(డు 
నేను లే నప్పుడు గదా, నారాయనిని హతముచేసినాండు. నేనిపుడు వీనిని, బంధు మిత్త పరివార 
బలత్రితయ సమేతుని హత మార్చెదను. వేనవేలు వీరభటులచేతం గదా వీండు 
నారాయనింగారులను, ఒంటరులను ఒక్కొక్కని మడియింపించినాండు. నేను ఒక్కండన ప్‌ 
వీనిం గావ నేతెంచువారినిం గూడ పరిమార్చెద. హాహాహా ! ఏమి కనబండుచున్నది ! 


శా. రంగారాయండు, వేంగళేద్రుల డనుంగుల్‌, 
రౌతుల్‌, భటుల్‌, రక్తది 
గ్గాంగుల్‌ నన్‌ మిడికన్నులం గనుచు జి 
హ్వల్‌ దోయనో ళ్ల్యచ్చి, కా 
లింగుం జూపి, తృషం దదస్ర యర పా 
లిం దీర్సు మన్సంజ్ఞ mc 
గం, గైదొన్నె ఘటిం త్రయారె! యిదె రం, 
గా వెంగ, నేం దీర్చెదన్‌. ౭౫ 


హా! మరల నిదేమి ! హా! 


క. ఈతని ద్రోహమువలనన్‌ 
గాతర లై యగ్నిం బడిన కంజాతాస్యల్‌ 
చేతుల సన్నలచే నను 
నీతని మెడం గోయు మనుచు నెగచెద రరరే! ౭౬ 


ఇక తడయంజనదు. నిద్రపోవుచున్న యీమూంకను మదీయ సింహగర్దనముల చే “ఓరి, 
వచ్చి మీరాజుం గాచుకొండిరా:' అని పిలుతునా ? వలదు, ; అట్లు చేసిన వీండు నారాక యెజింగి 
పలాయితుండై దాంగును. కావున లోనికి పోయి వచ్చినపని కావించెద. 


ఆ. ఏనుగునకుం దుల్య మితని దేహము గాన 
మేటి శిరము వ్రచ్చి మెదడు వడయంC 
గుత్తుకను బగిల్చి నెత్తువాంకను బొంద 
నేను సింహ మవుదు నీక్షణమున. ౭౭ 


[అని లోనికి. బోవుట నభినయించి, బాకును దూయును.] 


[అంతట ఒకసేవకుండు కునికిపాట్లు పడుచు, పాదము లొత్తు చుండ, మంచముపై 
నిద్రితుండు రాజు ప్రవేశించును. ] 
పాపయ్య. - (రాజుం దజసి) పులి ! పులి ! పులి! 
రాజు. - [మేల్కొనుట నభినయించుచు] లేవకయే పొడు పొడు పొడువు. 
| సేవకుండు పాపయ్యతో. గలియయిడును. పాపయ్య వానిమెడ నొకచేతం బట్టి బయటికిం 


దెచ్చి సీతన్న చేత దానిం బెట్టును. సీతన్న వాని నట్లే కొని నిష్క్రమించును. పాపయ్య మరల 
లోనికి పరిక్రమించును. ] 


రాజు. - |ఈయలబలమునకుం బోలె లేచి మంచము దిగి యివలికి వచ్చి కవాచి పై 
కూర్చుండి] ఏదిరా పులి ? ఎటుపోయినదిరా ? చల్లారామా, ఏమైతివిరా ! హా పులి వానిని 
వేసికొని పోయినదా ? [అని అన్నివైపుల వెదకుట నభినయించును. | 


పాపయ్య. - [ప్రవేశ మభినయించి ఎడమచేతితో రాజును గొంతునం బట్టుకొని కుడిచేత 
బాకు కొని ఆతని గుండియకుం గదియించి] తప్పించుకొన యత్తించితివా, తక్షణము గటు 


క్కనిపించెద. రాజా, ఇది అడవి పులిగా దోయి, బొబ్బిలిపులి; దిని పేరు బొబ్బిలి బెబ్బులి 
తాండ్రపాపయ్య. ఈపులియే చల్లారాముని కొనిపోయినది. 


రాజు. - పాపయ్యా, దొంగపోటు పొడువ వచ్చితివా ! 

పాపయ్య. - నీవు దొంగప్రొద్దున గదా ముట్టడి వేయించితివి ? 
[నేపథ్యమున.] 

“హా! నారాయణ ! నారాయణ ! 


రాజు - హా! హా! చల్లారాముని గొంతు ! [స్వగతము] బయట ఇతనిసిబ్బంది 
వచ్చియున్నారు గావలయు. (ప్రకాశము) పాపయ్యా, నిన్ను. జూచినతర్యాత, ఎంత పరివార 
మున్నను, ఇంక నేమి ఆశలు ? ఈ బొబ్బిలి నీ కిచ్చెదను, నాప్రాణములు కొనకు పాపయ్యా. 


పాపయ్య. - ఆహాహా ! 


సీ. బొబ్బిలి యిత్తువా? యబ్బబ్బ శిబి కర్ణ 
థారాధరులకన్న దాత వైతి ! 
నీపాడుప్రాణంబు నేను గైకోనురా, 
గాలిలోపల నది కలయు6 జుమ్ము. 
ఉండెంబొ మ్మామాట ; యూడెనా యోరి నీ 
ప్రక్కలోపల నున్న బల్లెకోల ? 
వెలికి వచ్చెనొ కంటినలుసు నీ కిప్పుడు ? 
పరులసొ తాశించు ఫలము గంటె ? 


తే. వీజిండికి నీకు జగదేకవీరు6 డైన 
రావుపైం బగ యన నేమి రా బజీత ? 
వెంగళుని పెండిలికి నన్ను వెడలకుండ6 
జేసిన ఫలంబు గుడువు చేసేత నిపుడు. ౭౮ 


[నేపథ్యమున ఫిరంగియగాదులు ] 


పాపయ్య. - ఒకమాట కయిన బదులు చెప్పవయ్యా. నాచేతిపట్టుచేత నోటమాట రా 
కున్నదా యేమి ? పట్టు కొంచెము సడలించెదను. [అని అట్లు చేయును. 


రాజు. - [ఊపిరి త్రిప్పుకొని నిట్టూర్పు నిగిడించి] 


శా. పాపారాయండ, రాచపుట్టువను, నీపాదంబులం బట్టితిన్‌ ; 
నాప్రాణంబులC గావు, నిండుకరుణ న్నాపాలిదైవంబ వై. 
పాపయ్య. - 
పాపా, వూనితికాదె బాలు గరిచే6 బాదాన మట్టింపంగా! 
నీ పాపంబులు నాకు. దెల్సినది వానిం దాది కొంపోవుమున్‌.. ఈక 


నీవు నాశము చేయించిన మాకోటను గూడ చూచి వచ్చితిని జుమా. రాజా, 
మారంగారాయని బంగారపు మంచముమీ6ద పరుండెద నని ప్రతిజ్ఞ చేసితివంట; నేను 
వచ్చుతజికి దానిమీందనే గదా ఉంటివి, నిన్ను దానిమీందనే సుఖముగా పరుండ? బెట్టి పెద్దనిదురం 
బుచ్చెద. ఇదిగో నిన్ను గొనిపోయెద. పులినాకిన యెద్దా ? 


[అంతట - బుస్సీయు హైదరుజంగును ప్రవేశింతురు.] 


[పాపయ్య రాజును పిల్లికూనం బోలె ఎడమచేత మెడ పట్టుకొని యున్నవాండు, అట్లే 
కుదిలించుచు, నిష్కమించును.] 


బుస్సీ. - ఏమియిది! గడ్డి మేటిపాటి మూటను తాటిచెట్టు పాటి జమీను, ఎడమ చేతితో 
లోనికి కొనిపోవుచున్నాండు ! ఈరాజు తన సామా నంతయు తరలించుకొను చున్నాండు 
గావలయు ఆహా ! ఎంతమోసగాం డీతండు ? పేష్కస్సులు ఎగవేయుటకై మనలనే సంహరింప 
మనమీందికే ఫిరంగులు త్రిప్పినాండు ! 


హైదరు. - [స్వగ.] నాకీ వప్కొన్న లక్షవర్తాలు యెగెయ్యడానికిసహా. 


[అంతట ప్రేవులహారాలతో రుధిరస్తానకముతో, అట్టహాసముతో, తాండ్రపాపయ్య 
ప్రవేశించును. | 
పాపయ్య. - [ఇటునటు వికటముగా పరిక్రమించుచు, పరవళ్లు ద్రొక్కుచు,] పూర్వము 
తాండ్రపాపారాయండను, ఇపుడు రాకాసిమన్నీ(డ నయితిని. అయినను నాజూకుగా. 
సీ రాజనంబులరాశి భోజనార్ధంబుగా6 


దంచుకైవడి వీని దంచినాండ, 
పనసకాయను దోరపదన6 గూరగ వండ. 


జెక్కుకైవడి వీని జెక్కినాండ, 

పొట్లకాయను దియ్యయిలుసు దప్పళముకై 
తబుగుకైవడి వీని. దజిగినాండ, 
అంటుమామిడిపండు నారగింపునకు6గా€ 
గోయుకైవడి వీని6 గోసినాడ, 


తే. యాతనల మ్రగ్గు మని వీని యమునియిల్లు 
నేర్చితిని ; వీని కిక నేమి నేయం గలదు ? 
ఇంతచేంతయు నా చేతి కించుకేని 
యాంటదాయె నింకేమి నా కాట గలదు ? ౮౦ 


[అని ఆలోచించుట నభినయించుచుండును. ] 


బుస్సీ. - హైదర్సాహేబ్‌, మన మొకటి అనుకొని వచ్చిన, ఇది మణీ యొకటి అయినది. 
ఇతనిమాటవలననే ఇతడు తాండ్రపాపయ్య యని తెలిసినది. ఇతండు రాజు వర్షించినంతకన్న 
హెచ్చువాండుగానే యున్నాండు. రాజు చచ్చినాండు. 


ఉ. స్తంభమునుండి పై కుజికి దానవు6 జీలిచి రొప్పుచున్న యా 
దంభ మృగాధినాధుని విధంబునం బేర్చెడి దుర్ని రీక్ష్యుడై, 
కుంభిని నేర్చు రుద్రుని విఘూర్ణ్లన తాండవ చండ సంభ్రమా 
రంభము నూని చూడ్కికి భరం బగునీతండు మర్త్యమాత్రుండే! 


ఇప్పు డీమహావీరుని ఎంతటివా6 డైనను ఎంద అయినను సమీపించు టెట్లు ? 
హైదరు. - మాట్లాడకండీ ; ఇనబడితే మనమీదికే వస్తాడు. 


పాపయ్య. - నాచేత వీని విజయనగరము కోట నా బొబ్బిలికోటలాగున నేలమట్ట మై, వీని 
జను లెల్ల మంది, సంజీవిచేత రామసైన్యముంబోలె ఎట్లో మాజనులు మాత్రము అందజును 
బ్రదికి, రంగారావు యథాపూర్వము బొబ్బిలిలోను, చినవేంకటరావు యువరాజుగా 
విజయనగరములో క్రొత్తకోట కట్టించుకొని అందులోను, ఈ జమీనుల నేలుచున్న, నాపగ 
తీఖును. [వెడవెడ అట్టహాసము చేసి] సరిసరి ! ఏల యీ కానితలంపు ? మణీ కడుపులోని యీ 
యాందోళనము తీబు టెట్లు ? ఆ! జ్ఞప్తి యైనది ! ఆ హైదరుగాని చిత్రవధచేత తీలును. ఈ 
నడిమిడేరా వాని దంట. దాని మీందనే పోయిపడుదునా? [పరికించుట నభినయించి] ఏల? 


పరంగిదండు తురకదండును నావైపే వచ్చుచున్నవి ? ఇవి బుస్పిహైదర్ల దండులు గావలయు. 
ఈరాణువలు నన్ను గుజిపెట్ట వేమి ? ఆ! తెలిసినది. నావెనుకనుండు తమ స్నేహితునకు 
రాజునకు వాని దండునకు తగులు నని కావలయు. మణీ యిది నన్ను పట్టుకొన యత్నమా? 
సాము లగువులు లేవా? ఆహాహా! దండ్డా నాపైకి ! 


దండు దండు లటంచు గుండె తల్లడ మేల? 
కొండంత వామికి€ గొబికచ్చు చాలు. 
కట్టెమో పులరాశి గగనంబు ముట్టనీ, 

చిట్టి ని ప్పుక కాల్చి సివమాడు. బైని. 
ముక్కంటి నిటలాన మొల కెత్తు మంటకు 
నెక్కువా యేమి యేడేడు లోకాలు? ౮౨ 


[దండు ప్రవేశించును. పాపయ్యవైపు నడుచును.] 


పాపయ్య. - ఆహా ! ఇన్నాళ్లకు నాచేతికి ఆటిన యడవినజకుండు దొరకినది. రండోయి 
మొనగాండ్రారా, రండి. | ప్రేవుహారములం జూపుచు] తాండ్ర పాపయ్య నయ్యా! మాస్నేహితుండు 
విజయరాము6ండు ఈ మా హారములను దొంగిలించి తమాషాకు తన కడుపులో 
దాంచుకొన్నాండు ; వీనిని నేను గైకొని తమాషాకే ఆతనిని రాజదండనం బొందు మని 
యమధర్మరాజుకడకు పంపితిని. రండు మీరును పోయి ఆతమాషా చూతురుగాని. 


సిపాయీ లందటు. - [ఒకరికొకరు] తాండ్రపాపయ్య! పాపయ్య రాజునుచం పొచ్చి ఆవేస 
మాడుతున్నాడు. మనము రాజుమీదికి వస్తే ఇక్కడ మటి కోలాగ్రెంది. 


[పాపయ్య వారింగూర్చి 'కిల్లల్లల్లల్లా, అని యార్చి, బాహాస్పోటనము సేయును. వారు 
వెజచజచుట నభినయించి వెనుకకు విణుగుదురు. | 


పాపయ్య. - అయినదా మీపని ? సముద్రమును చూడంగానే మీగుండెబ్రద్దలైనది. అడ్డు 
ఈందందెగంబడువా6 డెవడు ? దావాగ్నిం జూడంగానే లేళ్లు పాటీ పోయినవి, దానిని 
దాంటిపోవున దేది! పొండి! పిడికండుకూటికై దేహ మమ్ముకొన్న కక్కూరితిగాండ్రు మీరు. మీ 
పెండ్లాముబిడ్డల యుసురు నాకేల ? మిమ్ము విడిచి పెట్టితిని. ఏమి ! వెళ్లి రా? ఏ మేని 
దురాలోచన గలదా మీకు ? అటయిన నిలువుండు. మిమ్ము రూపుమాపెదను. 


[అని నజకంబోవును. దండు పలాయిత మగును. | 


పాపయ్య. - మణీ యెట్లయ్యా నా డప్పి తీజుట ? ఆహైదరుగానిం జీల్చి వాని రక్తమును 
కనులం జూచిననేగాని తీరదే ! వానిం గనుట యెట్లు ! 


[అని యరయుచుండును. | 


ఒక సిపాయి. - [ప్రవేశించి, పాపయ్యం గనకయే వడిగా బుస్సీ హైదరులకడకు బోయి] - 
సలాం బూసీదొరవారికి. | 


[పాపయ్య వినుట నభినయించును. | 


సిపాయి. - సలాం హైదర్ణంగు బహద్దరువారికి. ఆఫిరంగుల్‌ రాజా మన్న్మీదికి కాల్చుచేశినవి 
గావు. తాండ్రపాపారా వంట, దొర అంట ; ఆయనకీ కింద దళవాయంట, మిరాల సీత్రన్నంట. 
ఆయన మీకీ రప్పించడానికి వాటికి కాల్చినా డంట. పగల్లేవు చెయ్యడానికి వెల్లిన రాజాదండూకి 
నాలుగువందలమందికి సంపి 'వఖరిశాత సావటానికి ఖారణం ఏమి? అని పొడుచుకొని 
సచ్చినాడు ఇప్పుడే. - 

పాపయ్య. - [స్వగతము] బళి ! సీతన్న నాకన్న ముందే పోయినాండు. ఆహా ! హైదరు 
ఇక్కడనే దొరకినాండు ! బుస్సీ యున్నాండు బళి బళీ ! [ప్రకాశము] ఓహో ! బుస్పీదొరగారూ ! 
ఇక్కడికే వచ్చినారా ! వీరే గదా హైదర్ణంగు గారు దూదేకులవీరులు. 

బుస్సీ. - సలాం పాపాయనివారికి. 

[హైదరు బుస్పీవెనుక కేంగును.] 


పాపయ్య. - [తటాలున సింహము దుమికినట్లు హైదరుమీంది కరిగి మెడను ఎడమచేతం 
బట్టుకొని ఇవలికి ఈడ్చుకొని వచ్చి] రారా దూదేకులవాండా ? నిన్ను ఏకెదను. నీవేగదా నౌభత్తు 
మాన్సు మన్నవాండవు, కోట వదలి పొమ్మన్నవాండవు. నీపద్దు సాధించితివే ! ఓరీ, 
శా. నీవేబొబ్బిలికోట వౌదువు సుమీ ; నీప్రాణమే రాయండా ; 
నీ వి ప్లుక్కిరి బిక్కిరిం బడుడు గుండె లొట్టుకొ నృబ్దమే 
తా వాద్యోత్తమ మైన నౌబ తగు ; హైదర్ణంగ, యీబాకునన్‌ 
నీవాద్యంబును జీల్చెదన్‌ : వెలి కిదే నీరాయనిం దోలెదన్‌. ౮౩ 


[బాకెత్తి] తలంచుకో నీసామిని ! 


హైదరు. - నీవే నా సామిని ! శరణు శరణు మహరాజ్‌ ; రచ్చించు రచ్చించు; సామీ 
రచ్చించు. పాపయ్య. - [ఆశ్చర్యముతో] ఓరీ నీచుడా ! ఈ టక్కు ఎక్కడ నేర్చితివి రా! మా 
రంగారాయని బారిం బడిన యా విజయరాముని భటుల కడ నేర్చితివా? 


బుస్సీ. - రాయనింగారూ, శర ణన్న తర్వాత కొట్టుట మీ వెలమనీతులలో లేదే. కావుండు 
దీనుని. 


పాపయ్య. - బుస్పీదొరా, నీవు మిక్కిలి దొడ్డవాయడవు మా చినవేంకటరాయనిం 
గాచినవాండవు ; వీనిచే మోసపోయితివి. నీవు తురుపు ఇచ్చిపంపగా వేంకటలక్ష్మి సామర్లకోటకు 
బోవుచు మాలపల్లి కడనుండి మాకు సకలవృత్తాంతములను బారికవాని ముఖమునం జెప్పి 
బంపినది. సలాము నీకు. నీమాటచే వీనిని నాగూరి మీరాసాహెబు టెక్కమునకు బలాదూరుగా 
విడిచి పెట్టితిని. [అని మెడ విడిచి పాజవైచును.] 


హైదరు. - [స్వగతము] బతికినాను రా బాబూ ! 
[అని మెడ తడవుకొనుచు, నిట్టూర్పులు నిగుడ్చుచు, పడియే యుండును.] 
పాపయ్య. - బుస్పీదొరా, చూచితివా మాబొబ్బిలి వెలమల బీరమును? 
బుస్సీ. - చూచితిని, అనుభవించితిని, మెచ్చితిని. 
పాపయ్య. - విజయరాముండు పంద యని కనుంగొంటివా ? 
బుస్సీ. - నూటు మార్పు. 


పాపయ్య. - ఇంక నా కిక్కడ పని లేదు. నేను త్వరగాపోయి రంగారావును నా కేల కబురు 
పంపలేదో అడుగవలయును. 


బుస్సీ. - ఆయన పంపినాండు. జాబులం దెచ్చు హర్కారులను, రాజుపట్టించి నాయడు. 
వారు పోరి చచ్చినంతట ఆజాబులం గైకొన్నాండు. 


పాపయ్య. - కబు రందియు నేను రాలే దని రంగారాయండు. నామీంద 
కోపగించుచుండును. నేనుపోయి యీాసమాధానమును చెప్పుకోవలయును. 


బుస్సీ. - బాలుని తక్తు ఎక్కించి నీవు మంత్రివిగా జమీ నేలించుచుండవలయు నని 
నాప్రార్థన. 


పాపయ్య. - ఆపని నిలాద్రిరాయండు కావించును. నేనునాకు పత పిండము వైచుకొంటిని 
: ఇంక నీలోకమున నుండ-జనదు. నేను పోయి విజయరామునికడనే పరమపదించెద. మీదం 
డ్లన్నియు వచ్చి చూచు నపుడు, రాజుం జీల్చిన పులి యిది యని తెలియవలదా ? 


[అని తటాలున నిష్కమించును.] 
బుస్సీ. - హైదర్పాబ్‌, రాజవధచిత్రమును చూచి వత్తము రా. 


హైదరు. - మీరుపోయి సూడండి, కడుపునిండా సూస్కొని రండి, నేను రాను. అక్ష 
పాపయ్య ఇంకా పొడుచుకొన్నాడో బతికేవున్నాడో? ఈతూరి ఆయన నామెడ్కాయకి నులిమితే, 
నేన బత్కడం అబ్బం. 


బుస్సీ. - అ టయిన నేను మాత్రమే పోయి చూచివచ్చెదను. 
[అని నిష్క.] 


హైదరు. - అబ్బా ; మెడ పడిపోయిందిరా, నాయెడ్మభాఘం, అంతాచితికి పోయింది. 
[అని మెల్లగా కష్టముతో లేచి] ఇప్పట్కీ నాకీ పానం దక్కింది, లక్ష వర్గాలు మునిగి పోయినయి. 


[అని నొప్పి నభినయించుచు, కుంటుచు నుండును: | 
బుస్సీ. - [ప్రవేశించి] హాహాహా ! ఏమి ఘోర వధ ! 


శా. వేలున్‌ లక్షలు మాంసరాసులు నభోవిస్తార మౌవిస్తరిన్‌ 
గ్రాలన్‌, భుక్తికి( గూరుచుండి, మును శర్వథ్యాన మం దున్న బే 
తాలుండో యన, రాజమాంసఖల సక్త ప్రేక్ష బద్దాసనా 
భీలుం, డాత్మహతుండు పాపయ యుజున్‌ వీక్షింపంగా వ్రేకమై. 
[నేపథ్యమున కలకలధ్వని - ఓంభాయి, ఓంభాయి, ఓంభాయి] 


బుస్సీ. - ఇది, ఓహో - ఆనందరాజు పట్లాభిషేకముకై వచ్చుచున్న కలకలము 
గావలయును. హైదర్‌, మనము పోయి ఈతనివలన మనకు రావలసిన ఫేష్కస్సుల నిక్కడనే 
పుచ్చుకొందము. ఈతండు మరల విజయనగరముకోట చేరెనా, మనకు పైకము ముట్టదు. 


హైదరు. - ఆలాగే చేజ్లాం. [స్వగతము] ఈగంధర్లోళంలో నా లక్ష ముణిగిపోయింది. 


[అని అందబు నిష్కమింతురు.] 


నవమాంకము సమాప్తము. 


దశమాంకము. 
—-—-— 
స్టలకము: - గోలకొండ నైజాము దర్పారు. 
[ నైజాము, వజీరు, బుస్సీదొర, హసేనాలీ, పరివారంబుబు యథోచితము ప్రవేశింతురు.] 


నైజాము. - నిన్న హైదరును శిక్షించిన యాగ్రహములో అడుగ నైతిని. . హసేనాలీ, 
ఇందటు సర్హ్దారులు గతించిన యీ రణములో, నీవెట్లు బ్రదికి వచ్చితివి ? 


హసే. - మహాప్రభూ, నేను రాయనివారి పక్షముగా వాదించినందున నన్ను యుద్దము 
చేయ నీక హైదర్హంగు నిలిపినాండు. 


ప్రతీహారి. - [ప్రవేశించి] బందగానే ఆలీ ; నిన్ననే తెలుపుడు చేసుకొన్న వారు 
బొబ్బిలిరాజాగారి కుమారుణ్ని తోడ్కొని నీలాద్రిరావుగారూ దాదీ వచ్చి వున్నారు. 


నైజాము. - ఓహో ! సమయానకువచ్చినారు. తత్తణమే తోడ్కొనిరా? 


ప్రతీ. - |నిష్కమించి తోడ్కొని వచ్చి] వారే గోలకొండపాదుషాగారు. ఖూర్నీషు సలాములు 
చేయండి. 


[అని నిష్కమించును.] 
[మువ్వురు మోకాలిమీ6ద నిలుతురు.] 


నీలాద్రి. - బందగానే ఆలీ, మీగులామను, సామర్లకోట నీలాద్రిరాయండను సలాము 
చేయుచున్నాను. [అని సలాము చేసి, చేతులు జోడించుకొని బాలుంగూర్చి] బాబూ నీవు చెప్పు. 
- “నేను పాదుషాగారి గులామను, బొబ్బిలి రంగారాయనింగారి కుమారుండను, 
చినవేంకటరాయండను. సలాం చేయుచున్నాను అని. 


బాలుడు. - నేను పాదుసాగారి గులామను, బొబ్బిలి రంగారాయనివారి కుమాలుదను, 
చినవేంకటలాయదను, తలాము చేస్తున్నాను. 


నీలాద్రి. - బాబూ ; ఇట్లు సలాము చేయుము. 


[అని నేర్పును.] 


[బాలుడు సలాము చెసి చెతులు జోడించుకొని యుండును. | 


దాది. - నేను రంగారాయనివారి జనానా దాసిని, ఈ చిన్న బాబుగారి చిన్న దాదిని, 
వేంకటలక్ష్మిని. [అని సలాము చేసి చేతులు జోడించుకొని యుండును.] నైజాము. - 
నీలాద్రిరావుగారూ, మాకు బుస్పీగారివలన బొబ్బిలి వృత్తాంతమెల్ల తెలిసియున్నది. మీరు 
వచ్చినపని సంగ్రహముగా చెప్పుకొండి. 

నీలాద్రి. - అ టయిన మాపిర్యాదు కరము అంక్షిప్త మైనది. ధర్మరక్షకా, హైదరుజంగు 
చేసిన ద్రోహమువలన బొబ్బిలిగడ్డలో మిగిలిన మగపురుగు ఈశిశువు ఒక్కండే ! స్త్రీలలో వీనిం 
బాయని యీదాదియొక్క తె మిగిలినది. వీని నోటిముందజ, సర్కారు పెట్టిన యన్నమును, 
బొబ్బిలి జమీనును, విజయనగరము దొర ఆనందరాజు అపహరించినాండు. ఈబాలుండు, 
హుజూరునకు, వంశక్రమాగతుండు, గులాము; వీనికి అన్నము పెట్టుము భూలోక దేవేంద్రా. 


నైజాము. - బాలుని రక్షించెదము. ఆదుష్టుని హైదరును దండించినారము. లెండు 
కూర్చుండుండు. 


[నీలాద్రిరావును బాలుండును లేచి కూర్చుందురు. | 


నైజాము. - [సభ్యుల నుద్దేశించి] నిన్న వానిపై గలిగిన యాగ్రహములో మిమ్ము 
అడుగలేదు ; ఇపుడు, చెప్పుండు : వానికి విధించిన దండన రాజధర్మసముచిత మా గాదా? 


వజీరు. - బందగానె అలీ, అంతకన్న నాయ మయిన దండన యుండునా; బొబ్బిలి 
మహావీరులను హుజూరువారి రాణువను నాశము చేసినందులకు వానికి ఉరి దండన. వాండు 
లంచము గొని, సర్కారు పైకము పోంగొట్టినందులకు ఇప్పటివణకు వాండు లంచాలచేత చేర్చిన 
లక్షోపలక్ష ల ధన మెల్ల సర్కారు ఖజానాకు దాఖలు. మణి విశేషము. వాని కుటుంబమునకు, 
యావజ్జీవము, జీవనాంశము. ఇంతకన్నను ధర్మ ముండునా ? 


నైజాము. - విజయరామరాజుమీందికి కత్తి దూసిన బాలుండు ఇతడే ? 
బుస్సీ. - జొను సర్కార్‌ 3 
నైజాము. - ఏమి బాలకా, అట్లు చేసితివా ? 


బాలుడు. - మాబాబును చంపించిన వాన్ని నేను కొత్తొద్దా ? 


నైజాము, వజీరులు. - | హర్షముతో] అరెరె ! అరం ! 

నైజాము. - మజీకొట్టితివా ? 

బాలుండు. - ఈ బూచీదొర అద్దపద్దాడు అందుకోసం కొత్తలేదు. 
నైజాము. - ఆయనపెద్దవాండే, నిన్నుపొడిచి చంపిన నీవేమి చేయుదువు ? 


బాలుండు. - చావంతే భయమా ? చావుకి భయపద కూదదని మావాల్లందజు చెప్తారు. 
చంపేస్తే మాబాబయ్యకాడికే వెల్తాను, అది నాకు యిష్టమే గదా! 


అందణు. - అరరే ! అరరే ! బాపురే బాలకా! బుస్సీ. - మహాప్రభూ; ఈదాదియే తన 
చేతినుండి యీబాలుని హరింపవచ్చిన వారిని మన సిపాయీలను నూజుగురను పరిమార్చినది. 


నైజాము, సభ్యులు. - బలారే ! బలారే ! ఏమి వీరభూమి ఆగడ్డ ! 
నైజాము. - లే దాదీ. లే. నిన్ను మెచ్చినారము. 
వేంకట. - ధర్మరక్షకుని కటాక్షము. 
[అని లేచి నిలుచును. ] 


నైజాము. - దివాన్‌ బహద్దర్‌ టో,గ్రాలీగారూ - కుమారునికి సర్వము యథోచితము 
జరుపునట్లుగా ఇపుడు ఉత్తర సర్కారులకు దొరలైన యింగ్లీషువారి గవర్నరుగా 
మదరాసురాజధానిలో నేలుచుండు దొరగారికి మాసిఫారసును జాబువ్రాయుండు. ఆ జాబును 
ప్రత్యేకముగా రవానాచేయు(డు. దానినకలును వీరికిపుడు మేమిచ్చిన ఫర్మా నాగా 
మాసికామొహరులనుం బొందించి, సవారిలో ఉంచి దానిని, ఇంక ఈచిన రాజావారికి 
మేమిచ్చినవిగా అనర్హ్యములైన మహారాజోచిత దివ్యభూషణములను ఒకకత్తలాని తేజీని, ఢంకాను, 
మేళతాళములతోంగూడ వారి సవారివెంటగొనిపోయి వారిబసలో  చేర్చు(డు. 
నీలాద్రిరాయనింగారిని మాగొప్పసర్లారులకుందగిన మరియాదలతో సత్కరింపుడు. బాలుని 
గాచుటచేత మాకు గొప్పమేహనత్తు గావించినప్రభుభక్త శేఖరమణి వేంకటలక్ష్మి చేతికి నవరత్న 
ఖచితమయినజాలువాపసి(డితోడా తొడుగుండు. 


టో, గ్రాలి. - [లేచి] సర్కారాజ్ఞ. 


[అని కూర్చుండును. | 


నైజా. - హసేనాలీ, నీవు వీరితో. గూడం బోయి, మాఫర్మాన్‌ బొబ్బిలిలోను, 
విజయనగరములోను, ప్రకటించి, ఈరాజావారిని బొబ్బిలిజమీనులో కుదురు పజిచి రమ్ము. 


హసేనాలీ. - (లేచి) సర్కార్‌ ఆజ్ఞ. 
[అని కూర్చుండును. | 
నీలాద్రి, దాది. - మహాప్రసాదము, మహాప్రసాదము. 
నీలాద్రి. - బాబూ, 'మహాప్రసాదము' అని చెప్పుము. 
బాలు. - మహాస్టసాదము. 
[నౌకర్లు పళ్లెములో రత్నాల కటారి పన్నీటి కూజాయును తెచ్చి నైజాముకడ నిలుతురు.] 
నైజాము. - కుమారా, చినవేంకటరాయా, ఇటు రమ్ము. 
[బాలు(డు పోయి మోకరించి నిలుచును. ] 


నైజాము. - ఇది మేము మాచేతితో నీ కిచ్చిన యినాము. (అని కటారీఇచ్చి, పన్నీరు చల్లి) 
పోయి కూర్చుండుము. బాలుడు. - మహాప్రనాదము. 


[అని సలాము చేసి పోయి కూర్చుండును.] 
నెజాముకనుసను చేత దివాను నీలాద్రిరావునకు పన్సీరు చలును. 
న్‌ షి C పం 

నీలాద్రి. - మహాప్రసాదము, మహాప్రసాదము ! 


నైజాము. - ఆదాదియు వీరులలో గణన కెక్కినది. ఈబాలుని కిది తల్లికన్న ఎక్కువ. 
బాలునిం గాపాడినందున మాకు చాల మెహనత్తు చేసినది. 


[అని హసేనాలీకి కనుసన్న చేయును. హసేనాలి దాదికి పన్నీరు చల్లును.] 
దాది. - మహాప్రసాదము, మహాప్రసాదము ! 
నైజాము. - నీలాద్రిరావుగారూ. మీకోరిక తీజీనదా ? ఇంక నే మయినం జేయవలయునా ? 


నీలాద్రి. - 


ఉ. వెంకటరాయనిన్‌ నిసు6గు వె కయికొంటిరి తల్లి దండ్రులై ; 
యంకిలి యైన ద్రోహి తెగటాణెను ; వీరులు పద్మనాయకుల్‌ 
బొంకరు కొంక రార్హులను బ్రోతు రటం చెద మెచ్చు కొంటిరే, 
యింకను నేమి గోరుదు నహీనశయాన సమాన తెల్పుండా. ౮౫ 


(భరతవాక్యము.) 


శా. సర్వజ్ఞాంకిత సింహరా ట్రభవ వంశ ప్రాజ్య ముక్తామణుల్‌ 
గర్వోన్నద్ద సపత్న భూమిధర పక్ష క్షోద నాఖండలుల్‌ 
ఉర్విం బ్రోతురు గాత శేషఫణిబాహు ల్ని చ్చలుం బోషితాం 
తర్వాణీంద్రులు పద్మ నాయకులు పద్మానాయకప్రాభవుల్‌. ౮౬ 
[అందణు నిష్కమింతురు.] 


బొబ్బిలియుద్ధనాటకము సమాప్తము. 


